
मुखम॒ुद्रा अति भव्य । 
करते कृति नित-नव्य । 
ये चित उद्वोधन | 


कर भाव युत वन्दन। 


_._.. | प्रताशशीय :प्रक्राशवीय | 


प्रिय पाठकों के पाणि-पद्मों मे “सरल भावना-बोध”” प्रस्तुत करते हुए हमे 
अत्यन्त आनन्द का अनुभव हो रहा है । 


जनदर्शन का यह स्वर हजारो वर्षों से मुखरित है--- 
'भावसच्चेणं भाव विसोहि जणयई' । 


अर्थात--भाव सत्य से आत्मा भाव-विशुद्धि को प्राप्त करता है। प्रत्येक 
क्रिया---चाहे छोटी हो या बडी, धामिक हो अथवा सामाजिक, भावना के साथ 
सम्बन्ध रखती है। पवित्र भावना के द्वारा प्राणी के जन्म-मरण भी समाप्त हो जाते 
है। जिस क्रिया में भावना का माघधुर्य प्रवाहित नही हो रहा है, वह क्रिया कभी भी 
सवर-निजंरा का. हेतु नही बन सकती, ओर सवर-निर्जेरा के बिना मोक्ष की प्राप्ति 
सम्भव नही । 


भाव का सकोरा है तो उसमे तेल, बाती सब कुछ रखे जा सकते हैं और एक 
दिन उसमे 'ज्योति भी जगमगा सकती है, किन्तु सकोरा फूट गया तो फिर मात्र 
प्रकाश की कल्पना ही रह जायेगी। अत भाव के सकोरे को सुरक्षित रखना आव- 
श्यक ही नहीं, ब।लक अनिवाय है । 


जैन ग्रन्थो मे बारह प्रकार की भावना बताई गई है। प्रत्येक साप्रक के लिए 
उसकी स्वाध्याय भी आवश्यक है । भावना पर कई विद्दानो ने सस्क्ृत, प्राकृत, हिन्दी 
आदि भाषाओं में लिखा है और वे प्रचलित भी है, किन्तु भाषा ज्ञान के अभाव में 
अथवा अतिविस्तार में होने से साधारण-जन के तो कुछ पल्‍ले ही नहीं पडता, और 
कुछ ग्रन्थ हिन्दी मे हैं तो वे इतने सक्षेप मे हैं कि पाँच-पचास दोहो में ही उनका 
समापन हो गया है जो नही से हैं । 

उक्त कुछ कारणो को लेकर ही हमारा संस्थान “सरल-भावना बोध” ग्रन्थ 
का प्रकाशन कर रहा है। निकट के कुछ ही अर्सो में सस्थान ने साहित्य ससार को 
ऐसे सुन्दर ग्रन्थ रत्न भेंट दिये हैं--जिनका साधारण-जन से लेकर विद्वदूजन तक 
सम्मान हुआ है। 

'सरल भावना वोध' उसी समाहत ग्रन्थो की कड़ी की एक लृडी है । 


कं 


( ६ 9) 


प्रस्तुत ग्रन्थ के लेखक है मुप्रसिद्ध साहित्यकार, व्याम्यान-बाचस्पति, स्वनागप्रन्य 
श्री गणेश मुनि जी शास्त्री । आपने अब तक पेंतीरा से अधिक प्रन्व लिस डाले 
हैं। कई ग्रन्थ प्रेस के चक्र पर घूम रहे हैं तो कई अग्रकाशित-पाण्टुलिपि के रुप में 
रहे हुए हैं । सस्थान अपनी सुविधा के अनुसार प्रति वर्ष क्रमश उन प्रन्धों को प्रकाश 
मे ला रहा है। 
परमश्रद्धे य व्यास्यानवाचस्पति जी म० सा० की असीम हपा का ही यह 
सुफल है कि हमारा सस्थान प्रगति के पथ पर चल रहा है । 
सरल भावना वबोघ' में श्री वाचस्पतिजी म० सा» ने प्रत्येक भावना पर 
प्रारम्भ मे भावना के स्वरूप का दिग्दर्शन कराया हैं। उसको सरल से सरलतर 
बनाने के लिए एक-एक लघू कथानक भी भावना सम्बन्धी दिया है, जिससे पाठक 
बहुत सरलता से भावना को समझ सके । भावना पर समाज में एक ऐसी सरलनम 
कृति की कमी का अनुभव वर्षो से किया जा रहा था, उसकी सम्पूर्ति श्री वाचस्पति 
जी म० सा० ने करके जो हमे सेवा का अवसर प्रदान किया है, वह कभी भूलाया 
नहीं जा सकता। वैसे आपकी प्रत्येक कृति एक अमुल्य नूतन उपहार होती है, किन्तु 
सरल भावना बोध में आपकी प्रतिभा के वीज अनूछे प्रकार के चमक-दमक रहे हैं! 
सरल भावना बोघ' के प्रकाशन में अर्थ सहयोग श्री बद्ध मात स्थानकवासी 
जेन श्रावक सघ, मदनगज का रहा है जो मत्यन्त सराहनीय है। श्री वाचस्पत्ति जी 
म० सा० के ओजस्वी प्रवचनों से श्री सघ अत्यधिक प्रभावित रहा। अनेकानेक 
धर्मध्यान, दयात्रत, तपश्चर्या व दर्शनाथियो के आगमन से आपका वर्षावास ख़ब 
यशस्वी रहा । सघ ने तन-मन-घन से सेवा साध कर अपने दायित्व को निभाया । 
इतना ही नही बल्कि ग्रुर्देव श्री के इस ऐतिहासिक वर्षावास की पावन स्मृति को 
चिरस्थायी वनाये रखने के लिए 'सरल भावना वोध' जैसे आदर्श ग्रन्थ के प्रकाशन 
में जो अर्थ सहयोग प्रदान किया वह महान्‌ है। साथ ही उसकी ज्ञान के प्रति अभि- 
रुचि का यह एक द्योतक भी हैं। मदनगज श्री सघ की इस सेवा के लिए हमारा 
सस्थान उसका पूर्ण आभारी है । 
इसी प्रकार उदारमना श्री सघो तथा व्यक्तियो का अर्थ सहयोग समय-समय 
पर हमे मिलता रहा तो पूज्य गुरुदेव श्री के अनेक ग्रन्थ जो अप्रकाशित हैं उन्हे शीष्र 
ही प्रकाश मे ला सकेंगे । 
मत्री 
अमर जैन साहित्य सस्थान 
उदयपुर (राज०) 


__.  [ लेखक कौ कलम से | चर 
| लेखक की कलम से | 
जीव और जगत के विपय में गम्भीर चिन्तन-मनन करना अभनुप्रेक्षा है । इसी 
अनुप्रेक्ा को 'भावना' कहा गया है। भावना का महत्त्व वैसे सभी धर्मों व दर्शनों में 
समान रूप से समाहत है। किन्तु जैन दर्शन की तो यह आत्मा ही है। भाव बिना 
की साधना सम्यक्‌ साधना नहीं कही जा सकती । कभी-कभी तो भाव बिना को 


साधना साध्रक की उत्क्रान्ति-उत्थान के बजाय पतन का ही कारण बन जाती है । 
अत प्रत्येक साधना में भावों की प्रधानता अपेक्षित है ! 


जैन दर्शन मे मुक्ति पथ के चार कारण बतलाए गए है--दान, शील, तप 
और भाव । भाव का स्थान चतुर्थ है, किन्तु सर्वाधिक महत्त्वपूर्ण है । दान विया, 
किन्तु दान के साथ भावना का माघधुर्य अर्पण नहीं किया, शील की आराधना की, 
किन्तु शील मे भाव रस का सचार नही हुआ, तप का भी अनुष्ठान किया, किन्तु तप 
में भावना की ज्योति नही जगमगाई--तो ये सब क़ियाएँ प्राण शून्य ही कही जायेगी, 
प्राणवान नही । 

हाँ, भाव-विहीन क्रियाएँ पुण्य का हेतु हो सकती है, वे सवर-निर्जेरा का 
कारण नही वन सकती । जबकि भावना का प्रमुख लक्ष्य ही सवर-निजंरा है। 

जैन धमम मे बारह प्रकार की भावना का विधान है। पू्व॑वर्ती कुछ आचार्यों 
ने भावना के स्वरूप पर हिन्दी-सस्कृत व प्राकृत मे बहुत कुछ लिखा है तथा उसका 
स्वाध्याय साधु-साध्वी, श्रावक-श्राविकाओं के लिए नित्य अनिवार्य, बतलाया है । 


जिन विद्वानों ने भी भावना का वर्गीकरण किया है, उन्हे मनोवैज्ञानिक 
मानना उचित है। क्योकि प्रशस्त एवं अप्रशस्त भावना की पहिचान के लिए वर्गी- 
करण उपयोगी है । प्रशस्त भावनाएँ रखने वालो का ही मोक्ष मार्ग प्रशस्त होता है, 
जीवन प्रशस्त होता है, मरण प्रशस्त होता है । जो प्रशस्त होता है वह विश्वस्त होता 
है। जो विश्वस्त होता है वह अत्रस्त होता है । जो अन्रस्त होता है वह स्वस्थ होता 
है ओर जो स्वस्थ होता है वह छद॒मस्थ होते हुए भी वीतराग के निकटस्थ होता है । 

वीतरागता की समीपता के समभिलापी के लिए भावनाओ का समुचित 
अभ्यास करना आवश्यक है। प्रशस्त भावनाओं का कारण, अनुकरण, अनुमोदन 
उत्तमता है। अत युगानुकूल सरल, सहज, सुवोध राष्ट्रीय भाषा में “सरल भावना 


बोध का पद्यात्मक निर्माण रुचिकर, प्रियकर, हितकर, सुखकर होगा । इसी दृष्टि 
से इस दिशा में मेरा यह्‌ चरण विन्यास है,। 


रे 
हब 


( ८ ) 


अनजानी राहो घर चलने में सणयादि उत्पन्न हा सकते £ू, गिन्‍स मिनमे पया 
पर महायुरतों के चरण-चिस्द्र स्पाट रूप से जकित हो और उन्हीं का अवृगमन करना 
हो तो भय कसा ? मुझे ती सिर्फ क्षप्वी अभिरथि के अनुफ़ल प्रयधावत्तियाँ ही प्रस्तुत 
करने का श्रम करने का श्रेय हे 


अ“मरब भावना बोध के निर्माण में ऊछ सहायक ग्न्व रहे है, उनता उललेर 
करना में अपना परम कर्तव्य समझता हैँ । 


प्रथत--जैन जगत के महान बशस्थवी-तेजस्थी उपाध्याय री विनयब्रिजयली 
द्वारा प्रणित १६वी शताब्दी बा “श्री भात सुधारस  [सस्क्षत गेबन्काब्य | रहा है । 


इसरा--अश्यात्म पुरुष श्रीमद्रशजचद्ध द्वारा छल्लिसलित भावना बोध 
[गजराती-गद्य ] है जो सब्र प्रसिद्ध और समाहत है । 


तीयरा-- वाचार्य सम्राट परम श्रद्ध य श्री आनन्द क्रधि जी म० सा० ग 
/आवबना योग एक विश्वेधण' सम्पादक यशस्थवी लेगफ शीयत श्रीचन्द्र जी सराना 
शसरस | 


उक्त ग्रन्यी का मैने वारीकी से अध्ययन किया है, अध्ययन ही नहीं वल्कि मेने 
लि सकोच रूप से उसका उपयोग भी क्रिया है। छने सभी क्रतिकारों का मैं पूर्ण 
आभारी #--जिनकी कृति से मुझे अपनी रचना के प्रगयन में दिसान्दर्णन प्राप्त 
हुतआा है । 


ग्रन्थ की सीन्दर्यता व छपादेयता जो भी हैँ बह मेरे परम श्रद्ध ये पूज्य गुरुदेव 
उपाध्याय श्री पुष्कर मुनि जी म० सा० के आशीर्वाद का सुफत हैं। उनके आशीर्वाद 
मे ही म॑साहित्य के क्षेत्र मे प्रवेश कर पाया हूँ । 


मरे परम स्नेही-सहयोगी श्री जिनेन्द्र मुनि द्वारा लेसन कार्य में मुझे सतत 
सहयोग प्राप्त होता रहा है, और उत्तकी प्रवल प्रेरणा से ही ग्रन्य शीत प्रकाण मे भा 
सका है, क्षत, उन्हें हादिक साथवाद । 


प्रस्तुत ग्रन्थ के सपादक कविवय पण्डित श्री नेमीचन्द जी पुगलिया है, जो 
जन समाज के जाने-माने लेखक, कवि वे अध्यापक हूँ । पुस्तक का संपादन बहुत सुन्दर 
रीति से किया हैं। भाषा सौष्ठव के साथ-साथ प्रेरक तत्त्व को भी उजागर करने का 


सत्‌-प्रयत्त किया है। पुगलिया जी का यह स्नेह मेरी स्मृति-पथ पर सदा चमकता- 
दमकता रहेगा । 


युप्रसिद्ध चिन्तक, विद्वानू श्रीयुत्‌ डा० नरेन्द्रजी भानावत ने महत्वपूर्ण 
भूमिका लिखकर भ्रन्थ की गरिमा में वृद्धि की है । अत हृदय की गहराई से मैं उनका 
अनुस्मरण करता हूं । 

यशस्वी लेखक स्नेहमूर्ति श्रीयुत्‌ श्रीचन्दर जी सुराना 'सरस' ने सुद्रणकला 
की दृष्टि से पुस्तक को आधुनिक साज-सज्जा युक्त बना दी है, तदर्थ वे सदा अवि- 
स्मरणीय रहेगे । 


“सरल भावना बोध” की रचना करके मैं आज एक हर्पानुभूति का अनुभव 
कर रहा हूँ, चूंकि वर्षों पूर्व मेरे मन के किसी अज्ञात कोने मे एक परिकल्पना पडी हुई 
थी कि मैं अपने लिए ही नहीं-बल्कि आत्मलक्षी--स्वाध्यायियो के लिए “भावना 
योग” पर रागात्मक--लयात्मक एक ऐसी रचना का निर्माण करू जो सार्वजनिक 
सावंकालिक उपादेय बने । मैं नही कह सकता कि मैं अपने इस अभियान मे कहाँ-किस 
सीमा तक सफल हो सका हूँ ' हाँ, इतना अवश्य कहँगा कि अब तक मैंने जिस विषय 
पर जितना भी लिखा है, पाठकों ने उसका स्वागत किया है। साहित्य ससार मे उसका 
समादर हुआ है । मेरा उत्साह बढता ही रहा है। उसमे मदता या शिथिलता जैसी 
कोई बात नहीं आने पाई । यही कारण है कि मैं अब भी निरन्तर निष्ठापूर्वक 
लिखता ही जा रहा हें। लिखना मेरा काम है । 


मुझे आशा है प्रस्तुत ग्रथ आध्यात्मिक आलोक प्राप्त करने मे--स्वाध्यायियो 


के लिए, तत्त्वदर्शियों के लिए, सद्गृहस्थो के लिए, नित्य पठन-पाठन में अतीव 
उपयोगी सिद्ध होगा । 


“जुत् धर्म स्थानक” 
९॥।११।७७, [ धनत्तेरस | 


--गणेशपुनि शास्त्री 
मंदनगज-किशनगढ [राज० ] । | । 

मनुष्य विचारशील प्राणी है। इस विचारशक्ति के कारण ही वह प्राणियों में 
श्रेप्ठ माना जाता है । विचारो की शक्ति न केवल मनुप्य को महान्‌ बनाती है वरन्‌ 
अन्य शक्तियों को भी नियन्त्रित और सचालित करती है । तकनीकी विकास के कारण 
आज यान्त्रिक शक्ति प्रधान वन गईं है, उससे जीवन का सुविधा-क्षेत्र विस्तृत हुआ हूँ 
प्र चिन्तन का क्षितिज नानाविध दुविधाओं से आक्रान्त हो गया हैं। सचार के द्व त- 
गामी साधनो से जिन्दगी की धडकन तेज और वेगवती हुई हैँ पर उसकी आत्मलय 
खण्डित होकर निस्तेज और कुण्ठित हो गईं है । फलस्वरूप हादिकता का स्थान 
यान्त्रिकता लेती जा रही है। इससे 'परिधि' का विस्तार तो हो रहा है पर केन्द्र 
उसी अनुपात में कमजोर वनता जा रहा है । केन्द्र के कमजोर और विचलित होने 
से जो विकास की रेखाएँ उससे प्रस्फूटित हो रही है वे परस्पर टकराने लग गई हैं । 
इससे एक प्रकार का दवन्द्र और तनाव पैदा हो गया है जिसने जीवन को संशयम्रस्त, 
असुरक्षित, भयश्रान्त, नेराश्यपूर्ण और भावनाशून्य बना दिया है । 


जगत्‌ के रहस्यो को जानने और खोजने के नित नवीन आविष्कार करते हुए 
जाज का बौद्धिक मानस जल, थल, नभ की अतल गहराइयो को नापने और निस्सीम 
ऊंचाइयो को छूने के लिए वेतहाशा भागा जा रहा है, दौडा जा रहा है । उसे क्षण- 
भर भी सककर अपने केन्द्र की ओर देखने का समय नही है । वहिजगत की यात्रा 
ने उसके अन्तर्जगत के वैभव को उपेक्षित कर दिया है, हादिकता के रस-स्रोत को 
अवरुद्ध कर दिया है । यही कारण है कि इतनी दौड-धूप ओर वेचारिक यात्रा करने 
के बाद भी मनुप्य शान्त और सुखी नही है। जब-जब मनुष्य स्वभाव मे स्थित न 
रहकर 'विभाव' मे विचरण करने लगता है तब-तव उसकी यही परिणति होती है । 
मनुष्य का वडप्पन वहिरात्मा से अन्तरात्मा मे प्रवेश करने मे है पर तथाकथित ज्ञान 
के अहम ने उसे शरीर की पाँच-छह फीट की ऊँचाई मे ही सिमटा कर रख दिया है 
ओर इसी विन्दु पर वह अपने आपको सबसे वड़ा विचारक और खोजी समझ बैठा है। 
इसी भूल के कारण आज वह सत्रस्त और दिगविमूढ है । 


इस विमूटता और व्यामोह को तोडने के लिए परिधि! से केन्द्र की ओर 
मुडना होगा, अन्तर्जंगत की यात्रा प्रारम्भ करती होगी, यान्त्रिक शक्ति को हादिक 
(भावनाप्रधान) शक्ति के अघीन रखना होगा । पर यह सव कंसे हो ? इसकी प्रक्रिया 

क्या है ? इसकी प्रकृति क्या है?” यह सब जानना आवश्यक है। आचार्यों ने कहा 

--इसका आधार मनोशृमि है, मन मे उठने वाली पवित्र भावना है। 'योगवाशिष्ठ' 
में कहा है --सदा अमृतरूप मे चिन्तन करने से विष भी ,अमृत बन जाता है तथा 
मित्रदृष्टि से देखने पर शत्रु भी मित्रर्प मे परिणत हो जाता है।” भगवान्‌ महावीर 
ने आचाराग सृत्र' मे कहा है--जे आसवा ते परिस्सवा जे परिस्सवा ते आसवा" 
अर्थात्‌ जो आख्रव--कमंप्रवेश के हेतु हैं, वे भावना की पविन्नता से परिस्रव- कर्म 
रोकने वाले --हो जाते है और जो परिस्रव हैं, वे भावना की अपवित्रता से आख्रव हो 
जाते है । 


भावनाओ का, मानसिक क्रियाओ का हमारे जीवन-व्यवहार पर गहरा प्रभाव 
पडता है। मन में पवित्र भाव आये, इसके लिए सम्यक आहार-विहार और सस्कार 
महत्त्वपूर्ण घटक का कार्य करते है। पर दुख इस वात का है कि जिस अनुपात मे 
ज्ञान-विज्ञान का विकास हुआ है, उस अनुपात मे मानवीय सद्गुण विकसित नहीं हुए 
है । ज्ञान की दो दिशाये है । एक दिशा है आत्मा या द्र॒ष्टा का ज्ञान और दूसरी दिशा 
है दृश्य जगत्‌ या देह का ज्ञान । आज की,शिक्षा पद्धति मे सारा बल और अभ्यास 
दृश्यजगत्‌ के ज्ञानाजेंन पर दिया जाता है। फलस्वरूप मस्तिप्क ताकिक तो बनता है 
पर अनुभूतिप्रवण नही, प्रज्ञावान नहीं। इस कारण शिक्षा द्वारा जो शक्ति और 
सामथ्य प्राप्त किया जाता है उसका स्व-पर कल्याण मे अभीष्ट उपयोग नही हो 
पाता । इसके लिए वेयक्तिक जागरूकता और अभिक्रम के साथ-साथ सामाजिक 
के प्रति: सहानुभूति, द्रवणशीलता और दायित्व-बोध की भावना का होना आव- 
श्यक है । 
भावना प्रत्येक कार्य मे प्रेरक शक्ति का काम करती है । धार्मिक क्रिया का 
आधार भी भावना होती है | भावना के मुख्य दो प्रकार होने से धर्म के भी दो स्तर 
है---वैयक्तिक और सामाजिक । वैयक्तिक स्तर पर धर्म व्यक्ति के सदग्रणो को जाग्रत 
ओऔर विकसित करने के अवसर प्रदान करता है। क्रोध को क्षमा से, अहकार को 
विनय से, माया-कपट को सरलता से और लोभ को सनन्‍्तोष से जीतने की भूमिका 
प्रस्तुत करता है । सामाजिक स्तर पर ग्रामधर्म, तगरधर्म और राष्ट्रधर्म की 
परिपालना करते हुए लोक-कल्याण के लिए जीवन समपित करने की प्रेरणा 
देता है। 
भावना को कई रूपो से रखकर समझा जा सकता है। जीवन-सग्राम मे सुख- 
दुख रूप भावना 'क्रियाशील रहती है। सुखात्मक भावना के ही रूप हैं--प्रेम, लोभ, 
उत्साह, श्रद्धा आदि और दुखात्मक भावना के रूप हैं--क्रोध, भय, करुणा, ईर्प्या, 
ग्लानि आदि । राग और ह्व प इनके मूल कहे जा सकते हैं। सच्चा श्रावक इन भावनाओं 
में उलझता नहीं । वह इनसे ऊपर उठकर “आनन्द” की अचवुभूति मे लीन होता है, ऐसी 
अनुभूति, जहाँ न सुख है न दुख! इसे समता या समरसता की स्थिति भी कह 
सकते हे । 


इस स्थिति को पाने के लिए जो साधना का क्रम है, उसमें भावना भाने का 
विशेष महत्त्व है । आचार्यों ने इस हृष्टि से बारह भावनाओं--अनित्य भावना, 
अशरण भावना, ससार भावना, एकत्व भावना, अन्यत्व भावना, अशौच भावना, 
आस्रव भावना, सवर भावना, निर्जरा भावना, धर्म भावना, लोक भावना, बोधिदुर्लभ 
भावना और चार भावनाओ---मै त्री भावना, प्रमोद भावना, कारुण्य भावना तथा 
साध्यस्थ भावना का विधान किया है| इनमे प्रारम्भ को ६ भावनाएं मुख्यत आत्मगत 
हैं जो व्यक्ति के आत्म को, स्व को जागृत करने मे प्रधान रूप से प्रेरक और सहायक 
बनती हैं। इन भावनाजो के चिन्तन से व्यक्ति का अह टूटता है, मोह हटता है, आत्म- 
रक्षण का भाव प्रगाढ बनता है, आत्मनिर्भरता और पुरुपार्थ--पराक्रम जागृत होता 
है, देहासक्ति छूटती है और आत्मतत्त्व के प्रति हृढ श्रद्धान होता है। शेष भावनाएं 
व्यक्ति के 'स्व को सर्व! की ओर अभिमुख करती है । उसे ऐसे कर्म करने से रोकती 
हैं । जिनसे स्व॒ व पर का अहित होता है, ऐसे कर्म करने को प्रेरित करती हैं जिनसे 
स्व व पर का कल्याण होता है। सबके प्रति मैत्रीभाव बढाती हैं, ग्रुणी के प्रति अनु- 
राग जगाती हैं, इसरो के लिए बहने, पिघलने का अवसर देती है और फिर भी 
सबके प्रति अनासक्त वनाये रखती हैं। भावनाओ का यह चिन्तन, मनन और अभ्यास 


व्यक्ति को अतित्यता से नित्यता, बिन्दु से सिन्धु और अन्धकार से प्रकाश की ओर 
ले जाता है । है 


इस प्रकार का 'भावना' सज्ञक साहित्य विपुल परिमाण में रचा गया है। 
मध्ययग में विभिन्न काव्य रूपो मे, काव्य प्रकारों मे इसे निवद्ध किया गया है। पर 
फिर भी एक ऐसे सहज-सुलभ, सरल-सरस काव्य की आवश्यकता थी जो जन-जन 
का कठ5-हार बन सके । यह वडी प्रसन्नता और गौरव की वात है कि जैन समाज के 


विद्वान्‌ गवेपक सत भौर सफल-समर्थ कवि श्री गणेश मुनि शास्त्री के द्वारा यह कमी 
पूरी हुई है । 


श्री गणेश मुनि शास्त्री सहज कविधर्म के धनी हैं । वे भावनागप्रवण हैं । 
उनमे प्रवन्धपटुता भी हैं और मुक्तककार का नैपुण्य भी । भाषा पर जैसा उनका 
अधिकार है वैसा छन्द विधान पर भी । चाहे इतिवृत्त हो, चाहे रसमय प्रसग, वे सहज 
बनकर अपनी लेखनी चलाते हैं । सरलता के साथ सरसता, सौन्दर्य के साथ सादगी 
ओर कथा-निर्वाह के साथ मामिकता इस काव्य की विशेषता है। जहाँ भावना की 
परिभाषा, स्वरूप-चित्रण, माहात्म्य आदि का प्रसंग है वहाँ कवि ने मुख्यत दोहा, छन्द 
का प्रयोग किया है और जहाँ भावना के मर्म को समझाने के लिए किसी कथा का कथन 
क्या है वहाँ उसे 'राधघेश्याम” की तर्ज मे ढाला हैं। इस शिल्प नैपुण्य के कारण इसके 


उ्मास्वादन में कवीर की साखियों और तुलसी की चौपाइयो का सा आनन्द साथ- 
साथ लिया जा सकता है । 


( ९३ ) 


श्री गणेश मुनि शास्त्री का कविकर्म 'कला कला के लिए' सिद्धान्त का पक्षधर 
नही है । वह 'ज्ञान-विकास” को रोके रखना नहीं चाहता, उसे 'जन-जन के पास” 
पहुँचाना चाहता है, इसलिए कि उसके जीवन की कोमल कलियाँ' विकसित हो । 
कवि प्रकाश और विश्वास का हामी है। वह भावना” का सैद्धान्तिक पक्ष प्रतिपादित 
कर ही नही रह जाता वरन्‌ उसे जीवन मे आचरित करने की प्रेरणा देता है। यही 
कारण है कि यह काव्य, दर्शन और सिद्धान्त का ग्रथ _वबनकर नही रह गया है। यह 
जीवन से हारने वालो के लिए जीत का उच्छवास, अधेरे से भटकते लोगो के लिए 
दिव्य प्रकाश और सत्रस्त मानवता के लिए नवीन उल्लास बनकर प्रकट हुआ है। 
इस ज्योतिवाही काव्य और इसके प्रणेता श्री गणेश मुनि शास्त्री का मैं अभिनन्‍दन 
करता हैँ, क्योकि इसके माध्यम से इस युग के व्यक्ति और समाज को प्रज्ञा व सवेदना 
के भाव स्तर पर जागृत करने मे मदद मिलेगी । 


१५ दिसम्बर, १९६७७ “-डा० नरेन्द्र भानावत 
सी-२३५ ए, तिलकनगर, [प्राध्यापक, हिन्दी विभाग, राजस्थान विश्वविद्यालय | 
जयपुर-४ जयपुर (राजस्थान) 


ज्-. 


रत 
९७ 

सन्त-मुनिजनो के समागम का आनन्द शब्दातीत है । उसका वर्णन कर पाना 
सहज नही । शताब्दियाँ अखण्ड रूप से इस सत्य का उद्घोप करती आ रही हैं, 
अत इस सन्दर्भ मे इतना ही कहना पर्याप्त है कि सन्‍्तशरण जीवन-मार्गे की 
उज्ज्वल दिशा मे प्रथम प्रवेश है । 

परम श्रद्धेय विद्वद्रत्न व्याख्यानवाचस्पति श्री गणेश मुनिजी शास्त्री के 
जब मैंने प्रथम वार दर्शन किये तो मुझे ऐसा अचुभव हुआ मानो सहसा मुझे कोई 
अन्धकार से प्रकाश मे ले आया हो, मानो मृत्यु पीछे छूट गई हो और आगे अमृत 
लोक फैला पडा हो । 


मानो दिशाएँं गा उठी हो--''तमसो सा ज्योतिर्गेसथ * "४ 

मुनि श्री जी ने मुझे इस समय दर्शन के प्रसग पर आदेश दिया कि आप 
“सरल भावना-बोध” का सम्पादन कर दे। वेसे मैं मुनि श्री की एक-दो रचना 
“विश्व ज्योति महावीर, “अनगूंजे स्वर” का सम्पादन पूर्व कर चुका हूँ । तथापि 
में सकोच मे डूब गया--ऐसे विद्वान सन्‍त को लेखनी से प्रसूत किसी कृति का मैं 
भला कया सम्पादत कर सकूंगा ? जो कि मुनिश्वी जी स्वयं एक समर्थ कवि और 
लेखक है | फिर भी आदेश तो आदेश, उसकी अवहेलना कसी ? मैंने यही मानकर 
यह कार्य स्वीकार किया कि इस निमित्त से ज्ञान और विचार की कोई नई किरण 
मुझे प्राप्त होगी । 

प्राचीन जैन साहित्य मे ज्ञान और विचार के ऐसे-ऐसे अमूल्य र॒त्न-कण विखरे 
पडे हैँ कि उनकी तुलना सम्भवत विश्व के किसी भी अन्य भाषा के साहित्य से न 
की जा सके । 

आदेश का पालन करते हुए “सरल भावना-वोध ” का सम्पादन किया | इस 
सम्पादन से मुझे एक सात्त्विक-गर्वानुभुति हो रही है और वह यह है कि मेरी सम्पा- 
दन कला मुनिजनों की कृतियो का सुख-स्पर्श कर पाती है। मेरी यह छोटी-सी 
सेवा मुनिश्री जी के श्रीचरणो मे पुष्प तो नही, पर पुष्प के स्थान पर पखुडी अपंण 
का काम करेगी । 

मुनिश्री जी के विचार अत्यन्त उदार है। मैंने गहराई से उन्हे देखा कि वे 


विद्वानों का तथा उनकी सेवाओं का स्मरण, उत्कीतंत करने मे किचित भी सकोच 
नही करते । 


में आशा करता हैँ कि मुतिश्नी जी सम्पादन सेवा का स्वणिम अवसर मुझे 
समय-समय पर इसी प्रकार आगे भी प्रदान करते रहेगे । 


-नेसीचन्द पुगलिया 


मावना-क्रम 

सरल भावना-बोध * 





मंगलाचरण 
दी 
दोहा 
सरस्वती माँ ! दीजिए, मुझे सिर्फ सदबुद्धि । 
जिससे रचना में कही, रह पाये न अशुद्धि ॥| 
हंसवाहिनी ! दो मुझे, हंस समान विवेक | 
रहने दू न किया हुआ, क्षीर-तीर को एक॥। 
दे दो वीणावादिनी ,, ऐसा शुभ वरदान । 
श्रत-वीणा झकार से, पाऊ ऊंचा स्थान ॥ 
सा करुणा ऐसी करो, भरो ज्ञान भंडार । 
जिसे लुटाता मैं चलूँ, लूटे यह संसार ॥ 
दुष्कर अतिदृुष्कर सुकर, बन जाते सब काम । 
“मुनि गणेश” लेता प्रथम, गुरु पुष्कर का नाम ॥ 
साथी संतो ! दीजिए, मुझे शुद्ध सहयोग । 
जिससे पाये पूर्णता, मेरे पुण्य प्रयोग ॥ 
मेरी कृतियों को मिले, जनता से सम्मान । 
में मांग भगवान से, एक यही वरदान ॥ 
लिखता ज्ञानामोद-हित, सरल भावना-बोध । 
पद्यावलि मेरी नई, नई नही है शोध ॥। 
पढ़कर जो पावो उसे, जनता में दो बाँट। 
लेने वाले जन स्वयं, लेंगे उसको छाँट ॥ 
[] 


प्रवेद-द्वार 
शक 


दोहा 


। 


बिना भावना धर्म का, नहीं निकलता अ्थे। 
भावसहित होते यहाँ, सारे अर्थ समर्थ ॥ 
द्विविध भावना का प्रमुख, मिलता है उल्लेख । 
एक अशुभ, शुभ एक है, वरते सहित विवेक ॥ 
श्रमणघर्म की भावना, होती है पच्चीस । 
चारित्रान्तगंत सभी, कहते श्रीजगदीश ॥ 
ग्रन्थ आगमेतर सकल, करते उन्हें प्रमाण । 
रही हमारी भावना, जो वराग्य-प्रधान ॥ 
हैं वे द्वादश-भावना, जग में बहुत प्रसिद्ध । 
जिनके द्वारा ही हुआ, श्रृत साहित्य समृद्ध ॥ 
ध्यानद्यतक में ढूंढ लो, पढ लो आदिपुराण । 
हमें भावना के लिए, मिलते सबल प्रमाण ॥ 
कभी छूट सकता नहीं, बिना भावना बन्ध। 
परिणामों से बन्ध का, पूर्णतया संबंध ॥ 
जेसी जिसकी भावना, वैसा उसका रूप। 
विद्वज्जन बतला रहे, आगम के अनुरूप ॥। 
गति-आगति इस जीव की, होती मति अनुसार । 
इसीलिए है भावना, एकमात्र आधार ॥ 


कब आती शुभ भावना, जो हों मन मे पाप | 
क्या शास्त्रों में देखना, स्वयं समझते आप ॥ 


( ४ ) 
आ जाती शुभ भावना, जो हो मन्र में धर्म । 
छिपा हुआ होता प्रगठ, जैनागम का मर्म ॥ 
भावों ऊंची भावना, जो करना कल्याण | 
हम ही है अपने लिए, सबसे पुष्ट प्रमाण ॥ 
शान्तसुधारस काव्य में, भरा पड़ा है सार। 
में भी लिखने को चला, उसके ही अनुसार ॥ 


प्रथम भावना का सुनो, है अभिधान अनित्य । 
लिए जगत के है सदा, नामकरण ओऔचित्य ॥! 


[_] 


३7 
अनित्य-भावना 





“5०० रहेगी सौरम सुषमा, मिट्टी में मिल जायेगी | 
उसी स्थान पर नव सुमनों की, नवकलियाँ खिल जायेगी | 


केवल आप नहीं हो माई, औरों का मी ध्यान रखो | 
करो नहीं अपमान किसी का, संस्कृति का सन्‍मान रखो ॥ 





[] 
ऋनित्य मावना 


शक 
राधेश्याम 


अनित्य दर्शन 

टृश्य मात्र क्षणभंगुर ऐसा, प्रथम-भावना कहती है। 
जो कुछ अभी दृष्टिगत है वह, स्थिति न क्षणान्तर रहती है ॥ 
चेतन और अचेतन जग का परिवर्तेन होता पल-पल । 
अचल नहीं अचला पर किचित्‌ृ, खेल चलाचल की हलचल ॥। 
रोगों से आक्रान्त देह यह, जराक्रान्त है यौवन रूप । 
जीवन मरणाक्रान्त स्पष्ट है, वेभव नाशाक्रान्त स्वरूप ।। 
“व्याधिमंदिर इद द्ारीर"', व्यर्थ इसी पर मन का मोह । 

ठीक समय पर यही हमेशा, छेड़ दिया करता विद्रोह ॥। 
इसे स्वस्थ रखने को सारे, करते हम जी-तोड़ प्रयास,। 

सुहढ़ समझकर जिसे पालते, पाता क्षण-क्षण वही प्रणाश ।। 
पत्त पर स्थित ओसबिन्दू भी, मुक्ताफल सम दिखते है। 

अगर उन्हे मोलाया जाए, बोलो क्‍या वे बिकते है ॥। 
निर्धन धनी धनी फिर निर्धन, रक बना करता राजा। 

देखे जाते आँखो सम्मुख, उदाहरण इसके ताजा ॥| 
बनती और बिगड़ती जाती, दीवारे हढ भवनों की। 

अमरों को भी नही छोडती, स्थिति उत्पादों च्यवनों की ॥ 


प 


« सरल भावना-वोध 


देह-स्वरूप 


ढोल बोल सुनने को भी ये, हो जाते है श्रोत्र अभक्त । 
देखा जो न सुना वो भी चर, देख लिया करता है वक्त ॥ 
पहचाना जाता न आँख से, अपने पास खढ़े नर को । 
क्षीण समय पर हो जाती है, नेत्रज्योति जीवन-भर को ॥ 
चला न जाता बिना सहारे, रहा न जाता खड़ा तथा | 
जिसको होती वही जानता, जजंरता की क्रर-व्यथा ॥ 
बोला जाता नही बराबर, दांत न मुह में एक रहा। 
स्मृति दुर्बेल हो जाने से भी, पहले-सा न विवेक रहा ॥ 
अपनी दशा बुरी हो जाती, परिणीता लेती मुह मोड़ | 
पुत्र, पुत्रवधुओ से मिलता, प्रत्युत्तर तीखा मु ह-तोड़ | 
सगे सनेही सम्बन्धी सब, खारे लगते गरल समान । 
क्योंकि वुद्ध को पहले जंसा, प्राप्त नही होता सम्मान ॥ 
जीवन और जगत लगता है, पूर्णतया स्वार्थी सूना। 
घर भी नही सुहाता तब वह, क्या जाये बोम्वे पूचा ॥। 
अटक-अटक कर सांस पवन भी, रुक जाने को कहता है। 
रहा न कोई साथी तब यह, वेचारा क्‍या रहता है॥ 
भोग-लालसा रही अधूरी, दिया शक्तियों ने उत्तर । 
बिना काम के पन्नों का कब, पडित देते प्रत्युत्तर ॥ 
तन से दुर्बल, मन से दुर्बल, धन से दुबेल अति दुर्बेल । 
सबल सबल असफल हो जाते, अनित्यता का खेल प्रबल ॥। 


घ्या गिनती है ? 


आये गये! यहाँ कितने ही, गिनती इसकी कौन करे | 
लिखने वाला स्वयं दूसरा, हस्ताक्षर फिर कौन करे ॥ 
खेल अनादिकाल का है यहू, टूट नहीं सकता है क्रम । 
में हुँ अमर अमर मेरा श्वन, यही सूखेपन भूठा भ्रम ॥ 


अनित्य-भावना 


चले गये सब चले जा रहे, और चले जाएगे सब। 
पता नही फिर से दुनिया में, और चले आएगे कब ॥ 
छोड़ो मोह जगत का प्यारे, तोडो स्वार्थी नातो को। 
आज नहीं मानोगे पर, कल, मानोगे इन बातों को ॥ 
बड़ों-बड़ों को पड़ा मानना, पड़ा छोडना जग सारा। 
जी लगता प्राणों से प्यारा, लगता क्या न वही खारा॥ 
एक भिखारी के सपने का, उदाहरण ले लो सच्चा । 
खाते नये डालने वाले, कब लेते चिद॒ठा कच्चा ॥ 
ह भिखारी का उदाहरण 
एक भिखारी क्षधा-प्रपीड़ित, इधर-उधर था भटक रहा । 
अन्न न मिला उदर भरने को, अधर-बंब में लटक रहा । 
इस घर से उस घर पर जाकर, देता दाता को आवाज । 
कहता ' कोड, दिवाली जीओ, और करो अंदाता राज ॥ 
खाने को दो जो कुछ भी हो, खाऊंगा सुख पाऊंगा। 
गुण गाऊगा दातारो के, लिए शांति सुख चाहूँगा॥ 
किसी सुखी घर॑वाली स्त्री ने, दिया इसे लाकर भोजन । 
खाद्य प्रचुर-मात्रा मे बचता, 'जहाँ भोज “का आयोजन ॥ 
घर से दूर राजपथ पर जा, बंठा एक किनारे पर। 
बड़े चाघ से खाता है वह, मानो श्रेष्ठ मिला अवसर ॥ 
जितनी इच्छा थी उससे भी, मिला अधिक भोजन इसको । 
किया सभी को अपने वश मे, कब छोड़ा रसने किसको ? ॥ 

' राजा की सवारो 
देख रहा है इधर आ रही, असवारी वसुधापति की। 
विचित्रताएँ माना करता, आस्तिक कर्मो की गति की ॥ 
गजारूढ नृप के मस्तक पर, झोभित है सोने का छत्र । 
/“अदाता की जय हो” -ऐसी, मगलध्वनि ग्ुजित सर्वेत्र ॥ 


& 


२० 


सरल भावना-बोघ 


आगे सेनिक पीछे सेनिक, सचिव ओर सेवक जन साथ । 
साधारण-जन की न शक्ति है, जो राजा से करले बात || 
पालखियों में महारानियाँ, हँसती हुई लुटाती फूल । 
सब कुछ दिया एक को ही यह, क्या न विधाता की है भूल ॥ 
हाथी घोड़े रथ पैदल दल, मधुर-मधुर बजते बाजे। 
नही पास मे कही दूर पर, मानो सावन-घन गाजे ॥ 
सेठ और साहकारों का, साथ दोखता बड़ा समूह | 
जिसका भाग्य साथ देता हो, क्‍या है उसके लिए दुरूह ॥ 
उसी भिखारी के आगे से, निकली नृूप की असवारी। 
भव्य जुलूस देखने की भी, कभी-कभी मिलती वारी॥ 


भिखारी का स्वप्न 


खाया अच्छा, देखा अच्छा, अच्छी तरह गया अब सो । 
गहरी नीद आ गई वह अब, गया एक सपने में खो॥ 
मैं राजा हूँ भेरे सम्मुख, खड़े सभासद जोड़े हाथ। 
बड़े-बड़े राजा आते है, मेरे से करने को बात ॥ 
वस्त्राभूषण उल्यवान है, मस्तक पर है मुकुट सजा । 
इन्द्र सामने क्‍यों आयेगा, वह बेचारा गया लजा॥ 
खमा-खमा की ध्वनि करते हैं, अनुचर खड़े हुए सारे। 
नजर पसारे जिधर उधर ही, लगते जय-जय के नारे॥ 
जिससे लज्जित इन्द्रभगनन हो, शयनखंड सज्जित ऐसा। 
सपने की है सकल साहिबी, नही लगा कोई पैसा ॥ 
पंखा झलती हुई दासियाँ, पास रानियाँ रही विराज । 
पटरानी का रूप देखकर, इन्द्राणी भी मरती लाज। 
सुख वेभव समृद्धि भोग का, लुट रहा मन मे आनन्द । 
निर्धन को सपने जो आते, कौंन इसे कर सकता बन्द ॥ 


अतनित्य-भावना ११ 


बहुत खुशी है बहुत हर्ष है, बड़ा भूषप बन जाने से । 
सपना पूरा हो न सकेगा, इसको अभी जगाने से ॥ 
| स्वप्न हुट गया 
उमड़ी मेघ घटा इतने से, गड़-गड़ की' आई आवाज । 
हूटी नीद सपन भी हूटा, चला गया जो पाया राज ॥ 
जो कुछ देखा, कुछ न रहा अब, पड़ा अकेला केवल आप । 
मेले फशे वस्त्र है वे ही, कौन इन्हे करता है साफ ॥ 
सत्ता नही, नहीं है शासन, देश नहीं था नगर नही । 
सचिव नही है, महल नही है, छत्र नही है, चमर नही ॥ 
भोग नही, सुख प्रेम नही है, और नही बिल्कुल आनन्द । 
केवल पश्चात्ताप 'बचा है, जिसका जागृति से सम्बन्ध ॥ 
स्वप्न और संसार 
सपन समान जगत की माया, समझ नही पाते है हम । 
हम कितने ही ऊंचे है पर, नहीं भिखारी से कुछ कम ॥। 
अस्थिर और अनित्य जगत पर, करते हम कितना विश्वास । 
इसीलिए हम ले न पा रहे, सत्य ज्ञान का नया प्रकाश ॥। 
सोने पर सपत्ता सच्चा है, जगने पर सपना भूठा। 
जग झूठा उसको लगता है, जिसका भोह सपन्त हूटा ॥ 
भोगों का परिणाम बुरा है, महाचीर ने बतलाया। 
अनित्यता के द्वारा ऐसा, सत्य तत्त्व सम्मुख आया॥ 
उपदेश का अवसर 
नित्य अनित्य-भावना भावो, जावो नही सत्य से दर । 
अनित्यता के सम्मुख होती, अह भावना चकनाचूर ॥। 
किया गया है यह सर्वेक्षण, इसमे नहीं कही भी भूल । 
सुरझायेगा गिर जायेगा, जो डाली पर खिलता फूल ॥ 


१२ सरल भावना-वोघ 


नही रहेगी सौरभ सुषमा, मिट्टी में मिल जायेगी। 
उसी स्थान पर नवसुमनों की, नव कलियाँ खिल जायेंगी ॥ 
केवल आप नही हो भाई !, औरों का भी ध्यान रखो । 
करो नही अपमान किसी का, सस्क्ृति का सम्मान रखो ॥| 
अन्य अनित्य नित्य गर तुम हो, तो कर सकते हो अभिमान । 
किन्तु जन्म लेने वाले हम, है इन्सान सभी महमान ॥ 
प्रथम अनित्य-भावना भाकर, विनयी बन सकते हो आप । 
धो सकते हो पूर्व पाप भी, लगा भावनाओं की छाप ॥ 
“मुन्ति गणोश शास्त्री । लिखता है, सरल भावना बोध महान । 
सरलबोधि जीवात्माओो को, सरलतया हो जाये ज्ञान ॥ 
भाषा सरल, सरल पद्यावलि, सरल विवेचन भी संक्षिप्त । 
क्यों न प्रकाश सरल हो जाता, मिलता सरल प्रदीप प्रदिप्त ।। 
सबके लिए 
जो है लिए स्वयं के सुखकर, वह औरों को सुखकर है। 
जो है लिए स्वय के दुखकर, वह औरो को दुखकर है ॥ 
अन्त: सुख के लिए लिखा यह, सुख औरों को उपजाये । 
नई दिशा दिखलाये ऐसी, नई भावनाएँ भाये॥ 


प्रेरक श्रसण जिनेन्द्र साथ है, गुरु पुष्कर का आशीर्वाद । 
“मुनिगरोश शास्त्री” रचना कर, करता प्राप्त परम आल्हाद ।। 


प्‌ 


ही ड़ २ * ्््््ि 
अशरण-भावना : 


असुरक्षित अपने को मानो, नहीं मरोसा पलमर का | 
कब न्योता आजाए माई, उठ जाने को उस घर का ॥| 
बचा न पाते मात-पितादिक, बचा न पाते मित्र-कलत्र | 
बचा न पाते स्वजन सनेही, यही अद्वरणता अव्र-परत्र ॥ 





[2] 
खरदरारण-सावना 
कक 
दोहा 


धर्म ही शरण है 

शरण ग्रहण किसकी करें, अशरण हे संसार । 
शरण शुद्ध जिनधर्म है, यही लगाता पार॥ 
षट्खंडाधिप क्‍यों न हो, क्यो न स्वर्ग का नाथ । 
सभी मृत्यु के सामने, बनते दीन अनाथ ॥ 
अमर अमरपति भी अमर, कब बन सकते अतन्र । 
शासन छाया मृत्यु का, एकछुत्र सर्वेत्र ॥ 
राजनीति में जो निपुण, चलता जिनका चक्र । 
वे भी कहते मृत्यु है, लिए हमारे वक्र ॥ 
नहीं मौत के , सामने, खटपट आती काम । 
डरता है संसार भी, सुन मरने का नाम ॥। 
समय स्थान स्थिति का नही, इस पर कुछ प्रतिबन्ध । 
नही बकरी से जोड़ती, मृत्यु प्रेम संबंध ॥ 
देख रहे हम आाँख से, प्रतिक्षण मरते लोग। 

टाल सकेगे हम भला, क्‍या मरने का योग ॥ 
आ जाता सिंह सामने, मृग बनता भयभीत । 

क्या न मृत्यु के सामने, जीवों की यह रीत ॥॥ 
दस्त्र उठाकर सामने, जो डट जाये आप । 

मृत्यु कभी क्‍या मानती, उसका तेज प्रताप ॥ 
तिनका सुख मे रख अगर, जो बन जाये दीन । 

मृत्यु न उसको छोड़ती, है वह दयाविहीन ॥। 


१६ सरल भावना-वोध 


सब पर समभात 


अभी अभी जिसने लिया, खुलकर पहला सांस । 
नही उसे भी मृत्यु ने, दिया दूसरा चांस॥ 
अभी अभी जिसका हुआ, ध्रृमधाम से व्याह । 
इसे उठाना या नहीं, लेता यम न सलाह ॥| 
खाने वाले हैं सभी, यही कमाता एक। 
मृत्यु उठा लेती उसे, उसमें कहाँ विवेक ॥ 
जैसे हमला बोलता, कोई तानाशाह । 
करती हमला मृत्यु भी, बनकर वेपरवाह।॥ 
पाहें जला हो. ह ह 
घर पर चाहे है लगा, मणि रत्नों का ढेर । 
आने में उसके यहाँ, मौत करेगी देर ?॥ 
चाहे जिसके द्वार पर, प्रहरी खड़ें सतर्क । 
वहाँ मृत्यु घुसती न क्या, समझ निकालो फके ॥ 
रिश्वत द्वारा निकलते, अड़े हुए सब काम । 
रिश्वत लेने से नहीं, मौत हुई बदनाम ॥ 
भले सिफारिश लाइये, भले लाइये पास । 
इन बातों पर मृत्यु ने, किया नहीं विश्वास ॥। 
भले क्यों तन हो रूप मे, उत्त पेवकुमार। 
उसे छोड़ने के लिए, मृत्यु नहीं तैयार ॥ 
परमपूज्य आराध्य हो, चाहे हो आवचारयें। 
इन्हें छोड़ दे समय पर, यह न मृत्यु को कोये ॥ 
चाहे साधक सत हो, चाहे विद्यावान | 
समदर्शी' के सामने, सारे एके समान ॥ - 


ध्ातओ 


१ काल 


अशरण-भावना २७ 
भले दुष्ट हो शिष्ट हो, भले हृष्ट हो पुष्ट । 
सब को दिखलाती न क्या, मृत्यु उठा अंगुष्ट ॥ 
चाहे मिलने के लिए, जाता हो ससुराल । 
देता मिलने का नही, समय मात्र भी काल ॥। 
बड़े बड़े भी देवता, हो चाहे आधीन । 
मृत्यु उसे क्‍या छोडती, सोचो आप प्रवीन ॥। 
चाहे सेवन कीजिए, सिद्ध रसायन शुद्ध । 
जीत न पायेगे कभी, आप मृत्यु से युद्ध ॥ 
भले हिमालय पर चढो, भले छिपो पाताल | 
सदा आपके साथ में, क्या न घूमता काल | 

बुढापा भी नहीं दलता 
चाहे रखते क्‍यों नही, आप अधिक संभाल । 
रवेत स्वत बनते न क्‍या, सिर के काले बाल ॥| 
मरने से पहले न क्‍या, पड़ता शिथिल शरीर । 
आने से पहले उसे, करती मृत्यु अधीर ॥ 
छीना करती कान से, शब्द श्रवण की गक्ति । 
निकट आ रही मृत्यु अब, क्या न यही अभिव्यक्ति ।॥। 
खाने से बनता न रस, रही न पाचन-शक्ति । 
| निकट आ रही मृत्यु अब, क्या न यही अभिव्यक्ति ॥ 
भावों की होती नही, वाणी से अभिव्यक्ति । 
क्या न यही दिखला रही, मृत्यु स्वय की शाक्ति ॥। 
"हा अछूता मृत्यु से, कहो कौन सा क्षेत्र । 
ज्योति छोड़ते प्रथम ही, कमल सरीखे नेत्र॥ 
' थर-थर धथर-थर ” धृजते, सारे अग-उपांग । 
आने से पहले न क्‍या, मौत दिखाती स्वांग ॥ 


न्‍ज 


श्८ सरल भावना-वोघ 


शुद्धि बुद्धि भी छीनती, कुछ दिन पहले आप । 

स्मरण दिलाती मनुज को, किए हुए निज पाप ॥ 
ऐसा करो 

भावों अशरण-भावना, जीवन करलो धन्य । 

शरण चार उत्तम यहाँ, शरण न कोई अन्य ॥ 

उत्तम अगरण भावना, उत्तम इसका ज्ञान । 

पढो अनाथीसत का, जीवन-नज्ञान-प्रधान ॥ 


राग---राधेध्याम 

उदगमस्थल 

महिमाशाली मगधदेश के, मालिक का था श्रेणिक नाम । 
वसुधाधिपति बना करते है, बहुत व्यक्तियों के विश्वाम ॥। 
गया अधर्व क्रीड़ा करने को, मडिकुक्ष वन में राजा। 
बिना वनों के शहरों में कब, मिलता पवन तरो ताजा ॥ 
जाति जाति के विट॒पि जनों को, छाया फल देते भरपूर । 
जो आता है पास उसी के, पास सभी वे कभी न दूर ॥ 
जाति जाति की बलल्‍लरियों से, छाये हैं मंडप मनहर । 
मनहर शहर नही मनहर घर, मनहरता बस रही इधर ॥। 
जाति जाति के विहग विराजित, गाते गीत मधुर स्वर से । 
सर्वे सुखाय प्रार्थना करते, प्रात: प्रातः प्रश्ुुवर से॥ 
झर-झर झरनो की आवाजें, अपने पास बुलाती है। 
बेठों आकर आप यहाँ पर, गरमी अगर सताती है।। 
उस वन के कोने-कोने में, ध्यान समाधि लगाते संत । 
आत्म-साधना द्वारा अपना, सरल बनाते संयम-पंथ ॥ 
मुनि दर्शन मिले 
तृप ने देखा एक वृक्ष के, नीचे बैठे है मुनिवर। 
जिनकी आक्ृति वर्ण, रूप, वय, यौवन, संयम, अति सुन्दर ॥ 


अशरण-मावना १६ 


संयतत सौम्य, विराग-भावना, विस्मय-कारक लगती है । 
निर्भय-नम्र-निरीह-संत के, प्रति जिज्ञासा जगती है॥ 
छोड़ अह्व को उतरा नीचे, आया सुनिपु गव के पास । 
अजलिपुट बन मुनि के सम्मुख, करता मन के भाव प्रकाश ॥ 
भोग भोगने योग्य हो 
आये ! आपकी उम्र अभी है, भोग भोगने के अनुकूल । 
श्रमण-धर्म अपना कर करदी, क्या न भयकर कोई भूल ॥ 
क्या कारण ऐसा करने का, करो अनुग्रह बतलावो। 
परिचय प्रथम प्रथम है अपना, फिर भी जरा न सकुचावो ॥। 
मुनि का उत्तर 
मुनि बोले नुप ! इस दुनिया में, मेरा कोई नाथ नही। 
नाथ बिना सुख भोग-भोगने वाली, बनती बात नही ॥। 
स्मित के साथ नृपति कहता है, कंसे हो प्रभु ! आप अनाथ । 
जिन-सहृध्ष संतों के मुख पर, नहीं शोभती ऐसी बात ॥ 
अगर न कोई नाथ आपका, चलो नाथ में बन जाता। 
राजघराने से सुखपूर्वेक, जोड़ो एक नया नाता । 
जो स्वयं अनाथ है 
मुनि बोले क्या नाथ बनोगे, जब तुम भी हो स्वय अनाथ । 
निर्धन कया धन दे पाता है, राध्रि न देती कभी प्रभात ॥ 
वंध्या पुत्र नही दे पाती, अज्ञ नही दे पाता ज्ञान। 
सरल नहीं आमनत्रण देना, सोचो अपना क्‍या है स्थान ॥ 


में सगधाधिप हूँ 
मुनिवाणी सुन आकुल-व्याकुल, बनकर राजा बोल रहा। 
मुझे नहीं पहचाना होगा ? मेरा जो कुछ मोल रहा ॥ 
में मगधाधिप श्रेणिक नरवर, विषय सभी मेरे आधीन । 
सेना, स्वर, स्त्रियाँ, सेवकजन, राज्य अग सारे समीन ॥ 


२० सरल भावना-बोध 
नूप के योग्य सकल सामग्री, है उपलब्ध मुझे भगवन्‌ !। 
मृषा बोलते नही कभी भी, आप सहश सच्चे मुनिजन ॥ 
मुनि बोले मेरे कहने का, समझ नहीं पाये भावार्थे। 
संतों की वाणी में अदभुत, छिपा हुआ रहता परमार्थ ॥ 
जआत्म-कथा 
कौशाम्बी नगरी मे रहते; पज्य पिताश्नरी धनसचय । 
सदृपयोग धत संचय का हो, शिक्षा देता सदा समय ॥ 
छोटे-बड़े बहन-भाई थे, भाग्यशालिनी थी माता। 
बचपन लाड़-प्यार में बीता, मुझे याद सब है आता॥ 
यौवन ने जब दिया दिखावा, किया गया मेरा उद्वाह | 
परम्पराओ का होता है, सत्पुरुषों द्वारा निर्वाह॥ 
पतिव्रता पत्नी से पाया, मैंने घासिक प्रेम महान। 
एक दूसरे के प्रति हम थे, आत्म-भाव से निष्ठावान ॥ 
दु.ख. किसे कहते है ऐसा, अनुभव मैने किया नही। 
किसी वेद्य से किसी दवा का, कोई पुडिया लिया नही ॥ 
पीड़ा का प्रकोप 


खेल रही थी खेल एक दिन, मित्र मडली मेरे साथ । 
उठी अचानक अक्षि-वेदना, रही न पीड़ा मेरे हाथ ॥ 


दशक्तिमान शचिपति के द्वारा, मानो होता वज्मप्रहार । 
प्रगटट नही कर पाती वाणी, पीड़ा का जो था परिवार ॥ 


ऊँचे. वेद्यराज बुलवाये, किया गया ओऔषधि-सेवन । 
वमन, विरेचन, मर्देन स्वेदन, लेकर किये गये लेपन ॥। 


पथ्य और परिचर्या की भी, पूर्ण व्यवस्था की सत्त्वर । 
सारे खर्च उठा लेने मे, जरा नही सकुचाया घर॥ 


अशरण भावना सर 


उपचार व्यर्थ गये 
दवा न छोड़ी, वें न छोड़ा, दौड़ादोड़ लगी दिन-रात् । 
रोग नहीं उपशांत हो सका, मानो जनमा मेरे साथ ॥। 
माता भाई भगिती पत्नी, अश्वपात करते दिन-रात । 
रोग मिटा देने की देखो, नही किसी के वश की बात ॥ 


- सोेगी के भाव 
मुझे न आती नींद एक क्षण, क्षणदा” कल्प 'समान बनती । 
लगा सोचने हाय जिन्दगी, क्या तू कष्ट-प्रधान बनी ॥। 
म॑ अंधा हो जाऊँगा क्‍या? जीवूृगा जीवन कंसे। 
ऐसे उठती बुरी कल्पना, काम नहीं आते पसे ॥ 

आत्म-बल का उदय 
गया ध्यान बाहर से भीतर, दीखा अपना आात्म-स्वरूप । 
आत्मा चिन्मय अजर अमर पर, देह अनित्य रोग का कृप ॥ 
सही वेदनाएँ भव-भव में, क्‍यों घबराऊँ रोऊेँ म। 
जो मिट जाये उम्रवेदना, सुबह संत ही होऊँ मे ॥ 
ऐसा निरुचय करके सोया, प्रातः पीड़ा भाग गई। 
पीड़ा से छुठ जाने की विधि, पाई मैंने नई-नई ॥। 
| से नाथ हो गया 
कहा सभी से, सत बनु गा, है संकल्प 'सुहृढठ मेरा । 
नाथ नहीं कोई भी जग में, यहाँ अनाथों का डेरा ॥। 
होता नाथ अगर कोई भी, तो पीड़ाएँ हर देता। 
मुझे एक पल के खातिर भी, क्या न सुखी भी कर देता ।॥। 
आज्ञा लेकर घर वालो की, क्षमावंत्त अणगार बना। 
अपना नाथ बना मेरे से, नाथ स्वतः संसार बना ॥ 


१ रात्रि 


२२ सरल भावना-बोध 


उपदेश की किरण 
नाथ-अनाथ स्वरूप बताया, सोचो समझो करो मनन | 
अपनी आत्मा कृट शाल्मली, अपनी आत्मा ननन्‍्दन-वन ॥। 
कामघेनु अपनी आत्मा है, अपनी आत्मा वेतरणी। 
अपनी करणी पार उतरणी, समझो सत्य सरल सरणी ॥। 
कर्ता हर्ता भोक्ता आत्मा, शत्रु मित्र भी है आत्मा | 
अन्तर-बहिर-महा-पर-पद से, जुड़ जाती अपनी आत्मा ॥ 
निर्मल समल सबल दुर्बेल अति, पतित और आत्मा पावन । 
आत्म-ज्ञान का उदय न रुकता, चाहे हो भादों-सावन ॥ 
ज्ञान यही है ध्यान यही है, दर्शन यही यही निर्वाण | 
आत्मवाद का कमंवाद का, आत्मा ही है परम प्रमाण ॥ 
उपदेश का फल 
सुन उपदेश नरेश्वर श्रेणिक, पाता है सम्यग-दर्शन । 
मुनिजी की वाणी में अद्भुत, भरा पड़ा था आकर्षन ॥ 
अपनी आत्मकथा के द्वारा, श्रेणिक को समझाया सत्य । 
समझ गये होगे हम सब भी, अनाथता का ऊचा तथ्य ॥। 
पूति और पाथेय 
असुरक्षित अपने को मानो, नहीं भरोसा पल भर का । 
कब न्‍योता आ जाए भाई, उठ जाने को उस घर का ॥। 
बचा न पाते मात-पितादिक, बचा न पाते मिन्र-कलत्र । 
बचा न पाते स्वजन-सनेंही, यही अशरणता अन्न-परत्र ॥ 
दोहए 
कच्चे जीवन-सूत्र की, यही कहानी स्पष्ट । 
अगर जगत में कष्ट है, मरण कष्ट अति कष्ट ॥ 
अगर मरण होता नही, होते नहीं अनाथ । 
करते नाथ-अनाथ की, कभी न कोई बात ॥ 


अशरण भावना 


होते सब शैतान या, होते सब भगवान । 
अगर मरण होता नहीं, बच पाती सब शान ॥ 
'मुनि गणेश” करने लगा, रचना ज्ञान-प्रधान । 
करे ज्ञान का क्‍यों नही, हम आदान-प्रदान ॥ 
ज्ञान बांटने के लिए, खुला रखो भंडार । 
होता ही है ज्ञान का, विधि-पूर्वक विस्तार ॥ 
है यह अशरण-भावनत्ता, आगे करो प्रयाण | 
पता नही किस समय पर, लग जाये श्रुत-बाण ॥ 


२३ 





जहेह सीहो व मिय गहाय, मच्चु नरं॑ नेइ हु अन्तकाले । 

न तस्स माया व पिया व भाया, कालम्मि तम्मि सहरा भर्वंति ॥॥ 
“उत्तराध्ययन १३॥।२२ 

निश्चय ही अन्तकाल मे मृत्यु मनुष्य को वसे ही पकड़ कर ले जाती 

है, जेसे सिह मृंग को | अन्तकाल के समय माता-पिता या भाई-बन्धु 

कोई उसके भागीदार (सहारा) नही होते । 


चिच्चा वित्त च पुत्ते य, णाइओ य परिग्गहं । 
चिच्चा ण णतग सोय, निरवेक्खो परिव्वए ॥ 
-“--सूत्र० १६॥७ 
विवेकी मनुष्य घन, पुत्र, ज्ञाति और परियग्रह तथा अन्तर शोक को 
छोड़कर निरपेक्ष ही सयम का अनुष्ठान करे । 





रे 


॥ | 


त 


या 


 संसार-भावना 


) 






5 सहते हम जन्म-मरण दुख, जो होता संसार नहीं | 
जो होता संसार नहीं तो, होते विषय विकार नहीं ॥ 
होते विषय विकार नहीं तो, होते कोई पाप नहीं | 
होते कोई पाप नहीं तो, हम होते क्‍यों साफ नहीं ॥ 


[3] 


संसार मावना 
फ् 


राग--राधेद्यास 
संसार स्वरूप 

जन्म-मरण के सिवा अन्य कुछ, है संसार स्वरूप नही । 
सुख-दुख योग-वियोग द्वन्द्द में, होते छाया धूप सही ॥ 
नारक, तिर्यक्‌ मानव, निजञर, गतियों मे संसार विभक्त । 
इन सब में होता रहता है, जन्म-मरण मानो हर वक्त ॥ 

गतियों में जो ग्रिनी योनियाँ, वे सारी चोरासी लाख़,। 
. भोगे जाते भाँति-भाँति से, जो कृत-कारित कर्मविषाक ॥ 
घिरा आधि से घिरा व्याधि से, उपाधियों से घिरा हुआ। 
कंसे ऊंचा उठ, सकता है, जीवन का स्तर गिरा हुआ ॥| 
लिया नही, हो जन्म जीव ने, बचा न ऐसा कोई स्थान । 
जाति योनि कुल बचा न कोई, ऐसा फरमाते भगवान ॥ 
दुःख जन्म का, दुःख जरा का, दु.ख मृत्यु का यहाँ महान । 
संसृति की गतिविधि स्थिति मानी, जाती केवल मोह-प्रधान ॥। 

| नरक ओर निगोद 
यमदूतों के हाथों से ,क्या, खाई नहीं करारी मार। 
जहाँ नहीं यमदृत, परस्पर, करते अपने आप प्रहार ॥ 
जीव जनत साथ में रहते , धारण करके एक शरीर । 
महावीर प्रश्न ने बतलाया, स्थान निभोद महाग्रभीर ॥। 
पांच स्थावरों में जब जनमा, एकेन्द्रिय पाया केवल । 
छेदन-भेदन-ताड़न-शोषण, ज्वलन-चलन का दुःख प्रबल ।! 


श्८ सरल भावना-बोघ 


द्ीन्द्रिय त्रीन्द्रिय चतुरिन्द्रिय बन, सुख-दर्शन किसने पाया । 

कसी काया कंसा जीवन, यह सब कर्मो की माया ॥ 

पल्चेन्द्रिय तिर्यच योनि सें, कष्ट विविध पाया जाता। 

पराधीनता को ठुकराकर, कही नहीं जाया जाता ॥ 

मानव जन्म मिला सुकृत से, नहीं यहाँ भी सुख आराम । 

हाय हाय करती है दुनिया, दिखता चही शांति का नाम ॥ 
बाल्यकाल के कष्ट 


गर्भभाल के कष्ट उठाये, प्रसवकाल के देखे कष्ट । 
बचपन के कष्टों को कोई, नहीं कभी कर पाया स्पष्ट ॥ 
सिवा रुदन के साधन कोई होता शिशु के पास नहीं। 
किसी वस्तु की विक्ृतियों का, होता पूर्वाभ्यास नही ॥ 
खाना पीना सोना जगना होता, कब शिक्षु का स्वाघीन । 
पराधीनता के दु-खों की, परिभाषा है परम महीन ॥। 
पराधीनता दूर हुई कुछ, पराधीनता अधिक बढ़ी। 
पर इच्छाएँ पर" वाली बन, शिशु के सर पर स्वतः चढ़ी ॥ 
करो वही जो उन्हें सुहाये, बोलो चलो पियो खाओ। 
घरवालों की इच्छा हो तो, आप कही जाओ आओ ॥ 
स्वतंत्रता का हनन स्पष्ट है, जाता इस पर ध्यान नही । 


क्योकि यहाँ तक अभी हमारा, पहुँच सका विज्ञान नही ॥ 
कष्टमसय योवन 


यौवन के कष्टों का कोई, माप नही है अपने पास । 
विषय-विकार उभरते अंदर, उनसे रुकता आत्म-विकास ।। 


पाणिग्रहण का नाम लगाकर, पराधीनता स्वीकारी | 
नारी से नर हार गया है, नर से हार गई नारी॥। 


१ पखोवाली 


ससार भावना र्€ 


एक दूसरे की इच्छा से, गये जरा भी जो विपरीत । 
प्रटट सामने आ जाती है, सच्ची झूटी जो थी प्रीत ॥ 
भोग थकाते, रोग थकाते, लोग थकाते ताना मार। 
थकित व्यक्ति शकित जीवित है, युवकों का कैसा संसार ॥। 
बुढ़ापा एक मोत 
वृद्धावस्था के दुखों की, स्पष्ट कहानी कहती देह। 
जो जीवन साथिन कहलाती, वह काया दिखलाती छेह ॥ 
जीने की इच्छा हट जाती, इच्छा होती मरने की । 
क्योकि भावना रही न जीवित, दुनिया मे कुछ करने की ॥। 
निभजाएँ तो अच्छा है बस, जीने मे कुछ सार नही। 
सार नही घरवाले करते, विनयशील परिवार नहीं ॥ 
सेवाओं से क्या सधता है, शक्ति स्वयं की टूट गई। 
कंसे डोल निकाले पानी, रस्सी कर से छूट गई ॥ 


विचारात्मक दुःख 
एक दूसरे की ईर््या से, जलते रहते हृदय सदा । 


एक-दूसरेसे आपस में, जीव सभी है सभय सदा ॥ 
इसे मनाऊं इसे रुठाऊुं, इसे दबाऊँ दाव लगा। 
किसे दिखाऊं क्‍या बतलाऊं, कितना गहरा घाव लगा ॥ 
इसे लिभाऊ या भगजाऊं, मैं खुद इसको छोड़ कही । 
मेरी सारी गुप्तमत्रणा, देगा कोई फोड कही॥। 
अर्थोपार्जजे मे कितने ही, करने पड़ते बड़े अनर्थ । 
अर्थाभाव खटक जामे पर, जीना भी हो जाता व्यर्थ ॥। 
द्ों दिशाएं सूनी लगती, कही नहीं मिलता सहयोग । 
तब कितने खारे लगते है, मन को सासारिक-सख-भोग ॥। 


अनन्त काल से 
पिजर मे फस जाने पर ज्यो, पक्षी बन जाता विश्रान्त । 


देहस्थित प्राणी दुखों से, ऐसे पूर्णतया आक्रान्त ॥ 


३० सरल भावना-बोध 


काल अनन्त हो गया ऐसे, जन्म-मरण धारण करते । 
बहुत-बहुत आइचर्य यही है, जीव नही फिर भी डरते ॥! 
यह संसार-भावना भावों, छुटकारा पा जाने को। 
गुणिजन मुनिजन जो कहते है, कहते हैं समझाने को॥ 
यह संसार-भावना भाई, मृगा-पुत्र जी ने मन खोल । 
श्रवनम खोलकर सुनो पढो यह, जीवन कितना है अनमोल ॥ 
कहानी फा स्रोत 
पुर सुग्रीवः सुशोभित होता, सुन्दर वन उचद्यानों से । 
सजता शहर मकानों से ज्यों, सजता सुन्दर स्थानों से ॥ 
था बलभद्र नृपति अति न्यायी, सुखदायी सब लोगों को । 
सभी चाहते सराहते है, प्राप्त सुखद संयोगों को ।। 
मृग सम विस्तृत नैंत्र मृंगा के, प्रियंवदा थी पटराणी। 
अच्छी स्त्रियाँ उन्हें मिलती जो, करणी कर आते प्राणी ॥ 
पुत्र नाम बलश्ी कहलाया, मृगापुत्र जनजन द्वारा । 
पथिकों के संबल सम प्यारा, मात-पिता को सुत प्यारा ॥ 
रहा ग्र॒ृहस्थाक्षम में तब भी, सयति के गुणवाला था । 
दमीश्वरों में अग्रगण्य सम, उसका स्थान निराला था ॥ 
शिखर बध प्रासादों मे बह, दोगुन्दुक सुर सम सुख-भोग । 
विनयवत्ती वनिताओं के सह, पाता सुख के नये प्रयोग ॥। 
रत्नजटित महलों की शोभा, शोभा में करती अभिवृद्धि । 
सिद्धि-रिद्धि मिलने को आती, जहाँ सिद्धि रहती हो ऋद्धि ॥ 
मुति-दर्शन 
बेठा हुआ झ्वरोखे में वह, देख रहा था नगर समस्त । 
इधर निकलने वालों में से, कौन सुखी अथवा संत्रस्त ॥ 
व्य चौक पर नजर पड़ी तव, देखा साधु जा रहे एक। 
ऐसा रूप कही पर देखा, जागा ऐसा स्वतः विवेक ॥ 


ससार भावना ३१ 


परिणामों की सुन्दरता से, टला मोहपट ज्ञान मिला । 
पू्व॑जन्म की संस्मृतियों का, मानो नया निधान मिला ॥ 
प्वेजन्म में जो पाले थे, पांच भहान्नत आये याद। 
किये गये उत्तम भोजन का, कौन भूल सकता है स्वाद ॥। 
दीक्षा की तेयारी 
उत्तरे अपने महलों से अब, आये मात-पिता के पास । 
मुझे अनुज्ञा देदो दीक्षा, लेकर करू संयमाभ्यास ॥ 
बोले मात-पिता सून बेटे ! समय भोग का यह सारा । 
त्याग-माग अपनाया जाता, वृद्ध अशक्तो के द्वारा॥ 
भोग सभी किपाकोपम है, कटुकविपाकी अशुचि अनित्य । 
दु.ख हेतु जो हो उनका हम, स्वीकारे कैसे आतिथ्य ॥ 
क्लेश रोग जजेरता का जो, भाजन कहलाती काया । 
पता नहीं कब दगा दिखाये, इस पर फिर कैसी माया ॥ 
जले बुद्बुद्‌ सम कु जर श्रुतिसम, अथवा संध्या-राग समान । 
सस्‍्नेहराग इस पर करना ही, भाना जाता दुखप्रधान ॥ 
पशथिक क्षधातुर प्यासातुर बन, पीड़ित होता बिन पाथेय । 
परभव जाते समय जीव को, धर्म-रूप संबल आदेय ॥ 
घर से अगर आग लग जाये, सार निकाला करते लोग | 
दावानल सम सुलग रहा जग, भोगे जाएँ कंसे भोग ॥| 
रत्नतुल्य आत्मा को बाहर, क्यो न निकाले संभाले | 
जीर्ण-शीर्ण वस्त्रों सम सारे, विषयो भोगो को ठाले ॥ 
संयम की दृष्करता 
संयम सुकर नही है बेटे !, दृष्कर अति दुष्कर मानो । 
दशधर्मो का पालन करना, क्‍या नानी का घर जानो ॥ 


पूर्ण अहिसा पूर्ण सत्यक्नत, ब्रत अस्तेय निभाना है। 
बरह्मचय अपरिग्रह ब्रत से, जीवन साज सजाना है॥ 


३२ सरल भावना-बोघ 


परीषहों को सहना रहना, समभावों के साथ सदा । 
बात एक दिन की न समझना, ऐसी ही है बात सदा ॥ 
तीरस सरस विरस रस पाकर, राग-द्व ष करना न कभी । 
जीते जी मर जाना होता, मर करके मरना न कभी ॥ 
तू सुकुमार सुखोचित सुन्दर, सुना कष्ट का नाम नही । 
सयम लेना यत्ति होना यह, पुत्र ! तुम्हारा काम नहीं ॥ 
दांत मोम के चने लोह के, सुनो चबाना सरल नहीं। 
महादेव ने भले पी लिया, पीया जाता गरल नही ॥ 
अभी नही लो फिर ले लेना, जब तुम भोग चुकों सुख-भोग । 
वृद्ध मनुष्यों के हित में यह, रखा गया है एक प्रयोग ॥ 
में ऐसा फरू गा 
संयम मेरे लिए सुकर है, मैं विषयों से पूर्ण विरक्त । 
मुझे, याद है मैंने काठा, कितना कष्टमयी वह वक्त ॥ 
नारकीय कप्टों के सम्मुख, सयम के कुछ कष्ट नही। 
मैने जातिस्मरण से पाया, लगता अब अस्पष्ट नही ॥ 
म॒गचर्या 
वेटे ! रोग सतायेगे जब, होगा हाल तुम्हारा क्‍या। 
साधुजनों को संयम जीवन, कहो न लगता प्यारा क्‍या ॥ 
वन से रहने वाला मृगशिशु, जब हो जाता है बीमार । 
वृक्ष सूल में रहकर अपना, लेता सारा समय गुजार ॥ 
बन कर स्वस्थ विचर कर वन से, प्राप्त किया करता आहार । 
नही किसी की स्तृति-निन्दा है, नहीं किसी पर बनता भार ॥। 
नही अपेक्षा नही उपेक्षा, रक्षा संयम की आदेय । 
में विचरूगा मृगचर्या से, छोड़ंगा न लिया जो ध्येय ॥ 
अहासुह देवाणुप्पिया 
अहासुह देवाणुप्पिय |! सुन, मृगापुत्र ने ली दीक्षा। 
भा करके ससार-भावत्ता, सबको दी सुन्दर शिक्षा ॥ 


ससार भावना ३३ 


सुख-दूख जीवन-मरण प्रशंसा, निदा में रहकर समभाव । 
मृगापुत्र मुनिजी ने साधा, अपना आत्मिक सहज स्वभाव ॥ 
उदाहरण द्वारा यही, किया गया है स्पष्ट । 
समझो यह संसार ही, उम्र उम्रतम कष्ट ॥ 
अपना भज्ञान 
“लालापानमिवादुभ ष८्ठे” की, भोग रहे स्थिति संसारी । 
प्यारी खारी खारी प्यारी, बतलाती मति मतवारी॥। 
नशा मोह का उतरेगा जब, स्पष्ट स्वत होगा संसार । 
फिर सूफरेगा भवसागर से, कंसे उतरेंगे अब पार ॥ 
अघेरे में पड़ी वस्तु भी, अपने हाथ नहीं थाती। 
मोहबुद्धि जीवन को उलटदी-अंवली गति में ले जाती ॥ 
घूम रहा ससार चक्र यह, शकटचक्र सम ज्ञान करो। 
घूम रहे है सभी जीव हम, स्थिर होने का स्थान करो ॥ 
मोह अनल को श्ञांत करो तुम, ले करके वेराग्य सलिल । 
बड़े जोर से सुलग रहा है, देखो यह ससार-अनिल ॥ 
शकटचक्र को यथा घुमाती, बेलों की जोड़ी दिन-रात । 
जगत्‌ चक्र को घुमा रहे हम, राग-हेष का देकर साथ ॥ 
जागो त्यागो राग-भावना, खारा जो लगता ससार। 
सार नही किचित्‌ भी हसमे, पूर्णतया ससार असार ॥। 
सार अगर इसमे होता तो, त्याग नही करते अरिहंत । 
श्री भरिहंत नहीं बतलाते, इसे त्यागने वाला पथ ॥ 
क्यो सहते हम जन्म-मरण दुख, जो होता ससार नही। 
जो होता ससार नहीं तो, होते विषय-विकार नही ॥। 
होते विषय विकार नहीं तो, होते कोई पाप नही। 
होते कोई पाप नहीं तो, हम होते क्यो साफ नही ॥ 


३४ 


सरल भावना-बोघ 


दोहा 
स्पष्ट भा गया सामने, अब संसार स्वरूप । 
सभी समझते स्पष्ट ज्यों, यह छाया यह घृप ॥ 
जब जागे तब ही हुआ, मानो नया प्रभात | 
श्रवण मनन से समझिए, सत्य धर्म की बात ॥ 


“मुनि गरोश” लेते रहो, जो भी मिलता सार । 
माल मिला करता न क्‍या, अगर खुला बाजार ॥ 


€ है, 


एकत्व-भावना 





पुदगल पर से प्रम हटालो, जोड़ो आत्मा से सम्बन्ध | 
फूटेगी एकत्व तत्त्व की कस्तूरी सम वन में गन्ध ॥ 
परमाराध्य उपास्य हमारा, श्रूत एकत्व विचारों का | 
इसे बढ़ाकर सूत्रपात हम, करद क्‍यों न सुधारों का ॥ 


4] 

एकत्व-सावना 

७ 

दोहा 

तत्त्व मात्र एक 
निमंल चौथी भावना, देती है एकत्व। 
तत्व मात्र ही एक है, आँका जाय महत्त्व ॥ 
“एगे आया” पाठ से, प्रगट हुआ एकत्व। 
भिन्न, नहीं एकत्त्व से, जगन्मात्र के तत्त्व॥ 
आत्माएँ सब एक है, गुण भी उनके एक। 
एक अवस्थाएँ सभी, एक हृष्टि से देख॥ 
धर्माधर्माकाश क्षण, पुद्गल आत्मा एक। 
षड़द्रव्यात्मक लोक क्या, होता कभी अनेक ॥। 
लोकाकाश प्रदेश से, विरहित एक अलोक । 
मिलता है एकत्त्व से, हमको ज्ञानालोक ॥ 
ज्ञान ज्ञान सब एक है, दर्शन दर्शन एक। 
चारित्रोी की एकता, देती विमल विवेक ॥। 
ध्यान-ध्यान _ सब एक है, वीतरागता एक । 
एक एक छुदमस्थता, बन्ध न मोक्ष अनेक ॥। 
आश्रव संवर एक है, एक निजंरा जान। 
पुण्य पाप भी एक है, दो न एक के स्थान ॥ 
जन्म-जाति-गति-मृत्ति-स्थिति, योग तथा उपयोग । 
एन सब पर एकत्व का, देखे करे प्रयोग ॥। 


३८ सरल भावना-वोघ 


आत्म-प्रदेशों में भरा, तत्त्व बड़ा एकत्त्व । 
अलग न रहते निकलते, समझो क्यों न महत्त्व ॥ 
अनेकत्त्व फल्पित है 
अनेकत्व कल्पित सकल, सार्थक नही ममत्त्व | 
अव्याकुलता दे रहा, परमतत्त्व एकरत्त्व ॥ 
किया गया पर-वस्तु पर, सत्त्य नही अपनत्त्व । 
विषयावेशों से बना, कहलाता मिथ्यात्त्व ॥ 
आये जाये जो नही, जीवात्मा के साथ । 
वे सारी पर-वस्तुएँ, सीधी-साधी वात्त ॥ 
आये जाये जो रहे, जीवात्मा के साथ। 
वे सारी निज-वस्तुएँ, सीधघी-साधी बात ॥ 
जो न उपजता विनशता, है वह आत्म-स्वभाव | 
उपजे विनशे जो सभी, माने गये विभाव ॥ 
स्वभाव को स्पष्टता 
कभी उपजते रोग तो, होते कभी विनष्ट । 
रोग न आत्म-स्वभाव है, सत्य हो रहा स्पष्ठ ॥ 
कभी उपजते शोक तो, होते कभी विनष्ट । 
शोक न आत्म-स्वभाव है, सत्य हो रहा स्पष्ट ॥ 
कभी उपजते दु.ख तो, होते कभी विनष्ट । 
दुःख न आत्म-स्वभाव है, सत्य हो रहा स्पष्ट ॥ 
कभी उपजता मोह तो, होता कभी विनष्ट । 
मोह न आत्म-स्वभाव है, सत्य हो रहा स्पष्ट ॥। 
कभी उपजता राग तो, होता कभी वचिनष्ट । 
राग न आत्म-स्वभाव हैं, सत्य हो रहा स्पष्ट ॥ 
कभी उपजता द्वेष तो, होता कभी विनष्ट । 
हंष न आत्म-स्वभाव है, सत्य हो रहा स्पष्ट ॥ 


एकत्वन्भावना ३६ 


कभी उपजती रति-अरति, होती कभी विनष्ट । 
आत्म-स्वभाव न रति अरति, सत्य हो रहा स्पष्ट ॥। 
कभी उपजता क्रोध तो, होता कभी विनष्ट । 
क्रोध न आत्मस्वभाव है, सत्य हो रहा स्पष्ट ॥ 


कभी उपजता काम तो, होता कभी विनष्ट । 
काम न आत्म-स्वभाव है, सत्य हो रहा स्पष्ट ॥ 
कभी उपजता है अह, होता कभी विनष्ट। 
आठम-स्वभाव नही अह, सत्य हो रहा स्पष्ट ॥ 
कभी उपजता लोभ तो, होता कभी विनष्ट । 
लोभ न आत्म-स्वभाव है, सत्य हो रहा स्पष्ट ॥ 
कभी उपजता है कपट, होता कभी विनष्ट । 
कप्‌ट न आत्म-स्वभाव है, सत्य हो रहा स्पष्ट ॥ 
कभी उपजता म्रमतमस, होता कभी विनष्ट । 
आत्मस्वभाव न भ्रमतमसू, सत्य हो रहा स्पष्ट ॥ 
कभी उपजती कामना, होती कभी विनष्ट । 

आत्मस्वभाव न कामना, सत्य हो रहा स्पष्ट ॥ 

एकत्व की बाधाएँ 

कौड़ी कौड़ी जोड़कर, जोड़ा जो भंडार । 

इस धन ने एकर्त्व पर, पहला किया प्रहार ॥ 
तन को अपना मान कर, किया प्राण सम प्यार । 

इसने उठने ही नहीं, दिये स्वतंत्र विचार ॥ 
मात-पिता-स्त्री-सुत स्वजन, पर जो भी ममकार । 

अनेकत््त की गूजती, मधुर-मधुर झंकार ॥ 


मरने वाला सै नही, मत का यह अभिमान। 
रखता क्या एकत्त्व के, लिए कही भी स्थान ॥ 

सत्ताधारी मैं सुखी, पंडित परम प्रवीण | 
हो जाती एकत्त्व की, बात यही पर क्षीण ॥ 
जब संकल्प-विकल्प की, मन पर जमती घृुल । 
पड़ती है एकत््व पर, प्रतिक्रिया प्रतिकुल ॥ 
इधर-उधर भटकाव में, जो नर है दिगसृढ़ । 
सुनते वे एकत्त्व की, कथा न कोई ग़ूढ ॥ 


एकत्व के साधन 


मिल मिट्टी में स्वर्णंकण, बनते यथा अशुद्ध । 
मिल करके परद्रव्य में, बनता आत्म अबुद्ध ॥ 
हट मिट्टी से स्वर्णकण, बन जाते है शुद्ध । 
अनेकत्त्व से हट तथा, बनता आीत्मप्रबुद्ध ।। 
विरस न विषयातीत सुख, करो पूर्ण पहचान । 
मिलता है एकत्त्व से, शाइवत्त सिद्धि स्थान ॥ 
क्षणिक विषय सुख-दु.ख का, माता गया निदान । 
इसके द्वारा फेलता, अनिेकत्त्व अज्ञान ॥ 


ज्योत्स्ना के कण 


जन्म समय भी एक था, मृत्यु समय भी एक । 
हो सकता कंसे वही, जीते समय अनेक ।॥। 
किसका साथी कौन है, उत्तर दो सक्षिप्त । 
हुआ नहीं एकत्त्व से, चित्त कभी विक्षिप्त ॥ 
मै न किसी का हूँ यहाँ, मुझ से सारे भिन्न | 
मुझे न बनना चाहिए, लिए किसी के खिन्न ॥ 
किये हुए निज कर्म का, भोग न भरंता अन्य । 
आता है शिशु के लिए, सहज भाव से स्तन्य ।॥। 
आत्मा के कल्याण की, सोची जाये बात । 
होता परकल्याण कब, कभी पराये हाथ ॥ 


एकत्व-मावना ४ १ 


आया जब लाया नहीं, कुछ भी अपने साथ । 

जायेगा तब है नहीं, ले जाने की बात ॥ 

जो पर था वह घर बना, लिए गये संबंध । 

दूर हुआ एकरत्तव से, हट गया आनन्द ।॥ 

मेरे तेरे ने तुरत, पैरा डाला स्पष्ट । 

तत्व हुआ एकत्त्व का, पर से घिरकर नष्ट ॥ 

मिले एक से दो वहाँ, वही कलह का स्थान । 

उदाहरण नमिराज का, देता सुन्दर ज्ञान॥ 

राग : राधेशयाम 
समिराजर्षि 

नसिशासन में सुख पाते थे, मिथिलानगरी देश विदेह । 
सुख न वहाँ पर पाया जाता, पाला जाता जब संदेह ॥। 
एक हजार रानियो का सुख, सुख ननन्‍्दन का था पाया । 
वही खोलकर खायेगा जो, भत्ता साथ बंधा लाया ॥| 
तनसुख, धनसुख, सुख शासन का,परिजनसुख, सुख सुवचन का । 
सुख देने से सुख मिलता है, बचन सही जिन प्रवचन का ॥। 


पीड़ा और प्रबोध 
नमिराजा को दाहज्वर की, बीमारी ने घेर लिया। 


ज्वर की पीड़ा ने पीड़ित बन, पीड़ाओं का ढेर किया ॥ 
ओऔषधियो का अलुपानो का, चिकित्सको का पूर्ण प्रबंध । 
पीड़ा ब्रीड़ा' रहित हो गई, होती ज्यों कुलठा स्वच्छन्द ।। 
चन्दन घिसने मे तत्पर है, मिलकर सारा अतेउर। 
कंकण की खनखन आवाजें, सुनकर जाग गया सुर-पुर ॥ 
आवाज बन्द 

नमि बोला मुझकों न सुहाती, खन-खन की इतनी आवाज । 

पटरानी ने जाकर तत्क्षण, कहा बदलने को सुख-साज ॥। 

एक-एक चूड़ी हाथों में, अब न कही पर उठता शब्द । 
तत्त्व महत्त्वपूर्ण इस पर से, नमि को हुआ स्वतः उपलब्ध ॥ 
दों है जहाँ वहाँ झगड़ा है, मैं भी बनू अकेला अब । 
जिनकल्पाचारी संतों ने, ढहृढा बोलो चेला कब॥ 
दीक्षा और संवाद 
त्यागा राज्य प्राज्य सुखबाला, निकले नमि बन करके सन्त । 
दिखलाता प्रत्येकब॒ुद्ध को, कोई नहीं मोक्ष का पनन्‍थ ॥ 
वेष विप्र का धारण करके, हुआ उपस्थित सम्मुख शक्र। 
शंका और समाधानों का, गया घुमाया विस्तृत-चक्र ॥ 


स्तुति देवेन्द्र स्वय करता है, नमिराजा के समता को । 
जड़े काठ दी गईं सभी वे, जो परिपोषक ममता की॥ 


किया सिद्ध एकत्व तत्वतः:, दूर ममत्त्व हुआ सारा। 
अनेकत्व के दाहज्वर से, मुक्त हुआ चेतन प्यारा ॥ 


शुत्ि एकत्व-भावना पर बल, देता है नमि का आख्यान । 
शांत दांत निर्श्रान्त चित्त क्‍यों, देगा नहीं स्वयं पर ध्यान ॥ 
मेरी ओर से 


“मुनि गणेश शास्त्री ' लिखता है, यह एकत्व-भावना शुद्ध । 
अनेकत्व के साथ छेड़िए, क्‍यों न आंतरिक अपना युद्ध ॥ 
पुदूगल पर से प्रेम हटा लो, जोड़ो आत्मा से संबंध । 
फूटिंगी एकत्व तत्त्व की, कस्त्री सम वन में गंध ॥ 
परमाराध्य उपास्य हमारा, श्रुत एकत्व विचारों का । 
इसे बढ़ाकर सूत्रपात हम, कर दे क्‍यों न सुधारों का ॥ 
चिन्तनपूर्ण भावना पर ये, लिखी गई पद्मावलियाँ। 
पूर्ण विकस्वर कर पायेगी, जीवन की कोमल कलियाँ ॥ 
जो कुछ पढ़कर पाये उसको, पहुँचाएँ जन-जन के पास । 
केवल अपने पास रखा तो, रुक जायेगा ज्ञान-विकास ॥ 
[] 


2 
अच्यत्व-भावता 





हंसने और हसाने वाला, नित्य नया उल्लास बनो | 
लेंगे लोग उजास पास आ, अपने लिए उजास बनो ॥ 
त्रास सिटा न सको गर पर की, परहित मत संत्रास बनो | 
सुटुढ़ बनाने आत्ममाब को, सहज सुट॒ढ़ अम्यास बनो ॥ 





[5' 

अन्यत्व-मावना 

७ 

दोहा 

ः अन्यत्व क्‍या है ? 
जो कुछ है तेरे सिवा, वे सारे हैं अन्य । 
स्वत्व और अन्यत्व का, चिन्तन कर बन धन्य ॥ 
दोनों मे से एक पर, चिन्तन कर तू स्पष्ट । 
लिए दूसरे के नही, करना होगा कष्ट ॥ 
चेतन जड़ मे. से यथा, किया एक का ज्ञान | 
नही दूसरे की कभी, छुप सकती पहचान ॥ 
नेति-नेति कहते घ्लो, जो रहता अवशिष्ट | 
आत्मतत्व नवनीत सम, होता प्रगट विशिष्ट ॥ 
चला ढूंढने तू किसे, तेरा तेरे पास। 
रे आत्मन्‌ ! अन्यत्व का, कर हृढतम अभ्यास ॥। 
चेतन-तन की भिन्नता, पूर्णतया पहचान । _ 
सम्यगृदर्शन प्राप्ति का, गुणस्थान सुख स्थान ॥ 
तू तेरा ही छात्र है, तू तेरा ही मित्र । 
शत्र मित्र कोई नही, यह अन्यत्व विचित्र ।। 

पुद्गल प्राप्ति का प्रयास 
जिसको पाने के लिए, करता, सतत प्रयत्न । 
वे. पुदूगल तेरे, सिवा, तू क्यों कहता रत्न ॥ 

तू डरता जिसके लिए, कही न जाये छूट । 
हुई नहीं होगी नही, धन की राशि अखूट ॥ 
जिसको पाकर स्पश कर, पाता तू आनन्द । 
मनन्‍न्द बन्द होता वही, सकल पुदगलानन्द ॥ 


जो तू रहता सोचता, वह क्‍या तेरा कार्य । 
वैसा करने के लिए, विधि करती स्वीकाये ॥ 
जिसे चित्त से चाहता, क्या वह होता प्राप्त । 
प्राप्त हुआ होता न क्या, बतला कभी समाप्त ॥ 
जिसके लिए लुटा रहा, तू जीवन-घन प्राण । 
उससे क्‍या तेरा कभी, सध सकता कल्याण ॥ 
नहीं पास में घन अगर, फिर भी देता कष्ट । 
आकर सुख देगा तुझे, कंसे जाना स्पष्ट ॥ 
चुभकर कांटे कांच ने, दिया पाँव को कष्ट । 
दिया पुदगलों ने न क्या, कष्ट जीव को स्पष्ट ।। 
कभी एक बनती नही, म्यान और तलवार। 
आत्मा पर अन्यत्व पर, कर संपूर्ण-विचार ॥ 
क्षण में जुड़ता हूटता, जो कृत्रिम संबंध । 

हन्द्द रहित अन्यत्व से, पा तू परमानन्द ॥ 
काम भोग सब अन्य है, भोक्ता उनका अन्य । 

बन सकता अन्यत्व के, बिना न जीवन धन्य ॥ 
हुआ कदथित व्यर्थ में, पा कर्मों का संग। 

क्यों न उतरता संग का, चढ़ा पुराना रंग॥ 
गुणकेतत चेतन बिना, पर है सारे द्रव्य । 

श्रोत्र पड़ौसी नेत्र के, लिए न कुछ भी श्रव्य ॥ 
गति न जाति इन्द्रिय नही, प्राण नहीं पर्याय । 

चेतन के पहचान का, सब से सरल उपाय ॥। 


अच्यह्व-भावता ४७ 


शब्द रूप रस गंध का, जिस पर नहीं प्रभाव । 
चिदानंद चेतन सहज, शाश्वत ज्ञान स्वभाव ॥ 
उपयोगी आत्मा स्वय, देहादिक से भिन्न । 
जिसे जानने के लिए, स्थिर है चिति का चिन्ह ॥ 
इस पर पूर्ण प्रतीति को, समकित कहते सत । 
पहचानें उसको न क्‍यों, दर्शन रूप अनंत ॥। 
स्थिरता सहज स्वभाव की, कहलाता चारित्र । 
चारित्रात्मा है सदा, आत्मा का सन्सित्र ॥ 
अफेला जायेगा 
जायेगा जब साथ मे, जायेगी क्‍या देह । 
ढेरी होगी राख की, रहा नही संदेह ॥ 
नही किसी के साथ से, जा सकता परिवार । 
मन से ममता मोह का, पर्दा दूर उतार ॥ 
रूप गया यौवन गया, गई देह की शक्ति । 
गई नहीं मन भें रही, इन सब की आसक्ति ॥ 
सभी जीव यात्री हैं 
अपने अपने स्थान को, जाते यात्री लोग। 
मिल जाते हैं मार्ग में, नदी नाव सयोग ॥। 
कोन . यहाँ आया गया, रखता कौन हिसाब । 
नही किसी के नाम की, मिलती यहाँ किताब ॥। 
प्रतिपल चलते हैं सभी, रुकने का क्‍या काम । 
मिट जाता संसार से, मिला हुआ जो नाम ॥ 


आज गया वह कल गया, कल जायेगा अच्य । 
चल देता ज्यों. वरस कर, उठा हुआ पर्जन्य' ॥ 


है सरल भावना-वो ध 


एकतरफा अनुराग 
किया पुद्गलों ने नही, आत्मा से अनुराग । 
पुदगल पर अनुराग का, तू भी कर दे त्याग ॥ 
नियतवियोगी द्रव्य का, तज आत्मन्‌ ! संयोग । 
कर मत आत्मा के लिए, पुदुगलजन्य प्रयोग ।॥ 
मृग तृष्णा से क्या बुझी, कभी किसी की प्यास । 
प्र-द्रव्यों से कब हुआ, चिन्मय सहज प्रकाश ।॥ 
राग : राधेश्याम 
वर अन्यत्व भावना भाओ, पाओ मन में परमानन्द | 
उदाहरण लो भरतेश्वर का, चेतन ! चिन्तन करो अमन्द ॥। 
भरत चक्रवर्ती 
प्रथम चक्रवर्ती भरतेश्वर, प्रभ्ुुता का करते उपभोग। 
भरतखंड के षट्खण्डों पर, स्थिर शासन का प्रथम प्रयोग ॥| 
अऋषभदेव भगवान पिता थे, भाई बाहुबली बलवान !। 
नव निधि चौदह रत्न दे रहे, प्रबल पुण्य का प्रबल-प्रमाण ॥। 
आरोसा भवन 
एक बार सज्जित हो करके, बेठे थे सिहासन पर। 
स्वगंलीक भी लज्जित होता, देख देख आरीसा-घर ॥ 
द्रव्य सुगधित की गंधों से, मन आनंदित था भारी। 
यात्रिक वाद्यों के मधुरिम स्वर, सृष्टि सधुर करते सारी ॥ 
शीतल पवन लहर से सारा, भवन हो रहा शीतलतम । 
केवल इच्छा करने का ही, यथा देवता करते श्रम ॥ 
एक वींटी निकल पड़ी 
श्रष्ठ मुद्रिकाएँ पहनी थी, सुन्दर कर-शाखाओ मे । 
उनकी शोभा लिखी न जाती, काव्यो भे, व्याख्याओं मे ॥ 
देखो जिधर उधर ही अपना, रूप नजर आता सारा। 
अपना रूप काव्य अपना फिर, सबको लगता अति प्यारा ॥। 


अन्य त्व-भावना ४६ 


एक अंगुली में से निकली, वींटी गिरी घरातल पर। 
सूनी लगने लगी अकेली, शरमा गई स्वयं पलभर ॥ 
सबको उतार डाला 
ध्यान भरत का गया तुरत ही, सोचा यह क्या सुनापन । 
अंगुलीयकों से ही लगता, अंगुलियों का अच्छापन ॥। 
एक-एक कर सभी उतारी, लगे देखने हाथों को। 
ओझल करते नहीं सुज्नजन, छोटी-छोटी बातो को ॥ 
अलंकरण सब गये उतारे, उतर गई शोभा भी साथ । 
पर-पुद्गल की सारी माया, स्पष्ट समझ में आई बात ॥। 
चिन्तन की परम्परा 

सोना निकला प्रथम खान से, शुद्ध हुआ श्वुगार बना। 
बनी मुद्रिकाएं कुछ सुन्दर, सुन्दर स्वॉणिम हार बना॥ 
वीटी से अंगुलियाँ सुन्दर, अग्रुलियों से सुन्दर कर। 

कर से सुन्दरतम है काया, सुन्दरता षटठ करो नजर ॥ 
काया सुन्दर गौर वर्ण से, आक्ृति से है सुन्दर वर्ण। 

आक्ृति सुन्दर सत्कृति से है, सत्कृति धर्मफलद' का पर्ण* ॥ 
हाड़-मास के इस पुतले से, सुन्दरता का बास नहीं। 

सुन्दरता का पता न लगता, जो आये वह श्वास नही ॥ 
क्या काया को अपना मान, वृथा नहीं क्या मोह-ममत्व । 

मेरे सेये सभी भिन्न है, तत्त्व स्पष्ट होता अन्यत्व ॥ 
अगर नही है मेरी काया, तो मैं क्‍यों इसका होऊ। 

मुझे छोड़कर यह जाये तो, क्‍यों फिर मैं इसको रोऊ॥ 
देह नहीं जब है अपनी तो, स्त्रियाँ पुत्र कंसे अपने। 

राज्य महान निधान रत्न ये, सभी नहीं क्‍या है सपने ॥ 


१ पर्म-वक्ष 
२ पत्ता 


धू० सरल भांवना-वोघ 


कष्ट-साध्य पघट्खंड साधकर, जो पाया वह अन्य सभी । 
इनके द्वारा हुआ नहीं हो-पाऊंगा मैं धन्य कभी ॥ 
फेवल्य पा लिया 


इससे बढ़कर और दूसरा, क्या भ्रम होगा क्‍या अज्ञान ? । 
पर को पर न समझ पाता मैं, भरतेदवर क्‍या बना महान ।। 
धन पर, तन पर इन तनयों पर, प्रमदाओं पर राग नही । 
बिना राग के ह्वष नही है, ज्यों सलिलान्त: आग नहीं ॥ 
में हूँ एक-एवं शुद्धात्मा, चिन्तन शुद्ध चला क्षणभर। 
क्षण-भर चिन्तन भन्थन द्वारा, मोह न रह पाया कण-भर ॥ 
दिव्य ज्योति दिखलाने वाला, पल में पाया केवलज्ञान । 
भरत केवली को देवों ने, श्रमण-वैष कर दिया प्रदान ॥ 
प्रकाश ओर विश्वास 
शुभ अन्यत्व-भावता का बल, जीवन को बल देता है। 
फलंद तभी फल देता माली, उचित समय जल देता है।॥। 
भाव वास्तविकता को समझो, जीवन से न निराश बनो । 
कहने का तात्पर्य यही है, पर से नित्य उदास बनो ॥ 
धन सत्ता, प्रश्वुता योवन के, नहीं कभी भी दास बनो | 
व्यसन-वासनाधीन दीन बन, नहीं स्वयं उपहास्त बनो॥ 
जिनका कोई सखा न साथी, उनका शुभ सहवास बनो । 
जो जीवन से हार गए है, उनके श्वासोच्छुवास बनो ॥ 
प्राणिमात्र से प्रेम करो पर, नहीं किसी के पाश बनो । 
अंघेरे में भटके भूले, उनके लिए प्रकाश बनो ॥ 
अपने शत्रु विशेषों के भी, कभी न सत्यानाश बनो। 
दिल के टुकड़े हुए हजारों, उनका शुभ विश्वास बनो ॥ 
जीवन वह आदर्श जियो बस, स्वय एक संन्यास बनो । 
लिए किसी के नहीं कभी भी, नश्वर-भोग विलास बनो || , 


अन्यत्व-मावना कु 


हँसने और हँसाने वाला, नित्य नया उल्लास बनो। 
लेगे लोग उजास पास आ, अपने लिए उजास बनो॥ 
त्रास मिटा न सको गर पर की, परहित मत सन्नास बनो । 
सुहढ़ बनाने आत्म-भाव को, सहज सुहृढ अभ्यास बनो ॥ 
दोहा 

लिखा गया अन्यत्व पर पढ़ो प्रेम के साथ । 

इसमें जो कुछ है वही, आप कीजिए हाथ ॥ 

| राग : राधेदयास 
“मुनि गणेश श्ञास्त्री” की इच्छा, जीवन में जाग्म॒ति आये । 
आये भाव हृदय मे उत्तम, थे सारे व्याकृति' पाये॥ 

दोहा 

किया ज्ञानियो के लिए, मात्र यहा संकेत । 

लेते लोग वही सदा, जो होता अभिपष्रेत ॥ 

लेने लायक लीजिए, और दीजिए आप। 

सामाजिक धामिक सरस, नेतिक क्रिया कलाप ॥। 

विज्ञजंनों को प्रेरणा, अज्ञजनों को ज्ञान। 

इसीलिए सर्वेज्ञ का, प्रवचन सदा महान ॥ 

पढ़ी पाँचवी भावना, यही हमारे भाव। 

भावुक जन पर भाव का, पढ़ता प्रेम-प्रभाव ॥। 

गति पद्धति अपनी अलग, अलग न लेकिन भाव । 

साध्य हमारा एक है, शाइवत आत्म-स्वभाव ॥ 

एक नहीं हम एक सब, इसमे नही विरोध । 

हम में होना चाहिये, ऐसा उत्तम बोध ॥ 


१ वचत 


त॑ं एक्कर्ग तुच्छसरीरगं से, चिईगयं दहिय उ पावगेणं | 

भज्जा य पुत्तो वि य नायओ वा, दायारमन्तं अणुसंकमच्ति ॥। 
“-उत्तरा० १३॥२५ 

मनुष्य के अकेले तुच्छ शरीर को चिता में रखकर अग्नि से जला 


दिया जाता है और उसकी भार्या, पुत्र और बांधव--किसी अन्य 
दातार का अनुसरण करते हैं। 


दाराणि य सुया चेव, मित्ता य तह ॒बन्धवा । 
जीवन्तमणुजीवन्ति, मयं नाणव्वयन्ति य॥। 
“-उत्तरा० शृद्धा१४ 


स्‍त्री और पुत्र, मित्र और बांघव जीवन काल में ही पीछे-पीछे चलते 
है, मरने के बाद वे साथ नही देते । 





४: हू. ॥ 
अशौच-भाव ना 





हैं: आओ रोग-निवास पर, क्‍या न निरर्थक जोम ॥ 
पल में है, पल में नहीं, ऐसा देह स्वरूप | 
देखें हम किस दृष्टि से, इसका रूप अनूप ॥ 


पौने दो-दो रोग पर, एक-एक है रोम । 


(6; 


ग्रद्ौच भावना 
० 


दोहा 


आत्मा में उठती नहीं, सुरभिगध दुर्गन्ध । 
दर्शन ज्ञान चारित्र से, चेतन का संबंध ॥ 
आत्मा से जो अन्य है, वे सारे जड़-जात । 
क्षणभगरता हृश्य की, दिखती है साक्षात्‌ ॥ 
पड़े-पड़े सड़ते यहाँ, पुदंगलमय जो स्कथध। 
है जिसका अन्यत्व से, अस्थायी संबंध ॥ 
जितनी जग में अशुचियाँ, उनमे प्रमुख शरीर । 
रचना निरख शरीर की, बनते धीर-अधीर ॥ 
रक्त शुक्र संयोग से, यह तन है निष्पन्न । 
चर्मावत विक्ृोति सदन, है किससे प्रच्छन्न ॥ 
कहने से क्‍या अशुचिपन, शुचिपन होता सिद्ध । 
आदि अत स्थिति देह की, भत्ति सर्वत्र प्रसिद्ध ॥ 
“व्याधिमदिर” देह को, जो माना है सत्य । 
अशुचि-भावना से वही, सम्मुख आया तथ्य ॥ 
मदिराघट के छिद्र सम, झरते तन के छेद । 
रोम रोम से निकलता, मल सिश्चित प्रस्वेद ॥ 
शुक्र, रुधिर, मल, मूत्र का, एकमात्र यह स्थान । 
शुद्ध नही बनता कभी, कर लेने पर स्तान ॥ 


देह-स्वरूप 


नै 


सरल भावना-बोघ 


शुद्ध सुगंधित सलिल से, करे स्नान पर स्नान । 
फिर भी नित्य अशुद्ध तन, रे चेतन ! कर ज्ञान ॥| 
कचवर का अवकर' यथा, माना जाता स्थान । 
पलती यहाँ अशुद्धियाँ, काया स्वतः प्रमाण ॥ 
लहशुन को कपूर से, धोये करे उपाय । 
सुरभित बन पाता नही, तन पर लागू न्याय ॥ 
करो पिशुन जन पर न क्यों, जीवन-भर उपकार । 
वह न पिशुनता छोड़ता, तन का यह व्यवहार ॥ 
है जितनी इस जगत में, चीजे परम पवित्र । 
वे इस तन-संपर्क से, बन जाती अपधिन्र ॥ 
चाहे चदन का करें, इस काया पर लेप । 
तन तत्क्षण कर डालता, शुचिता में विक्षेप ॥। 
गंगाजल सिट्टी नही, करते इसे पवित्र । 

काया की अपवित्रता, कितनी बड़ी विचित्र ॥। 
घोये मुख मे भी नही, लोग डालते हाथ। 

मुख लगने पर वस्तु की, भूठी होती जात ॥ 
इष्ट भिष्ट स्वादिष्ट जो, भोजन किया विशिष्ट । 

तन-संगति से वह न क्या, मल बनता नि.क्ृष्ट ॥ 
केशरमिश्वित दुग्ध का, किया गया जो पान । 

तन-संगति से म्त्र का, ले लेता वह स्थान ॥। 
डाले लोग इलायची, डाला और कपूर । 

डाली फिर मधुयष्टिका, पान बहार प्रचुर ॥ 
क्या न भोजनान्तर यहाँ, खाया जाता पान । 

आनन पवन सुगधमय, करने को अम्लान ।। 


१ कचरा 
२ अक्रड़ी 


अशोौच-भावना 
चबा-चबाकर पान-रस, रहे थूकते थूक । 
सोने पर भी मुह में, सोये दबा अचूक ॥ 
जब उठते तब मारता, अपना मुह दुर्गेन्ध । 
मल जम्त जाता जीभ पर, शुचि का क्‍या सबंध ॥ 
होता मुख न अशुद्ध तो, क्‍यों करते दतौन। 
शुद्ध वस्तु की शुद्धि पर, समय बिताये कौन ? ॥ 
छिड़क छिड़क इस देह पर, कृत्रिम इत्र सुगंध । 
संघ रहा तन शोक से, मानव रहा आनन्द ॥ 
हास्यास्पर लगता हमे, तेरा शोचाचार । 
तेरे से रुकता नहीं, अशुचि-प्रदत्त विकार ॥ 
सतत अनावृत, झर रहे, नव बारह तन द्वार । 
उसे सजाता तू यहाँ, नये नये श्गार।॥। 
देखा जाये खोलकर, तो खुल जाए पोल। 
जगत रिशाने के लिए, चढा रखा है झोल ॥। 


कभी वायु का पित्त का, कफ का कभी प्रकोप । 
तन को मन को शिथिलता, करती शुचिता लोप ॥ 


भर 


देह न होता तो 


अशुचिभावना के लिए, यह षष्ठम अधिकार । 
हमको यहाँ शरीर पर, करना पूर्ण विचार ॥ 
देह नही हो तो नही, हो सकता संसार । 
देह नही हो तो नही, हो सकता परिवार ॥ 
देह नही हो तो नही, हो सकता व्यापार । 
देह नहीं ही तो नहीं, भर पाता भषार॥। 
देह नही हो तो नही, बोला जाता झूठ। 
देह नही हो तो नही, करता कोई लूट ॥ 


का 


भ्र्८ सरल भावना-वोघ 


देह नहीं हो तो नही, होते ये संग्राम। 
देह नहीं हो तो नही, कभी सताता काम ॥ 
देह नहीं हो तो नही, कभी सताता क्रोध । 
देह नही हो तो नही, लेते जन प्रतिशोध ॥। 


देह नहीं हो तो नही, होता माया जाल । 
देह नहीं हो तो नही, होती टेढ़ी चाल ॥| 
देह नहीं हो तो नही, हो सकता अभिमान । 
देह नही हो तो नही, हो सकता अपमान ॥ 


देह नही हो तो नही, होता कोई पाप । 
देह नहीं हो तो नही, होते हम या आप ॥ 


देह का दूसरा पक्ष 


देह नहीं हो तो नहीं, होता जग में घर्म । 
देह नही हो तो नही, होते ये सत्कम ॥ 
देह नहीं हो तो नही, होते ब्रत उपवास । 
देह नहीं हो तो नही, होता शास्त्राभ्यास ॥ 
देह नही हो तो नही, होता कोई ज्ञान । 
देह नही हो तो नही, हम पाते सम्मान ॥। 
देह नही हो तो नहीं, हो सकता उपकार। 
देह नही हो तो नही, होता सत्य-प्रचार ॥ 
देह नहीं हो तो नही, दे पाते हम दान। 
देह नहीं हो तो नही, कर पाते कल्यान ॥ 
देह नही हो तो नही, होता यह व्याख्यान । 
देह नहीं हो तो नही, होते हम गशुणवान ॥ 
देह नही हो तो नही, होते श्री अरिहत | 
देह नहीं हो तो नही, होते सूरि महंत ॥ 


अशौच-भावना ५६ 


देह नही हो तो नही, होते गुरु भगवंत । 
देह नही हो तो नहीं, होते सतियाँ सन्त ॥ 
देह नहीं हो तो नहीं, होता जेन समाज । 
देह नही हो तो नहीं, क्या लिखते हम आज ॥ 
देह मोक्ष का अंग है 
देह-सार ब्रतधारणा, देहसार है मुक्ति। 
उत्तमता गति जाति की, इसमे क्‍या अत्युक्ति ॥ 
देह स्वरूप विचार तू, परिहर ममता बुद्धि । 
देह-शुद्धि को छोड़कर, कर तू भाव-विशुद्धि ॥ 
आत्त रोद्र मर्च्छा विषय, प्रबल प्रमाद कषाय । 
इन्हें हटाने के लिए, कर तू सबल उपाय ॥ 
साध्यटृष्टि परमार्थता, ब्रत सयम उपयोग । 
सत्य विनय चारित्र का, प्रतिपद करो प्रयोग ॥ 
दोनों उपयोगी हें 
अमृत विष दोनों सहश, जीवनदायी तत्व । 
बतलायें जड़ जगत मे, किसका अधिक महत्व ॥ 
क्या न मधुरता कटुकता, देती दोनों काम । 
हमको प्रिय निरपेक्षता, करे किसे बदनाम ॥ 
कोमलता प्रिय एक है, ककंशता प्रिय एक । 
अप्रियता किसकी कहे अभिरुचि का उल्लेख ॥। 
जो अमनोज्ञ पदार्थ है, वे ही क्‍या न मनोज्ञ । 
मिल जाता उनके लिए, भोक्‍कता योग्य अयोग्य ॥। 
सरस विरस नीरस वही, बन जाता तत्काल । 
अभिरुचि व्यक्ति विशेष या, साधन बनता काल ॥। 


हम निभाते हैं 
* अपनी उत्तम देह में, भरे पड़े है रोग। 


हिम्मत से हँसते हुए,' सहते है हम लोग॥। 


६० सरल भावना-बोध 


अपनी उत्तम देह में, कितने भरे विकार | 
यहाँ विकारों के लिए, किसने किया विचार ॥ 
देह बचाने के लिए, करते लाख उपाय । 
फिर भी यह बचती नहीं, बनते हम' असहाय ॥। 
देह बचाने के लिए, करते लाख प्रयत्न । 
देह रत्न के सामने, रत्त न कोई रत्न॥ 
जब गिर जाती देह तो, गिर जाता अभिमान । 
इस जग में किसका रहा, बोलो नाम निशान । 
आप भरे जग प्रलय की, नहीं कहावत झूठ । 
सभी छूट जाये भले, देह न जाए छूट ॥ 
शुचिता ने तन को नही, दिया शरण या चत्राण । 
इसीलिए तन अशुचि का, करता नव-निर्माण ॥ 
चक़वर्ती भी 
चक्री सनत्कुमार का, सुन्दर रूप अनूप । 
बना देखते-देखते, कितना फिर विद्र॒प॥ 
तन की ममता त्यागकर, बने आप निग्र न्‍थ । 
रुण्णावस्था मे सदा, समता रखी अनन्त ॥ 
अशुचि-भावना पर सरस, उदाहरण यह एक । 
आत्मविवेक जगा रहा, हटा रहा अविवेक॥ 


राग : राधेशयाम 
रूप की प्रशंसा 
बारह चक्रवरततियों में थे, चौथे चक्री सनत्कुमार । 
वर्ण रूप आक्वति अत्युत्तम, अत्युत्तम मति कृति अनुसार ॥ 


हुई प्रशंसा देवसभा में, चक्रवति का रूप महान । 
दो देवों ने इस नर-स्तुति को, माना अमरों का अपमान ॥। 


दा प भाजपा ५१५ 


अभी-अभी जाकर परखेंगे, आखिर तो वह नर ही है। 
घान्य कीट ओऔदारिक तन यह, रोग सोग का घर ही है ॥ 
विप्र बेष में 
दोनों ट्विज का रूप बनाकर, पहुँचे चक्रीश्वर के पास । 
कंचनवर्णी काया देती, चन्द्रकान्त सम रम्य प्रकाश ॥ 
रूप अलोकिक वर्ण अलौकिक, गंध अलौकिक पाया है। 
जैसा सुना इन्द्र से उससे, देखा रूप सवाया है॥ 


रूप का अहूं 
मर्देन और विलेपन के क्षण, मात्र पचिया था तन पर । 


सिर धुनकर द्विज लगे देखने, भाव सहित स्तुति-वन्दन कर ॥। 
पूछा चक्री ने कया कारण, आप हिलाते अपना सिर। 
बोले विप्र विनययुत वाणी, कारण स्पष्ट किया जाहिर ।॥। 
जेंसी सुनी प्रशसा हमने, उससे बढ़कर प्रश्ु सुन्दर । 
एकत्रित सौन्दर्य हुआ है, स्थान स्थान से हट-हटकर ॥। 
चक्री बोले अभी देखलो, बठा हूँ मैं खुले वदन। 
जब बेदे सिहासन पर तब, रूप देखना कांति-सदन ॥। 
अच्छा फिर आएंगे, अब तो, जाएँ करे जरा विश्राम । 
जाते समय किया दोनों ने, झककर रुककर एक प्रणाम ॥ 
वह नहीं रहा 
हुआ समय अब राजसभा का, सज कर बेठे सनत्कुमार । 
सचिव सभासद सेठ सुभटजन, जुड़ा इन्द्र जेसा दरबार ॥ 
चामर दोनो ओर डोलते, छन्न छत्न पर छत्र विशेष | 
जय हो जय मंगल ध्वनियों से, गूंज रहा आकाश प्रदेश ॥ 
आये वे ही' विप्र दुबारा, रूप देखकर सिर घुनते। 
सिर ऐसे कंसे घुनते हो, बोलो कारण हम सुनते ॥ 
जेसा रूप सुबह देखा था, वैसा रहा नही है रूप । 
घृप दुपहरे जेसी प्रातः, साय॑ की क्‍या होती घृप ॥ 


६२ सरल भावना-वोच 


विष में परिणति हुई अमृत्त की, गुप्त शत्रु निकला चिरमित्र । 
जगच्चक्ष॒ से अन्धकार की, रचना होना बात विचित्र ॥ 
जो कुछ कहना आप चाहते, स्पष्ट करो बोले चक्री । 
ज्योतिविद भी बतला देते, दशा और ग्रह जो वक्री ॥ 
जो था रूप विरूप हो गया, खेद हमें होता भारी | 
तन की इस नवद्वरता पर क्‍या, करें अजहं हम संसारी ॥ 
मकक्‍्खी मर जायेगी 
पीक थूक कर करो परीक्षण, निष्ठीवन' में विष है व्याप्त । 
उस पर बेठी हुई मक्षिका, तत्क्षण होगी स्वत्त: समाप्त ॥ 
किया गया वैसा ही तत्क्षण, चक्रवति को भावभ हुआ। 
विप्रों ने जो कहा उसी का, थूक अचूक प्रमाण हुआ ॥ 
वराग्य का उदय 
वेष विप्र का छोड़ सुरों ने, छुपे भेद को स्पष्ट किया। 
क्षमा कीजिए' हमे दयालो !, अभी-अभी जो कष्ट दिया ॥ 
तन रचना, तन नश्वरता पर, भाँति-भाँति से किया विचार । 
प्राज्य' राज्य यह तजने लायक, तजने लायक है संसार ॥ 
देह नही जब अपनी अपना, कंसे हो सकता परिवार । 
त्राण नही है, शरण नही है, विश्वुता प्रभ्नुता का विस्तार ॥ 
त्याग रूप मद पद चक्री का, स्वीकारा श्रमणत्व महान । 
नही देवताओं को जो सुख, उस सुख का संयम में स्थान ॥ 
फर्म की दवा चाहिए 


व्याधि हुईं उत्पन्न देह में, मुनिजी ने समता धारी। 
नही चिकित्सा करवाते है, पूर्णतया ममता भारी ॥ 
१ सूर्य 


२ थूक 
३ विशाल 


अशोौच-भावना ६३े 


वैद्यहप घर सुर आया फिर, बोला दवा लीजिए आप । 
मुनि बोले वह दवा चाहिए, जिससे कट जाते हों पाप ॥ 
रोग भसिठाने की न भावना, रोग भोग है कर्मो का । 
समभावों से सहे रोग को, सार समझिए धर्मों का।॥। 
कर्म टालने की न शक्ति है, रोग टालने की है शक्ति। 
ओऔषधि सेवन कर भगवन्‌ यह, भेरी स्वीकारे मुनि-भक्ति ॥ 


थूक भी दवा है 
मुनि ते अपनी अंगुलि से ले, थूक लगाया निज तन पर । 
वह तन भाग निरोग हो गया, मानो हंसता कंचन पर ॥। 
मैं चाहूँ तो मात्र थूक से, रोग रहित कर लू यह तन। 
अद्टावीस लब्धियों का है, बहुत चमत्कृति-भत वर्णन ॥ 
मुझे न तन पर मोह रहा है, कर्म भोग जो भी है शेष । 
सहते रहना परम शान्ति से, लक्ष्य बनाया एक विश्वेष ॥ 
विरागता का हुआ परीक्षण, गया देवता कर वन्दन। 
मुनि ने तोड़ दिए है अपने, कर्मो के हढतम बन्धन ॥ 
दोहा 
सिहावलोकन के साथ 
पोने दो-दो रोग पर, एक-एक है रोम। 
ऐसे रोगनिवास पर, क्या न निरथैक जोम॥ 
पल में है, पल मे नहीं, ऐसा देह स्वरूप । 
देखें हम किस हृष्टि से, इसका रूप अनूप ॥ 
बाह्याभ्यन्तर दृष्टि से, दिखता है प्रत्यक्ष । 
सम्मुख आ पाता नही , काया का शुचि-पक्ष ॥ 


जसा भी हो तन अगर, रहता सदा अखण्ड । 
तो करता भी उचित था, सबके लिए घमण्ड ।। 


दें 


सरल भावना-बोध 


जेसा भी हो तन अगर, देता हमको साथ | 
तो हम भी कुछ सोचते, और नई सी बात ॥ 
जैसा भी हो तन अगर, देता कभी न दुःख । 
तो हम भी नित मानते, देह-जनित सुख-सुक्ख ॥। 
दुश्मन से भी अति बुरा, लगता अपना अंग। 
दुःख दिखाने के इसे, बहुत याद हैं ढंग ॥। 
ऊब चुके इस देह से, वे करते अपघात। 
वृढ़े रोगी सोचते, मर जाने की बात ॥ 
रहा नहीं दिखता नहीं, अब जीते में सार । 
कहने वालों का नही, रहा देह पर प्यार ॥ 
अशुचि-भावना पर लिखे, चिन्तनपूर्ण विचार । 
लिखने कहने का हमें, मिला हुआ अधिकार ॥। 
“मुनि गणेश शास्त्री” करो, इस पर आप विचार । 
शान्तसुधारस पान कर, पाओ नई बहार ॥ 


 आश्रव-भावना 


रा 


है 5४ ष की मावना, हेतु बन्ध की जान | 
परों के पड़ते यथा, देखे गये निद्ञान ॥ 
राग-द्वघष विरहित क्रिया, होती है निरबन्ध | 
सुर पाँवों का कब हुआ, धरती से सम्बन्ध ॥ 






|7 | 

आश्वव-भावना 

शे 

आभ्षव स्वरूप 

दोहा 

सप्तम आश्रव-भावना, पर हम करे विचार । 
मसल एक ससार का, माना आश्रव-ह्वार ॥ 
मार्ग कर्म आगमच का, माना आशक्रव द्वार। 
जीवों के परिणाम का, है यह एक प्रकार ॥ 
कर्म पुदगलों का ग्रहण, करता आत्म-प्रदेश । 
द्वार बिना ग्रह में नहीं, होता यथा-प्रवेश ॥ 
कर्म अलग आश्रव अलग, एक न कारण कार्य । 
भिन्न-भिन्न दोनो स्वतः: बतलाते आचार्य ॥। 
कभी न कार्मण-वर्गगा, बन सकते हैं कम । 
परिस्पन्दन परिणाम का, स्पष्ट हो गया मर्म ॥ 

आश्रव के दो भेद 
होते आश्रव के प्रमुख, द्रव्य-भाव दो भेद । 
कर्म रूप पुदुगल सभी, हुए द्रव्य से बेध ॥ 
आत्मा के परिणाम का, है भावाश्रव नाम । 
कर्म ग्रहण होते नही, अगर न हो परिणाम ॥ 
ईर्यापथ आश्रव त्वरित, लगकर जाता छूट । 
संपराय आश्रव स्थिति, बनती अधिक अट्ूट ॥ 


द्८ सरल भावना-बोध 


ईर्यापथ में योग का, रहता मात्र निमित्त । 
सपराय में योग-युत, मिथ्यात्वादि प्रवृत्त ॥ 
आश्रव के पाँच भेद 
प्रथमाश्रव भिथ्यात्व है, अविरति और प्रमाद ! 
तूर्य' कषायाश्नाव सही, योग अन्त्य' अविवाद ॥ 
क्रमश: माना अल्पतर, इनका शरक्ति-विपाक । 
कब होते सम शक्तिधर, सर के सकल सुराक ॥ 
१ सिथ्यात्व आभ्षव 
आत्मा को रहता नही, यथाथता का ज्ञान। 
चिन्तन की विपरीतता, है पहला गुणस्थान । 
श्रद्धा हो अयथार्थ पर, अधिगमज मिथ्यात्व | 
बनता तके-कुतक से, सारा तत्त्व अतत्व ॥ 
जो सिद्धान्त न सत्य हो, कर उस पर पखपात ।' 
जग को साथ घसीटता, भिथ्यात्वी साक्षात्त ॥| 
तत्व. धारणाएँ सभी, बन जाती विपरीत । 
प्रर्षणाओं की उलट-पुलटड डालता रीत॥ 
यह ॒तात्त्विक-विपरीतता, पूर्ण प्राथमिक दोष । 
रहने देता ही नही, अपने को निज होश ॥| 


२. छअत्नत आश्रत्र 
अविरति आश्रव दूसरा, रखता है स्वच्छन्द । 
पापाचरणों को नहीं, होने देता बन्द ।॥ 
इन्द्रिय-संयम को नहीं, कर सकता स्वीकार । 
निकट न जाता त्याग के, अन्नत आश्रवद्वार ॥ 
कभी न करते भोगते, जो जीवन में आप । 
अन्नत आश्रव से स्वत्तट, लगता रहता पाप ॥ 


१ घौथा २ अन्तिम ८"-पांचवा 


आश्रव-भावना ६६ 


पाप स्थानों का नहीं, किया गया जो त्याग । 
दावानल सम सुलगती, अविरति वाली आग ॥ 
३. प्रभाव आशभ्व 


सुनिये आश्रव तीसरा, उत्तम नहीं प्रमाद। 
आने देता ही नहीं, आत्मधर्म को याद ॥ 
अनुत्साह भालस्य से, नहीं सुधरते काम । 
दिया इसी को क्या नही , प्रबल शत्रु का नास ॥ 
उसने सब कुछ खो दिया, जिसने किया प्रमाद । 
होता नहीं प्रमाद मे, कोई कुछ अपवाद'॥ 
निद्रा, विषय, कपाय, मद, विकथा एक विशेष । 
पाँचो भेद प्रमाद के, देते 'क्‍्लेश हमेश ॥ 
४ कषाय आभ्रव 

करती कलुषित भावना, कहते उसे कषाय। 
अनुदय जहाँ कषाय का, है वह मोक्षोपाय ॥ 
क्रोध, मान, माया तथा, चौथी लोभ कषाय । 
इन्हे हटाने का करो, निश्चित सरल उपाय ॥ 
क्रोधोदय से टूटता स्नेह प्रीति सम्बन्ध । 
मिलना-जुलना बोलना, हो जाता है बन्द॥ 
विनय-धर्मं के झुल का, किया मान ने नाश । 
झुके बिना क्या वृक्ष ने, पाया कभी विकास ॥। 
होता माया-कपट से, मंत्री का उच्छेद । 

पाता' अगले जन्म में, मायावी स्त्री-वेद ॥ 
सर्वे विनाशक लोभ से, पीडित है संसार । 

लोभी ने अपने सिवा, किस पर किया विचार ॥ 
एक भेद के भेद फिर, बतलाये है चार। 

सोलह भेद कषाय के, करे अगर विस्तार ॥ 


७० सरल भावना-वोध 


५. योग आभ्रव 
शुभ-अशुभ दो भेद से, हुआ विभाजित योग । 
होता योग प्रवृत्तिमय, सभी समझते लोग ॥ 
पुण्य बंध शुभयोग से, अशुभयोग से पाप । 
व्याख्याकारों ने किया, योगाश्रव को साफ ॥ 
भेद तीन है योग के, मन, वचन, तन जान । 
शक्ति प्रबलता से प्रथम, मन को मिलता स्थान ॥ 
शुभ प्रवृत्ति इनकी सभी, समिति-शक्ति से सिद्ध । 
दुष्प्रवृत्ति रुकती तुरत, गुप्ति-बाण से विद्ध ॥ 
चार भेद मन के तथा, भेद वचन के चार। 
सात भेद तन योग के, पन्द्रह भेद विचार ॥। 
बंध हेंतुता 
जब तक जीवन शक्ति है, तब तक है ये योग । 
योगोदय से इन्द्रियाँ . करती हक्ति-प्रयोग ॥ 
क्या न सुनेगे कान ये, जो कुछ होती बात । 
सुनने सूनने मे बहुत, अन्तर है साक्षात्‌ ॥ 
आँखें देखेगीन क्या, हृश्य सकल संसार | 
किन्तु देखकर आँख में, उठने दो न विकार ॥ 
क्या बतलायेगा नही , श्राण हमारा गंध । 
छिद्र रोकने से नहीं, परिणति होती बन्द ॥ 
जीभ चखेगी रस न क्या, करना जब आहार | 
भोक्‍ता की जो भावना, उस पर दारमदार ॥ 
काम त्वचा का है न क्‍या, बतला देना स्पर्श । 
स्पर्शन्तर की भावना, देती हर्षामर्ष ॥ 
राग-दंष की भावना, हेतु बन्ध की जान। 
पेरों के पड़ते यथा, देखे गए निश्ञान ॥। 


आश्रव-माववा ७१ 


राग-हं ष विरहित क्रिया, होती है निरबन्ध । 
सुर पाँवों ' का कब हुआ, धरती से सम्बन्ध ॥ 
सप्तम आशक्रव द्वार पर, किया अध्ययन एक ! 
जगता है अध्ययन से, अन्तर आत्म-विवेक ॥ 
| इन्द्रियों के विषय 
स्पशेन्द्रिय के लोभ से, फेस जाता गजराज | 
विषय विवशता ने रखी, क्या सामाजिक-लाज ॥। 
रसनेन्द्रिय के लोभ से, मत्स्य उठाता कष्ट | 
पड़ जाता है जाल मे, करता प्राण-विनष्ट ॥ 
ध्रारोन्द्रिय के लोभ से, भवर गँवाता जान। 
उसे नही रहता कभी, रवि छिपने का ध्यान ॥ 
रूप विमोहित शलभ कुल, पल में देते प्राण । 
नेत्रेन्द्रय के लोभ से, जीवन है अन्नाण ॥ 
श्रवरोन्द्रिय के लोभ से, ग्रग पर पड़ता पाश । 
एक-एक अवग्ुण न क्या, करता सत्यानाश ॥ 
जो नर पाँचों विषय में, रहते हैं तल्‍्लीन । 
रहता उसके सामने, कष्ट नवीन-नवीन ॥। 
करिये विषय-निवारणा, होंगे आश्रव बन्द | 
लूटे विषय-निवृत्ति का, बहुत बड़ा आनन्द 
चंचल मन ने ज्ञान्ति को, किया सर्वेथा भग । 
मनोयोग को स्थिर करो, भरो धर्म का रंग ॥ 
वचनयोग जिसका बुरा, उस सम बुरा न अन्य । 
चाणी-संयम , साधिये, जीवन करिये धन्य ॥। 
अगर , नही है आपका, वश मे काया-योग । 
लोग कहेंगे क्या लगा, कोई भारी रोग॥ 


७२ 


सरल भावना-वबोीध 


पुन्य भी बेड़ी है 


आश्रव है शुभयोग भी, सभी जानते सन्त | 
करना है शुभ-अशुभ का, अन्त समय में अन्त ॥ 
लोहे का हो स्वर्ण का, बन्धन एक समान । 
ऊंची है निरबन्धता, शान्ति मुक्ति का स्थान ॥ 
नये कर्म बाँधो नही, सुन्न विज्ञ है आप | 
रोके आश्रव द्वार सब, रोको क्रिया-कलाप |। 


कुण्डरौोक का उदाहरण 


कुण्डरीक का क्‍या हुआ, पढो विचारो तत्त्व । 
आगमगत हष्ठान्त का, अपना एक महत्त्व ॥ 
पुण्डरीकिणी थी पुरी, क्षेत्र विदेह प्रधान । 
पुण्डरीक नृप कुण्डरिक, दोनों अति ग्रुणवान ॥ 
वहाँ पधारे एक दिन, ज्ञानी-ध्यानी सन्त । 
बोलो सन्‍तो के बिना, कौन दिखाये पंथ ॥ 
मुनि-दर्शन, प्रवचन, श्रवण, जिसको होते प्राप्त । 
जन्म-मरण उसके न क्यो, होंगे कहो समाप्त ॥ 
कृण्डरीक ने कर लिया, मुनि वचनामृत पान । 
पाया धर्माधर्म का, ऊँचा उंड़ा ज्ञान॥। 
अन्तरमन से पा लिया, ज्ञानगृल वेराग | 
भाई को दे राज्य-पद, किया मोह का त्याग ॥ 


म॒नि जीवन और रोग 


मुनि जीवन में विचरते, करते उम्र विहार । 
भिक्षा मे जो भी मिला, लेते वो आहार ॥ 
अरस विरस आहार से, हुए व्याधि से ग्रस्त । 
रोग-ग्रस्तता से हुई, सयम की रुचि अस्त ॥ 
मुनिजी को लगने लगा, सयम जीवन भार । 
सोचा इस मुनिवेष को, रखदू' 'कही उतार ॥ 


बाश्वव-माचता ७३२ 


जाऊं अपने राज्य में, पाऊ शान्ति विशेष । 
भाव बताऊं सहज' को, नही बढ़ाऊ क्लेश ॥ 


क्या राज्य देगा ? 
मेरा भाई क्‍या मुझे, देगा मेरा राज। 
राजग्रहण करते न क्या, आयेगी कुल-लाज ॥ 
लाज-वाज कुछ भी नही, कुछ भी नही समाज । 
मेरा भाई है वही, मेरा सारा राज॥ 
देख लिया अच्छी तरह, सयम मे क्‍या सार। 
इससे तो अच्छा अधिक, प्यार-भरा संसार ॥ 
बहुत दिनों से हो रहे, मुन्ति के ये परिणाम । 
भग्न संयमी पुरुष क्‍या, कर पाता शुभ काम ॥ 
भाई के सासने 

पुण्डरीकिणी नगर का, अति सुन्दर उद्यान । 
साधु-साध्वियों के लिए, रहने का शुभ स्थान ॥ 
रजोहरण मुखवस्त्रिका, अब न सुहाते अंग। 
उत्तर चुका है अंग से, घुनि जीवन का रंग ॥। 
नहीं सुहाती साधना, नही सुहाता ध्यान | 
घुणा हुई स्वाध्याय से, बन्द किया व्याख्यान ॥। 
लोगों का आगमन भी, होता बुरा प्रतीत । 
बुरी बहुत लगने लगी, श्रमण संघ की रीत ॥ 
वन-पालक ने नृपति से, बता दिया सब हाल । 
कुण्डरीक मुनि की करो, आप शीघ्र संभाल ॥ 
पुण्डरीक आया त्वरित, वृत्त किया है ज्ञात । 
कृण्डरीक कहने लगा, राज्य सौप दो भ्रात ॥ 


। 


-उनन्‍ममार 


१ भाई... 


७४ सरल भावना-पोध 


मुझे न संयम चाहिए, मुझे चाहिए भोग। 
बहुत समय से देखलो, सत्ता रहे हैं रोग ॥ 
औषधि का अनुपान का, यहाँ कहाँ संयोग | 
खाने-पीने के लिए, परवश है हम लोग ॥ 
साध्वोचित आचार के, अंकुश अधिक कठोर | 
कंसे वे पूरे करू, मैं हैँ अति कमजोर ॥ 
निभाना उत्तम है 
भाई बोला विनय से, सोचो समझो बात । 
आत्मघात से भी बुरा, होता सयमाघात ॥ 
जिन भावों से था लिया, उन भावों के साथ । 
पार पृग्राये भार को, डाले नहीं विघात ॥ 
कोई असर नहीं हुआ 
चिकने घट पर कब टिकी, गिरकर भी जल बू द । 
कुण्डरीक ने सुन वचन, ली है आँखें सूद ॥ 
किसी तरह से भी नहीं, दिखा मानता प्रात । 
पुण्डरीक ने राज्य सब, सौप दिया साक्षात ॥ 
उसी रात में 
सहखाबव्द का संयमी, फिर से बना ग्रृहस्थ । 
मन ही मन धिक्‍्कारते, सेवक सचिव समस्त ॥ 
कुण्डरीक ने कर लिया, डटकर सरसाहार। 
उसी रात्रि में उदरगत, पीड़ा उठी अपार ॥ 
दिया सेवकों ने नही, शुश्रषा पर ध्यान। 
आत्त ध्यान आया अधिक, देख-देख अपमान | 
देख गा इनको सुबह, होऊगा जब स्वस्थ । 
एक भृत्य भी है नही, पूर्णतया विश्वस्त ॥ 


आश्रवन-भावना ७५, 


उग्र बेदना ' से व्यथित, अत्तित चित्त अपार। 

खुला लिया अपने लिए, अच्त्य नरक का द्वार ॥। 

आश्रव द्वारों ने किया, कुण्डरीक का नाश । 

इससे बढ़कर अधिक क्या, डाला जाय प्रकाश ॥। 
. राग : राधेश्यास 


| 


समाप्ति ओर सन्‍्देदा 
मुमुक्षुओं के लिए उचित है, आश्रव द्वारो को कर बन्द । 
प्राप्त करे आत्मिक सुख शाश्वत, निराबाध शिव सहजानन्द ॥। 
हास्य शोक भय घृणा अरति रति उपरति रखें त्रिवेदों से । 
चाहे जिससे सन्‍मति पाये, आगम से या वेदों से॥ 
बिना अभ्यसिति' बिना विरति' के होता चित्त निरोध नही । 
चित्त-निरोध नही होने से होता सम्यगबोध नही ॥ 
सम्यग बोध नहीं होने से कब होते धामिक-संस्कार । 
धामिक संस्कारों से होता जीवन जगत-समाज-सुधार ॥। 
भूत भविष्यत्‌ काल नही कुछ वर्तेमान ही है आधार । 
उज्ज्वल जीवन करने वाले करो आज ही उच्च-विचार ॥ 
दोहा 

श्रेष्ठ सातवी भावना देती आश्रव ज्ञान । 

मुनि गणेश” पद्मयावली लिखता भाव-प्रधान ॥ 

लिखा हुआ जाता पढा, सभी जानते लोग । 

जो जाने बूफ्े सुने, लिखे करे सहयोग ॥। 

लिखा हुआ जो हो नही, तो क्‍या ले हम ज्ञान । 

लिखना सत्साहित्य का धघामिक कार्य महान ॥ 


१ अभ्यास 
२ वेराग 


3७६ 


सरल भावना-बोघ 


'मुनि जिनेन्द्र से मिल रहा, लिखने में सहयोग । 
सहयोगों पर जी रहे, हम सारे ही लोग ॥ 
नम्र॒ निवेदन में करू आप पढो साहित्य । 
लेखक बन जाते न कया पढने वाले नित्य ॥ 

तनित्याभ्यासी ज्ञान का, भर सकते भंडार । 
ज्ञानी गुम होते नहीं, करते जगद्‌ उद्धार ॥ 


- छू 


संवर-भावना 





मावो संवर-मावना, गाओ संवर-गीत | 
पाओ प्रीति चरित्र को, ढाओ आश्रव मीत ॥ 
अध-पतन का हेतु है, केवल आखब द्वार | 
ऊध्वंगमन का हेतु है, संवर का संसार ॥ 





8 

संवर-मावना 

फ् 

दोहा 

संवर का स्वरूप 
शुचितम संवर-भावना, रुचि से करें विचार । 
रुकना आश्रव द्वार का, माना संवर द्वार॥ 
रोकें नालों को अगर, रखकर ध्यान विशेष । 
पानी का तालाब में, रुकता स्वतः प्रवेश ॥। 
घर के दरवाजे अगर, पूर्णतया हों बन्द । 
उसमें आ पाता नहीं, कोई नर स्वच्छन्द | 
छिद्र न हो जो नाव में, होता जल न ॒प्रविष्ट । 
पार पहुँचने के लिए, पद्धति यही अभीष्ट ।। 
आश्रव रुकने से सही स्थिर होते परिणाम । 
कर्मों के आगमन का, लिखा न जाता नाम ॥। 


किससे किसको 
रोगोन्सुलल के लिए, औषधि परमोपाय । 
आश्षव कुछ करता नही, संवर अगर सहाय ॥। 
क्षमा धर्म से क्रीध का, रोका जाता द्वार। 
मृुदुता से अभिमान पर, पड़ता कठिन प्रहार || 


ऋजुता के सम्मुख हुआ, माया का मुख बन्द । 
निस्पृहता ने लोभ से, तोड़ दिया सम्बन्ध ॥ 


८० सरल भावना-वीधघ 


संवर के पाँच भेद 
प्रतिपक्षी मिथ्यात्व का, संवर वर सम्यक्त्व । 
यथार्थ देन के बिना, सारे तत्त्व अतत्त्व ॥ 
अविरति की गति के लिए, संवरविरति प्रधान । 
हुआ नही, होता नही, त्याग बिना कल्यान ॥ 
अप्रमाद संवर बिना, कब उड़ता आलस्य । 
अप्रमत्त नर ही यहाँ, होते सुखी अवश्य ॥ 
बहुत कष्टदायी सदा, चारों उग्र कषाय। 
लिए शांति के चाहिए, शुचि संवर अकषाय ॥ 
पाकर सवबर पांचवां, रुक जाते हैं योग। 


सकल शुभाशुभ का यहाँ, होता पूर्ण वियोग ॥ 
सम्यक्त्व संवर 


अकों में ज्यों एक का, होता अपना स्थान। 
माना है सम्यक्त्व को, सबने यहाँ प्रधान ॥ 
अगर नही सम्यक्त्व है, तो सब कुछ है शून्य । 
प्राण-रहित नर से नहीं, हुआ कभी भी पृण्य ॥ 
राग-हष की पग्रन्थियाँ, पाती पूर्ण विभेद । 
होता सम्यग्‌हष्टि से, महामीह का छेद ॥ 
सम्यगृदशंन प्राप्ति से, रुक जाता संसार। 
लिए सदा के मोक्ष का, खुल जाता है द्वार ॥ 
सम्यगृदशंन के किए, जाते पाँच प्रकार । 
पुण्यवान के वंश का, होता है विस्तार ॥ 
नेसगिक अधिगमज यो, स्पष्टतया दो भेद । 
दोनों से मिथ्यात्व का, होता सूलोच्छेद ॥ 
सम्यक्त्व के पांच लक्षण 
सम्यगूदशन की सही, हो जिससे पहचान । 
पाँच लक्षणों का हमे, कर लेना है ज्ञान ॥ 


संवर-भावना घर 


होता जहाँ कषाय का, क्षय उपशम संप्राप्त । 
आत्मा में शम-भावना, होती पहले व्याप्त ॥। 
लक्षण यह सवेग का, अच्छा लगता मोक्ष । 
सम्यग्‌ृदर्शन क्या कभी, हम से रहा परोक्ष ॥ 
दु.खमयी संसार से, हो जाता वराग्य । 
पाता वह निर्वदे को, जिसका ऊँचा भाग्य ॥ 
दुखी प्राणियों पर दया, अथवा कोमल भाव । 
अनुकम्पा से घ॒र्में का, बढता सदा प्रभाव ॥ 
आस्था लक्षण पांचवां, बतलाते भगवान । 
संशयशीलों का नहीं, हो सकता कल्यान ॥ 
| ह विरति संबर 
जो कुछ अच्छा है नही, उसका कर दो त्याग। 
हमे विरति सवर यही, सुना रहा है राग'॥ 
होती श्वासोच्छवास से, जीवन की पहचान । 
व्रताचरण से ज्ञान की, बढ जाती है शान ॥। 
जीवित रही बुराइयाँ, तो क्‍या जीये, आप । 
जीवन जीएँ विरतिमय,- मर जाएँगे पाप ॥| 
सर्वेविरति के ग्रहण से; बन जाते अणगार। 
यावज्जीवन - के लिए, सेव्य नहीं आगार ॥ 
देशविरति से बन रहे, हद्वादशन्नती ग्ृहस्थ । 
बिना ब्रतो के कब हुआ, जीवन धन्य प्रशस्त ॥ - 
| ' अप्रमाद संवर 
संयम मे उत्साह का, उत्तम नहीँ अभाव ! 
नही प्रमादी पुरुष, का, पड़ता स्वच्छ प्रभाव ॥ 
अप्रमाद सवर बिना, मिटता नही प्रमाद | 
बिना तपाए स्वर्ण से, भिन्न न होती खाद ॥ 


परे सरल भावना-वबोघ 


अकधाय संवर 
परिणामों की मलिनता, देती दुःख विशेष । 
हुआ कषायों से यहां, अन्तर वाह्म क्लेश ॥ 
लेकर के ग्रहयुद्ध से, विश्वयरुद्ध तक मान | 
हुए कषायों से न क्‍या, उत्तर दे विद्वान ॥ 
शांति प्रेम का भंग हो, जिसके द्वारा नित्य । 
अकषायी नर से नहीं, हो पाते वे कृत्य ॥ 
अयोग संवर 
करता संवर पाँचवां, योग निरोध विश्येष । 
गुणस्थान अन्तिम यही स्थिर सब आात्म-प्रदेश ॥| 
कार्य-कारणों का नही, रहा यहाँ अवशेष । 
मिलता है हमको भला, संवर का सन्देश ॥ 


अन्तिम क्षण संसार का, वन जाते निरबन्ध । 
अयोगिता की योग्यता, देती ज्योति अमन्द ॥। 


राग ; राधेद्याम 
संवरावस्था के लिए 
विषय विकार हटाकर मन में, उठने दो सकलल्‍प नही । 
अन्तिम सत्य. उसे कहते है, जिसमें अन्य विकल्प नहीं ॥! 
कर आराधन ज्ञान धर्म का, साधन सत्य जुठा करके । 
हीत दीन मत बन चेतन तू, अपना घर्मं लुटा करके।। 
मोह मान का, क्रोध लोभ का, माना जाता त्याग बड़ा । 
प्रलोभनों से, परीषहों से, डिग मत रह तू सदा खड़ा ॥ 
उपदयम रस का पान किया कर, झर्च्छा मोह ममत्व हटा । 
ब्रह्मचर्य विधियुत पालन कर, निरख रूप की नव्य छुटा ॥। 
सदगुरु को सेवा करने का, चूक नहीं जाना अवसर | 
क्षणभर सत्संगति का होता, अन्तरंग पर अधिक असर ॥। 


संवर-भावना ८३ 


जिनेश्वरो की स्तुति नुति कर तू, भजन भक्ति में शक्ति लगा । 
शक्ति लगा मत पाप क्रिया में, अपनी सोई शक्ति जगा ॥ 
निर्णय कर ले जो करना है, अस्थिरता का करदे त्याग। 
कहाँ भाग कर जायेगा तू, लेना होगा तुझे विराग॥ 
वज्न्स्वामी की विशेषता 

कंचन और कामिनी के थे, त्यागी द्रव्य-भाव से सन्त । 
वज्न समान वज्च मुनिवर का, जीवन शिक्षाप्रद अत्यन्त ॥ 
किसी सेठ की सुता रुक्मिणी, आई सुनने को प्रवचन । 
प्रवचन से ही पूर्ण प्रभावित, होता जन-जन का जीवन ॥ 
मुनि के योवन रूप गठन पर, हुई विमोहित वह कन्या । 
सुनि को पति न बना पाऊँ तो, कहलाऊं कैसे धन्या ॥ 
मुनि के सिवा किसी नर से भी करवाऊंगी नही विवाह | 
करी प्रतिज्ञा ऐसी इसमे, ली न किसी की नेक सलाह ॥ 
का पिता छोड़ गया 
मातृ-पितु चरणों के सम्मुख, पुत्री ने निज भाव रखे । 
- सोचा मेरे सम्मुख कोई, नया नहीं प्रस्ताव रखे ॥ 
बोले माता-पिता सुता से, 'बता बात यह हो कंसे। 
तेरे से क्या व्याह करेंगे, सन्‍त चजस्थामी जैसे ॥! 
सन्त ब्रह्मचारी होते हैं, करते स्त्री का स्पर्श नही । 
लिए किसी के लिया हुआ वे, तोडेगे आदर्श नही ॥ 
कहा रुक्मिणी ने- औरो से, मे न विवाह, कराऊंगी । 
भला-बुरा जो 'नियम ले लिया, उसको सदा निभाऊगी ॥ 
सेठ बना निरुपाय अच्त में, द्रव्य बहुत सा, लेकर साथ | 
साथ रुक्मिणी को ले आया, मुनि से कहने सारी बात ॥ 
मुनिजी ! यह लक्ष्मी यह पुत्री, आप करें इनका उपयोग । 
इसके लिए स्वय बेटी या, सहमत है हम घर के लोग ॥ 


पड सरल भावना-वोध 


सेठ गया ऐसे कह करके, कन्या खड़ी पड़ा है घन | 
कंचन और कामिनी का अति, अद्भुत होता आकर्षन ॥ 
नम्र निवेदन 


कहने लगी रुक्मिणी सविनय, मुनिजी ! करो मौन का भंग | 
आँखे खोलो बोलो तोलो, जीवन यौवन घन का रंग ॥ 
योग-साधना का न समय यह, समय भोग का हैं यौवन । 
भोग-साधना का ससाधन, मिला प्रचुर-मात्रा में घन॥ 
रूपवती युवती ने अब तक, किया सन्‍त का वरण नहीं । 
साहस बिना नये क्षेत्रों मे, रखता कोई चरण नही ॥ 
आप और में सहमत हो तो, अभी विवाह यही होगा । 
इसमें बाधक अथवा साधक, कोई अन्य नहीं होगा ॥ 
हाव-भाव विश्वम के द्वारा, कामशरों का किया प्रयोग । 
मानो लड़ने लगा अकेला, वन्द्ययोग से निन्दित-भोग ॥ 
योग की द्रढिमा 
योगे न बोला योग न डोला, नही योग ने खोला नेत्र । 
योग पा चुका वज्रञसंत के, द्वारा ऊंचा अविजित क्षेत्र ॥ 
पिघला मन,न वचन भी पिघला,पिघला किचित-सात्र न तन । 
वजशिला कब पिघला करती, तपे तपन' या जले दहन ॥। 
रुक्मिणी की दीक्षा 
काम न आये कामबाण जब, ज्ञान रुक्मिणी ने पाया। 
टढ़ता और साघुता ने क्या, आज कही पाई काया ॥। 
में न डिगा पाई मुनिजी को, निष्फल मेरा गया प्रयास । 
नहीं भोग पर, सत्य योग पर, जगा रुक्मिणी को विश्वास ॥। 


१ सूर्य 


संवर-भावना प्र 


सदुपयोग करके लक्ष्मी का लिया रुक्मिणी मे संयम । 
भ्रम हटते ही क्रम भी बदला, श्रम भी बदला पाया दम ।|॥ 
| संवर की छाया 
संत वज्स्वामी ने सच्चा, संवर का रास्ता पाया । 
पडी रुक्मिणी के मन पर भी, सवर की शीतल छाया ॥ 
दोनों के संवर से हमको, सबर क । घर पाना है। 
अआश्रव बुरा श्रेष्ठ है सवर, भाव यही दिखलाना है॥ 
दोहा 
चिन्तन के चिन्ह 
भावों संवर भावना, गाओ सबर गीत । 
पाओ प्रीति चरित्र की, ढाओ आश्रव भीत ॥ 


अधःपतन्त का हेतु है, केवल आश्रव द्वार । 
ऊध्वेगमन का हेतु है, संवर का संसार ॥ 
होता सयम नियम से, सवर का घर पुष्ट । 
असयमी नर कब हुआ, किसी तरह सन्तुष्ट ॥ 
संवर की प्रधानता 

सभी क्रियाएँ माँगती, सबर का सहयोग । 
थक जाएँगी इन्द्रियाँ, भोग भोग कर भोग ॥ 
अगर खाद्य संयम न हो, तो फट जाता पेट । 
होता अरुचि अजीर्ण से, जीवन मटियामेट | 
वाणी-संवर के बिना, कब मिलता सत्कार | 

हितता मितता सत्यता, सबर का परिवार ॥ 
मन हो पर परवस्तु पर, कौन डालता हाथ । 

काीयासवर की यहाँ, आई पहले बात ॥ 
गतिसवर जो हो नही देती दु.ख थकान । 

स्थितिसवर आए बिना, होता नहीं प्रयाण ॥ 


.. ३४ ९१४१ - 
निजरा-भावना 


9! 


निजरा मावना 
के 
दोहा 
'निर्जरा क्‍या है ? 
नवमी निर्जेर-भावना निर्मेलता का स्थान। 
कमं-निर्जेत) के बिना, कब होते भगवान ॥। 
अमुक अंश में कर्म का क्षय होने का नाम ! 
दिया गया है निर्जररा, एक सकाम अकाम ॥ 
पूर्ण कमें-क्षय का दिया, मोक्ष नाम सुखकार । 
करे निर्जंरा धर्म पर, प्रस्तुत नये विचार।॥ 
'.. फर्स और आत्मा का सम्बन्ध 
चाहे शुभ हो अशुभ हो, है दोनों ही कर्म । 
आत्मा का बन्धन यही, समझो पहले मर्म।। 
यथा चिपकते धुलि कण, जब चिकनी हो देह । 
कम चिपक जाते तथा, देख मोह का स्नेह ॥ 
कर्म पुद्गलो का नहीं, आया आाता अन्त। 
रहते वे आकाश मे, सदा अनन्तानन्त ॥ 
होते जब भी जीव के, स्पन्दित आत्म-प्रदेश । 
तदनुकूल पुद्ंगल वहाँ, बनते कर्म विशेष ॥ 
इस आत्मा से कब हुआ, कर्मो का सम्बन्ध । 
कोई कह सकता नही, यथा पुष्प सह गध॥ - 
मिले हुए ही जनमते, यथा स्वर्ण-कर्ण-घूल । 
इनको - आदि“ निकालना, विद्वानो की भूल ॥ 


8० सरल भावना-बोघ 
सादि और सान्‍्तता 


बन्धन कर्म-विशेष का, सादि और है सान्‍्त | 
केवलियों की देशना, निश्चय है निर्म्नान्त ॥ 
मिलन दुग्ध-जल का यथा, भात्म-कर्म सम्बन्ध । 
प्रथमावस्था कर्म की, वह कहलाता बंध ॥ 
सत्तावस्था दूसरी, है कर्मों का कोप | 
फूल विपाक होता नहीं, नही रोष सन्तोप ॥| 
उदयावस्था तीसरी, कहते जिसे विपाक । 
जेसे बोए बीज से, पक जाती है साख।। 
सविपाकी और अविपाकी 
जिन-जिन कर्मों का स्वतः हो जाता स्थिति अत । 
वह सविपाकी निर्जरा, बतलाते भगवंत ॥। 
क्षण-क्षण होती निजरा, क्षण-क्षण बँधते कम । 
सविपाकी की सहजता, स्पष्ट कर रही मर्म ॥ 
जो अविपाकी-निरजेरा, करते सम्यगृहृष्टि । 
कारण ले तप जादि का, बरसाते सुख वृष्टि ॥ 
पका लिए जाते यथा, कच्चे कटहल आम । 
कर्म पकाने का लिया, अविपाकी ने काम ॥| 
सहज निर्जरा से नही, हो पाती है शुद्धि । 
जुड़ती इसके साथ में, नही निर्जरण बुद्धि ॥ 
जान-वूझ कर जो किया, गया शुद्धि हित कष्ट । 
रहता उसमें सामने, लक्ष्य पूर्णतः स्पष्ट ॥ 
सकास ओर अकाम 


कष्ट सहा इच्छा बिना, उसका नाम अकाम | 
कष्ट सहा इच्छा सहित, उसका नाम सकाम ॥ 

अकाम और अनिच्छा 
नरक और त्तियच फे कष्ट असह्य अनेक । 
सहने वालों में कहाँ, इच्छा उदित-विवेक ॥ 
देव-क्षेत्र-पर-कृत न क्या, पीड़ा अपरपार । 
जीव भोगता ' आ रहा, नाटकीय संसार ॥ 
तिर्यचो की वेदना, अनुभव करता कौन । 
लिया स्वयं उनने न क्‍या, इसीलिए ही मौत ॥ 
मानव जीवन क्या नहीं, कष्टों का आगार। 
सुख पर हो पाता नही, पूर्णतया अधिकार ॥ 
रोटी कपडो के लिए, कितने सहता कष्ट । 
अधिक समय होता न क्‍या, इनके पीछे नष्ट ॥ 
अर्थोपार्जत में छिपे, कितने कछूत्याकृत्य । 
होता नहीं समाप्त भी, यह चेताली-लृत्य ॥। 
भृत्यावस्था मे कहो, क्‍या कम है अपमान । 
विना चित्त देते न क्या, सेठों को सम्मान ॥ 
रोगों को सहते न क्‍या, अकस्मात आघात । 
सिफ सुनाने के लिए बच जाती है बात ॥ 
व्यसनी नर खाते न क्या, भरी सड़क पर जूत । 
पड़ती कितनी गालियाँ, परवशता के पूत॥ 
चुभन घुटन से अत तक, छूट न सकता आप । 
इच्छा-कत इच्छा बिना, भरता अपने पाप ॥ 


राग : राधेदयाम 


अकाम की उत्तमंता 
लोकलाज कुललाज आदि से, शीलाचरण स्त्रियाँ करती । 
व्यन्तरदेव जाति मे जाती, देखी जब भी वे मरती ॥ 


६२ सरल भावना-वोघ 


सूत्र औपपातिक का ऐसा, कहना बिल्कुल झूठ नही । 
मानवता की मर्यादाएं, जाएँ देखो टूट नही ॥ 
भेद अकामनिर्जरोा का यह, आगमकारों ने माना । 
अनुभव ओर ज्ञान गलने से, सत्य सलिल जाता छाना ॥ 
अकाम और अज्ञाच 
सुनो अकाम निर्जरा का अब, भेद दूसरा वतलाएँ। 
समझाएं सक्षिप्त भले ही, समझाकर आगे जाएं। 
धम-देव-गुरु-आत्मा-सयम-तप-जप का समझा न स्वरूप । 
प्रज्ञाचक्ष पता कब पाता, यह जीतल छाया यह धृप ॥ 
धर्म-क्रियाएँ करता है पर, अज्ञानी को ज्ञान नही। 
चलता है दिन-रात बेल पर, कहाँ पहुँचना भान नही ॥ 
यश-पद-पूजा और प्रतिष्ठा, पाने को जो तप करता । 
स्वर्ग मिलेगा, मोक्ष मिलेगा, इसीलिए भूखों मरता ॥ 
इन अज्ञान तपस्याओ को, कहें अकाम निर्जरा हम। 
जेसे भी हो दूर हटाना, फैला हुआ जगत में भ्रम ॥ 
सकाम निर्जेरा ओर तप 
वारह भेद निजरा के है, उनका भी करदे उल्लेख । 
सभी बहुत उपयोगी होते, उपयोगी जब होता एक ॥ 
अनशन में उपवास आदि है, अन्तिम पद मे संथारा। 
आत्म-शाति समता स्थिरता हो, वही श्रेष्ठतम तप धारा ॥। 
ऊनोदरी तपस्या से कम, खाने का होता अभ्यास | 
स्वास्थ्य शुद्धि का उत्तम साधन, तप पर करे अधिक विश्वास ॥ 
उत्तम भोजन के प्रति इच्छा, जाए तो रोका जाए। 
वृत्तिहाास तप की महिमा को, वुद्धिमात तर अपनाए ॥ 


१ पानी छानने का वस्त्र 
२ भिक्षाचरो 

रस-परिहार तपस्या से हम, सात्त्विक भोजी क्यो न बने । 
क्षधातृप्त करने वाले को, भले मिले हों भ्रुने चने ।। 
कायक्लेश तप के द्वारा इस, तन को पूर्ण कसा जाए। 
सहिष्णुता मे बने सहायक, पद्धति वह उलन्नति पाए॥ 
समृपूर्वक , जो सधे लीनता, आसनजय कर पायेगे। 
योगाभ्यासी-: विध्वासी बन, तपी जपी कहलायेंगे॥ 


आध्यन्त्र तप 
प्रायक्चित्त किए पापो का, कर लेना तप आशभ्यन्तर । 
पुन॒न हो अपराध वही यह, चिन्तन का सुन लेना स्वर ॥ 
विनय तपस्या के द्वारा हम, अनुशासित रह पाते है । 
गुरुजन गुणिजन के दर्शन पर, हम सविनय झुक जाते है ॥। 
वैयावृत्य. तपस्या से हम सेवाभावी बन पाते | 
जिनके मन' में भेद नहीं हो, वे जतसेवक कहलाते ॥ 
तप चतुर्थ स्वाध्याय. बनाता, जडमति को विद्वान बडा । 
विद्वानों के ज्ञान स्थान पर, दुनिया की अभिमान बड़ा।। 
ध्यान त्तपस्या से हम अपने, मन को कर पाते स्थिर शान्त । 
इधर-उधर जो भटक गया वह, अस्थिर-नर होता दिगभ्रोन्‍्त ॥ 
विधिपूर्वक उत्सगं तपस्या, कर देती नर को आत्मस्थ | 
यौगिक चंचलता से होती, प्रवृत्तियाँ शुभ-अशुभ संमस्त ॥ 


तप महिमा 
कर्म निजेरा का साधन तप, उसके बारह भेद प्रसिद्ध । 
एक रूप है वन्हि, किन्तु वह, काष्ट उपल" जल वाली सिद्ध ॥। 
कर्म निकचित दुर्धघधर पर्वत, तप है वच्च समान कठोर । 
दिया गया है इसीलिए ही, ऋषियों द्वारा तप पर जोर ॥ 


१ पत्थर 


ह्‌डं सरल भावना-वोघ 


दीप्तकृशानु प्रगट कर देता, सोने का जो शुद्ध स्वरूप । 
बिना तपस्या कब हटता है, चढा आत्म पर मेल विरूप ॥ 
विश्ववन्य तप के द्वारा ही, सकल सिद्धियाँ होती प्राप्त । 
निधियाँ तथा लब्धियाँ रहती, कठिन तपस्याओं में व्याप्त ॥ 
पाप शमनहित आत्मरमनहित, विषय दमनहित तप करना । 
लोकेषणा अगर मन मे हो, तो न आप भूखों मरना ॥ 
पा प्रतिकूल पवन ज्यों बादल, हट जाते कर्मो के दल । 
ओषधि-सेवन से गद' कटतैे-कटते तप से कर्म प्रबल ॥ 
हढप्रहारी तस्कर का हम, उदाहरण पढ़ते जाएं । 
तप के ऊँचे सोपानो पर, भाव सहित चढते जाएँ॥। 
जीवन का प्रारम्भ 
विप्रपुत्न व्यसनी होने से, विद्याध्ययन न कर पाया। 
घर से दिया निकाल पिता ने, मिली नहीं ममता माया | 
मिला तस्करों की टोली में, क्रर क्ररतम बने विचार । 
लूट-फाट मे बड़ा निर्देबी, करता हृढ़तम कठिन प्रहार॥ 
पल्‍लीपति ने इसे पृत्रवत्‌ु, पाला पोसा प्यार दिया। 
पराक्रमी होने से इसको, टोली का सरदार किया ॥ 
नगर लूंटता गांव लूटता, और लूँटता धन प्रिय प्राण । 
सभी साथियो को लेकर के जब भी करता महाप्रयाण ॥ 
एक घटना 
एक बार इसने लूटा था, नगर एक कोई भारी। 
भारी होना माना जाता, क्या न आजकल बीमारी ॥ 
किसी एक ब्राह्मण के घर पर, जाकर के बैठा था आप । 
मानो आज यहाँ होना है, इसके हाथो मोटा पाप ॥। 


१ अग्नि 
२ रोग 

खीर पकाई गई वहाँ पर, बडे प्रेम से खाने को। 
कौन समझता बच्चों के दिल अथवा नए जमाने को ॥ 
बच्चे सभी क्षीर-भाजन के, प्रमुदितमन बैठे चोफेर । 
पूछ रहे थे मां से है अब, परोसने में कितनी देर॥ 
छुआहछूत 
हृढ़प्रहारी उस भाजन को, छूने लगा पास में आ। 
उठी ब्राह्मणी बोली मुख से, यह क्या करते हो हा ! हा :॥ 
छूओ मत क्षेरेयी' को, यह काम नहीं फिर आयेगी। 
भेरी बाल मडली प्यारी छुई हुई न खायेगी।॥ 


सर्खो के सरदार ! नहीं है, इतना सा भी ज्ञान अभी। 
विप्र और चाडाल लोग - क्या, होते एक समान सभी ॥ 


हत्या पर ह॒त्या 
तस्कर ने क्रोधित हो तत्क्षण, स्त्री को दिया वही पर मार । 
उसे बचाने को.द्विज दौड़ा करता करुणा-जनक पुकार ॥ 
उसको भी मारा तस्कर ने, इतने मे गौ आई भाग । 
अपने मालिक पर होता है, पशुओ का भी अति अनुराग ॥ 
गो पर किया प्रहार शस्त्र का, पड़ी गाय भी प्रांगण मे । 
बछडा गिरा पेट मे जो था, जीवन देने को क्षण मे ॥ 
स्त्री-द्विज-गी-गौवत्स पड़े है, चारों ही ये मरे हुए 
बच्चे मरे. हुए से लगते, चोर मीत से डरे हुए॥ 


दृश्य नहीं, हृदय बदला 
पड़ा रक्त ही रक्‍त सामने, तस्कर का मन काँप उठा । 


किए हुए अपराधो का फल; क्‍या होगा मन भाप उठा ॥ 
द्विज गौ-घाती महापातकी, रौरव मे पछताता है। 
कंसे इससे छूटा जाए, नही समझ मे आता है॥ 


१ खीर 


8६ सरल भावना-वोध 


प्रायश्चित्त करू इसका क्‍या, सोच रहा है मन ही मन । 
अपने आप श्रामणी-दीक्षा, लेकर करलू पाप-शमन ॥। 


पचमुष्टि लुचन कर सत्वर साथुधर्म स्वीकार किया । 
परीषह सहने का सुन्दर, समता-सहित विचार किया ॥ 
समता की पराकाष्ठा 

नगर द्वार के पास खड़े आ, कायोत्सर्ग तपस्या धर। 
लोग सताने लगे जानकर जाते-आते इधर-उधर ॥। 
है यह तस्कर जिसने अपने, प्रियजन को लूटा-खोंसा । 
इसने धान न चुराया होता, तो क्यो मरते बाबोसा ॥ 
बच्चे भूखे सोये रोए, इसने फाड़ा था जब घर। 
बना सत, मृदी है आँखे, अन्दर में तो है तस्कर ॥। 
मारो पत्थर, फेको एंटे, मुष्टि-यश्टि का करो प्रहार । 
बदला लेने से हो जाता, अपने मन का हलका भार ॥। 
थक जाते जन मार मारते, अपने आप चले जाते। 
ऐसा कोई नही आदमी, जिसके भले पले नातेै॥। 
समता सहित रहित ममता से, सहते तन पीडा आक्रोश । 
हृढ्प्रहारी मुनिजी का था, वर्ण अगोचर" अन्तस्तोष ॥ 
नहीं घडी पल, नहीं प्रहर दिन, नहीं रात सप्ताह नही। 
साथ. मास पूरे बीतें पर, मुनि ने की परवाह नही ।॥। 
थके लोग स्वयमेव सताते उंग्र परीषह रहा नही। 
गए दूसरे दरवाजे पर, भेद किसी से कहा नही ॥! 
वही मार 

प्रथम द्वार की भाँति यहाँ पर, वही मार आक्रोश वही । 
पहले वाले लोग नहीं थे, सुनि मन का सन्‍्तोष वही ॥ 


१ अवर्णनीय 
२ डेंढ महीना 


निज रा-मावना 8७ 


साम्य झंस्य' था काम्य नही कुछ, परीषहों को सहन किया । 
अपने किए हुए कर्मो पर, चालू चिन्तन गहन किया ॥ 
द्वार तीसरे पर जाकर फिर, सार्धघ मास तक कष्ट सहे । 
लोग इधर के उन लोगो से, किसी तरह कम नही रहे ।॥ 
चौथे दरवाजे पर जाकर, साध मास फिर ध्यान किया । 
दुख सहने की सम रहने की, वही प्रक्रिया वही क्रिया ॥ 
केवल्य पा लिया 
बीत गये छह मास सहज ही, नाश कम का हुआ सकल । 
ज्योति अनन्त जगाने चाला, प्रगट हुआ केवल अविकल ॥ 
कर्म खपाकर मोक्ष प्राप्त कर, सिद्ध बुद्ध भगवान बने। 
कायोत्सर्ग ध्यान समता से, स्थायी ज्योतिर्माव बने ॥ 
आवश्यकता पर बल 

कर्म रोग, तप औपधि, ज्ञानी, वैद्य, जिनेश्वर मत अनुपान । 
ज्ञान प्राप्त करलो आत्मा का, हरलो अघ-सर्जेक अज्ञान ॥ 
कर्म निजेरा विना किए ही, नही किसी को मिलती सिद्धि । 
आवरणो से दबी पड़ी है, केवल श्रूत की अनुपम रिद्धि ॥ 
कर्देम तुल्य कर्म पुदूगल है, आत्मा उत्तम पदम-कमल । 
आावरणों को दूर हटाओ, प्रगटाओ निर्मल केवल ॥ 
चिन्तन मनन स्पष्ट करने का, कष्ट करो सारे सज्जन । 
ज्ञान सलिल के बिना न होता, अपनी आत्मा का मज्जन ॥ 


'मुनि गणेश शास्त्री' का कहना, मानो जानो तत्त्व कथा । 
बोध विधायक सुखदायक है, शास्त्र-श्रवण की सत्य प्रथा ॥ 


१ प्रशसन्ीय 





जहा महातलागस्स, सन्तनिरुद्धें जलागमे । 
उस्सिंचणगाए तवणाए, कमेण सोसणा भवे ॥ 
एवं तु सजयस्सावि, पावकम्मनिरासवे। 
भवकोडिसचिय कम्म॑, तवसा निज्जरिज्जइ ॥ 
-:5त्तराध्ययन्न ३०१५-६ 
जिस तरह जल आने के मार्गों को रोक देने पर बड़ा तालाब पानी 
के उलीचे जाने औौर सूर्य के ताप से क्रमश- सूख जाता है उसी तरह 
आख्रव (पाप-कर्म के प्रवेश मार्गों) को रोक देने वाले सयमी पुरुष के 


करोड़ो भवो--जन्मो--के सचित कम तप के द्वारा जीर्ण होकर झड़ 
जाते हैं। 


सो तवो दुविहो वृत्तो, बाहिरव्भन्तरों तहा। 
बाहिरो छब्विहों वृत्तो, एवमव्भन्तरो तवो॥ 
---उत्तराध्ययन ३०१७ 
यह तप वाह्य और आस्यन्तर भेद से दो प्रकार का कहा गया है । 


वाह्य तप छ. प्रकार का कहा गया है और आसभ्यन्तर तप भी उतने 
ही प्रकार का । 








*> 0 : 
धर्म-भावना 


धर्म बिना धर्मी नहीं, धर्मी बिना न धर्म | 
दोनों जीते साथ में, यही प्रम का मर्म ॥ 
धर्म-धर्म सब एक है, नहीं धर्म में भेद । 
क्या देखा आकाठा में, कहीं आपने छेद ॥ 


धम-मावना 
॥ 
दोहा क्‍ 

स्वरूप और परिभाषाएँ 
धर्म अहिसा सत्य तप, मंगल है उत्कृष्ट । 
इसे समझना हो गया, आज बहुत ही क्लिष्ट ॥| 
घर्म-भावना को मिला, दशवाँ स्थान विशेष । 
धर्म बिना जीवन-जगत, अशिवकर नि.शेष ।। 
धर्म जीव परिणाम है, धर्म शुद्ध आचार। 
दान-शी ल-तप-भावना, इसके चार प्रकार ॥ 
धर्म विश्वव्यापी विपुल, माना वस्तु स्वभाव । 
नहीं किसी भी धर्म का, पर के साथ लगाव ॥। 
प्रथम धर्म श्रुत-सम्पदा, अन्य धर्म चारित्र। 
दोनों रगों से बना, मानवता का चित्र ॥ 
बतलाए प्रभु ने प्रमुख, धर्म द्वार ये चार। 
क्षमा तथा निर्लॉभचता, ऋजुता ,सृदुता सार ॥ 
श्रमणधर्म दशविध सुखद, अथवा विविध प्रकार । 
एक बीज का फेलता, क्‍या न बहुत विस्तार ॥ 
कही न खेती धर्म की, और न कही दुकान । 
होता धर्म शरीर से, यू कहते भगवान ॥। 
घर्म-साधना के लिए, धारण करो शरीर | 
मोक्ष नहीं इसके बिना, बतलाते प्रभ्र॒वीर ॥ 


१०२ 


सरल भावना-वोध 


साधन आत्म-विशुद्धि का, माना जाता धर्म । 
परिभाषाएँ धर्म की, प्रगट खोलती मभर्म ॥ 
जो भी मोक्ष उपाय है, उससे मिलती मुक्ति । 
धर्म समझने के लिए, है यह उत्तम उक्ति॥ 
दशाधर्मों पर हम करे, मतिपूर्वक हृगूपात । 
गुप्त कभी होती नही, धर्मे-क्रिया की बात ॥ 


सत्य ही भगवान 


क्षमा 


मृदुता 


“सच्च॑ खु भयव” अतः, प्रथम धर्म है सत्य । 
जो कुछ है वह सत्य है, कुछ भी नहीं असत्य ॥ 
चिन्तन वत्तन वचन यों, भेद सत्य के तीन । 
तीनों की व्याख्या करें, समझें सुज्ञ प्रवीन ॥ 
अपना औरों का तथा, जैसे हो कल्यान । 
चिन्तन जो ऐसा किया, है वह सत्य प्रधान ॥। 
सत्य नही जो कह दिया, किसी चोर को चोर | 
लिए धर्म के है न क्‍या, वरजित वचन-कठोर ॥ 
अधे को अधा कहा, सत्य नहीं वह बोल । 
जिससे आत्मा हो दुखी, उसका कसा मोल ॥ 
वस्तुस्थिति जो हो वही, किया जाय व्यवहार । 
सत्य धर्म के सोच लो, सुन्दर तीन प्रकार || 


क्षमा कीजिए, कीजिए, नही किसी पर क्रोध । 
नही किसी से लीजिए, आप बवैर-प्रतिशोध ॥ 
दुश्मन का भी हो भला, ऐसा करो विचार । 
क्षमा धर्म का कीजिए, सुखकर साक्षात्कार ॥ 


धर्म तीसरा है विनय, मृदु हों मन के भाव । 
अहंकार किस बात का, हो यह सहज-स्वभाव ॥ 


घमं-भावना १०३ 


ज्ञानी से ज्ञानी यहाँ, और बड़े ग्रुणवान । 
विनयवान करता नहीं, गुण पर भी अभिमान ॥ 


झुकना करना ग़ुण ग्रहण, विनयी जन का काम । 
छोटों को भी क्‍या नहीं, लिखते लोग सलाम ॥। 
शोच 
द्रव्य-भाव की शुद्धता, शौच धर्म सुखकार। 
कीन नहीं करता कहो, पविन्नता से प्यार ॥। 
क्षेत्रकाल-तन-शुद्धि के, बिना शास्त्र स्वाध्याय । 
बाह्य शुद्धि का कीजिए, उत्तम प्रथम उपाय ॥ 
शुद्धि विचारों की करो, उच्चारण की शुद्धि । 
आचारों की शुद्धि से, निर्मेल बनती बुद्धि ॥ 
संग त्याग 
विषयों की निलिप्तता, सग त्याग का अथथ | 
अनासक्ति रखता यहाँ, कोई व्यक्ति समर्थ ॥ 
वस्तु-त्याग करना सरल, कठिन त्यागना संग । 
संग त्याग जो सीखना, किया करो सत्सग ॥ 
सत्संगति के रंगसे, छूटेगे दु.सग। 
बहुत - देर से उतरता, दुःसंगों का रग॥। 
आजंव 
छठा धर्म आर्जव कहा, करो कपट का त्याग । 
बिल के सम्मुख वक्रता, क्या न त्यागता नाग ॥ 
मन में कुछ; कुछ वचन से, वर्तंन मे कुछ अन्य । 
चतुराई कंसे कहें जो हो मायाजन्य ॥ 
यह न पढो, खोलो न यह, है इस पर प्रतिबन्ध । 
पुस्तक ने छोड़ा नही, ऋजुता से सम्बन्ध ॥ 


२०४ 


ब्रह्मचर्ये 


सरल भावना-वोध 


ठगा किसी को आपने, ठगे गये हैं आप। 
ठगने वाले की लगा, कपटजन्य कंटु पाप ॥ 
वचन सरल,तन मन सरल, सरल सकल व्यवहार । 
सरलात्मा को दीखता, सरल सरल ससार ॥ 


धर्म सातवाँ झीलब्रत, मेथुन का परित्याग। 
कामराग को जीतना, क्‍या न पालना नाग ॥ 
मन में तन में वचन में, नही कही पर काम । 
काम-विजय जिसने किया, है उसको विश्वाम ॥। 
वेदोदय की वेदना, परम वेदना जान। 
व्यक्ति जानता, जानते या जो हैं भगवान ।॥। 
लेखन-वांचन-कृति-कथन-श्रवन अगर अइलील । 
उन्हे पता होता नहीं, क्‍या होता है शील ॥ 


' उदासीनता क्षीणता, कभी न आती पास | 


ब्रह्मचयें ब्रत का जहाँ, होता सुखद-निवास ।। 
यहाँ सजाति विजाति का, उठता नहीं सवाल । 
नववाडों से कीजिए, इस ब्रत की सभाल ॥। 
समय अवस्था से नही, सम्बन्धित है काम । 
सपने में बनता न क्‍या, चालू चित्त हराम ॥। 
वन में हों या भवत्त में, मन मे बसता काम । 
विषय-वासना ने नहीं, लगने दिया विराम ॥| 


विमुक्ति 


अष्टम धर्म विमुक्ति से, मिट जाता ममकार | 
होता खर्च्छा भाव का, बहुत बड़ा परिवार ॥ 
द्रव्य बिना सूर्च्छा नही, मर्च्छा बिना न मोह | 
मोह बिना पलता नही, दुख का दुष्ट गिरोह ॥ 


घर्म-भावना १०५ 


कर जाये इस देह पर, कोई चन्दन लेप । 
पड़ता नही विमुक्ति में, कोई भी विक्षेप ॥ 
कर जाए इस देह पर, कोई कुलिश' प्रहार । 
पीड़ा का अनुभव न हो, यही धर्म का सार ॥ 
संयम 

जो माने मन इन्द्रियाँ, आत्मा का निर्देश । 
तोवे संयम धर्म पर, चिन्तन करो विशेष ॥ 
चित्त कही पर घूमता, कैसे हो वह ध्यान । 
होता सयम के बिना, कभी नहीं कल्यान ॥ 
वेष बदलने से नहीं, हो सकता कल्यान । 
चित्त बदलना चाहिए कहते श्री भगवान ॥। 
चित्त-इन्द्रयो को करो, समझा करके शांत । 

राजयोग हठयोग का, अलग-अलग सिद्धान्त ॥ 

अफिचनता 

धर्म अकिचन का सुनो, अपना एक महत्त्व। 

मन के कोने में न हो, किचितमात्र ममत्व ॥। 
उपधि बहुत, ममता बहुत, करलो पहला भग । 

उपधि बहुत, ममता वहाँ, अल्प दूसरा अग॥ 
उपधि अल्प, ममता बहुत, भग तृतीय विशेष । 

दोनों की अत्यल्पता, चौथा भगादेश ॥। 
उपधित्याग का है नही, आग्रह यहाँ विशेष । 

करना त्याग ममत्व का, सुततों सत्य सन्देश ॥। 


धर्म का प्रभाव 
समय-समय पर उदय हो, देता सूर्य प्रकाश । 


बिना धर्म होता वही, अन्धकार का नाश ॥| 


१०६ 


सरल भावना-बोध 


तप्त तवे-सी भूमि को, शांत बनाता मेघ । 
सहा न जाता धर्म से, उष्णजन्य उद्वंग ॥ 
उड़ा नले जाते कही, जनता को तूफान । 
हृदय धर्म का देखिये, कितना दया-प्रधान ॥ 
नही डुबोता देख लो, वसुन्धरा को सिन्धु । 
जब तक जीवित धर्म का, नही सूखता बिन्दु ॥। 
नही जलाता जगत को, दावानल का दाह | 
सभी मानते धर्म की, ऊेची उचित सलाह ॥ 
हमला भी करते नही, सिंह व्याप्र या रीछ। 
रखता अपनी ओर ही, धर्म सभी को खींच ।॥! 


देते लेते लोग नित, प्रेम और सहयोग । 
देखो होते धर्म के, कितने नये प्रयोग ॥ 


किसने दिया ? 


औरों के दुख से दुखी, सुख से सुखी महान । 
बिना धर्म किसने दिया, हम सबको यह ज्ञान || 
विनय बड़ों का कीजिए, छोटों का सम्मान । 
बिता धर्स किसने दिया, हम सब को यह ज्ञान ॥। 
घर पर आये अतिथि को, जो देते हम दान। 
बिना धर्म किसने दिया, हम सबको यह ज्ञान ॥। 
एक मात्र अरिहन्त को, माने हम भगवान । 
बिना धर्म किसने दिया, हम सबको यह ज्ञान ॥ 
एक मात्र निग्नन्थ को, माने गुरु ग्रुणवान | 
बिना धर्म किसने दिया, हम सब को यह ज्ञान ॥ 
जिन प्रवचन को मानते, सत्य पूर्ण सुख स्थान । 
बिना धर्म किसने दिया, हम सबको यह ज्ञान ॥ 


धर्म-मावना 


मानव मानसव-जात्ति से, सारे एक समान । 
बिना धर्म किसने दिया, हम सबको यह ज्ञान ॥ 
मरने से डरना नहीं, मरना निश्चित मान । 
बिना धर्म किसने दिया, हम सबको यह ज्ञान ॥ 
प्रदारा परधन गिनो, मां सम घूल समान। 
बिना धर्म किसने दिया, हम सबको यह ज्ञान ॥ 
ज्ञान प्राप्तत करते रहो, चाहे हों विद्वान । 
बिना धर्म किसने दिया, हम सबको यह ज्ञान ॥ 
योवन घन ऐद्वर्य का, करो नहीं अभिमान । 
बिता धर्म किसने दिया, हम सबको यह ज्ञान ॥। 
जिससे शिक्षा लो उसे, देना ऊंचा स्थान। 
बिता धर्म किसने दिया, हम सबको यह ज्ञान ॥ 
दो सेवाये, जो मिले, रुग्ण, वृद्ध या ग्लान। 
बिता धर्म किसने दिया, हम सबको यह ज्ञान ॥ 
कभी न करणी बेचना, करना नहीं निदान । 
बिता धर्म किसने दिया, हम सबको यह ज्ञान ॥ 
जेसे प्रिय हमको, सभी-जीवों को प्रिय प्राण । 
बिना धर्म किसने दिया, हम सबको यह ज्ञान | 
करो नही संग्रह अधिक, संग्रह से नुक्सान । 
बिना धर्मं किसने दिया, हम सबको यह ज्ञान ॥ 
आत्मा-प्रशु-परलोक पर, बनना आस्थावान । 
बिता धर्म किसने दिया, हम सबको यह ज्ञान ॥ 
रखा क्रियाओं मे न कुछ, कहो सुनो न जबान । 
बिना धर्म किसने दिया, हम सबको यह ज्ञान ॥ 
झूठ बोलना है नही, चाहे जाये प्राण । 
बिना धर्म किसने दिना, हम सबको यह ज्ञान ॥ 


१०७ 


१०८ सरल भावना-वोघध 
घ॒र्म के फल 
मिली मनोहर देह जो, नही देह में खोड़। 
कर सकता है धर्म से, कौन दूसरा होड़ ॥ 
मृगनेनी गजगामिनती, मिली कामिनी श्रेष्ठ । 
माना जायेगा न क्या, एक धर्म फल ज्येष्ठ ॥ 
प्राप्त हुआणभा आनन्द अति, देख नन्‍द के नन्द । 
धर्मचन्द्र की कब हुई, कला एक भी मन्द ॥ 
बहुत बड़े परिवार की, खडित हुईं न कोर । 
चला धर्म के सामने, नही मृत्यु का जोर ॥| 
रहता संकट के समय, जो अपना मति स्थेये । 
माना जाए धर्म का थअत्युत्तम ऐड्वर्य ॥ 
कथनी करनी में लिया, सज्जनता ने वास । 
देता होगा धर्म को, इसी हेतु शावात्त ॥ 
बने गृुणी गुणवान की, जो पाई पहचान । 
देखो है यह धर्म का, अपने पर अहसान ॥ 
जीवन में जाने नही, क्‍या होते हैं रोग । 
कंसे भूले धर्म को, ऐसे ऊंचे लोग ॥ 
रम्य रूप लावण्य पर, पाकर सात्त्विक गर्व । 
धर्म कल्पतर के न क्‍या, गुण गायेगे सर्म ॥ 
चौदह विद्याएं पढ़े, बढ़े चढ़े आकाश । 
अन्य न कोई था पर, धर्म सदा था पास ॥ 
कविताएं लिखकर लिया, पुरस्कार सत्कार | 
कब का सींचा कब फला, प्र्म प्रेम-सहकार ।। 
मिला काल्ा-चातुर्थ जी, मिला बचन माधर्य | 
प्चानोंग घ्म की-करुणा का प्राचुये ॥ 


घमं-भावना १०६ 


धर्म एव माता-पिता धर्म सखा सन्समित्र । 
धर्म तीर्थ की स्थापना, कितनी बड़ी पवित्र ॥ 
यहाँ वहाँ पर धर्म है, इधर-उधर है धर्म । 
ऊचे-तीचे धर्म है, धर्म धर्म का मर्म॥ 
इस कलियुग के अन्त तक, धर्म रहेगा आप। 
होगा उसके बाद में, सिर्फ पाप ही पाप ॥ 
धर्मजमय की उक्ति पर, क्‍यों न करे विश्वास | 
पापेक्षय की उक्ति भी, देती पूर्ण प्रकाश ।। 
सत धर्मरुचि ने किया, नही धर्म का त्याग | 
जीवनान्त तक सुमन क्‍या, तजता कभी पराग ॥ 


राग * राधेदयास 


धर्मरंचि की कथा 
चपानगरी भे सुखपर्वक, रहते थे द्विज भ्राता तीन। 
सोम, सोम से दत्त, सोम से भूति सहित अभिधा प्राचीन ॥ 
बहुत धनाढ्॒य सुखी ग्रुणधारी, वेदों के विद्वान बड़े । 
विद्वत्ता से गुणवत्ता से, मिलते हैं सम्मान बडे ॥ 
स्त्रियाँ नागश्नी और भृत्तश्नी, और यक्षश्री नामों से । 
रूप और लावण्यवती अति, सुकृत के परिणामों से ॥ 


एक विचार 
तीनों भाई मिले एकदा, ऐसा करने लगे विचार । 
सात पीढियाँ सुख से खाए, है इतने धन के भडार ॥ 
खाए, बाटे, दे, भोगें, पर-खूट नहीं सकता है घन। 
एक-दूसरे के घर पर हम, बारी-बारी करें अशन ॥। 
अशनपान-खादिम-स्वादिम का, प्रचुरतया उपयोग करे | 
लोग कहे कुछ सुनें किन्तु हम, अपना नया प्रयोग करे ॥ 


११० सरल भावना-वोध 


स्वीकृत किया सभी ने जेसा, सोचा था सबने मिलकर । 
वातावरण सुगधित करता, सुमन सम्पूर्णया खिलकर ॥ 
तागश्नी को बारी 

बारी आई नागसिरी की, किया श्रेष्ठ भोजन त्तयार। 
साग मसालेदार तेल का, दिया तेज से तेज बघार।॥। 
एक बिन्दु ले चखा लगा है, तूबा कटुक हलाहल सम । 
खाने वाले क्‍या खाएँगे, आयेगी हा! सुझे शरस॥ 
पता लगेगा घर वालो को, उपालंभ देंगे भारी। 
ऐसा शाक बनाने वाली, कंसी यह फूहड़ नारी ॥ 
माल गेँवाती समय गँवाती, घर का करती सत्यानाश । 
देवरानियाँ क्यों न करेंगी, मिल करके मीठा उपहास ॥ 
इसे छिपा द्‌ और दूसरा, शाक बना हूं अभी नया । 
कमी नही कोई मेरे घर, प्रश्नुजी की है पूर्ण दया ॥ 
किया शाक तेंयार दूसरा, भोजन को आये भाई। 
भोजन करने वालो का मन, आत्मा शांति परम पाई॥ 
स्‍्नाता विभूषिता तीनों ही, तृप्त बनी करके भोजन। 


गईं सभी वे कहती-कहती, उत्तम था अशनायोजन ॥! 
पारणे के लिए 


आये हुए उसी नगरी में, धर्म-घोष नामक अणगार। 
शिष्य-प्रशिष्यों का था जिनका, अपना बहुत बड़ा परिवार ॥ 
शिष्य धर्मरंचि उदम्रतपस्वी, सासखमण तप के धारी। 
गए पारणा लेने को वे, ले गुरु आज्ञा सुखकारी॥ 
गये नागश्नी के घर पर मुनि, उसने पाया हर्ष महान । 


छिपा रखा जो श्ाक उसी पर, गया ब्राह्मणी का अब ध्यान ॥। 
दृष्द दान 


कहाँ गिराने जाऊंगी यह, शाक बना जो जहरीला | 
मुनिजी एक उकरडी ही है, इनकी हो पूरी लीला॥ 


घर्मं-मावना १११ 


सारा शाक मसाले वाला, उठा पात्र में डाल दिया । 
मिला पूर्ण आहार आज तो, मुनि ने उच्च खयाल किया ॥ 
लेकर आये, गुरु के सम्मुख, रखा चखा गुरु ने तत्काल । 
बोले, किसने दिया शाक यह, शाक नही है समझो काल ।। 
इसे अगर खाओगे तो तुम, असमय कर जाओगे काल । 
जाओ इसे परठ आओ फिर, करो गौचरी की संभाल ॥। 
पेट सें परठ दिया 

गये परठने ले गुरु आज्ञा, किया प्रमार्जन स्थंडिल का । 
वही निकटतम स्थान बना था, पिपीलिकाओं के बिल का ॥ 
एक बंद डाली तो आई, पिपीलिकाएँ कई हजार । 
सूघा चला बूद को छूआ, पहुँची वे यमपुर के द्वार॥ 
मुनि ने देखा एक बूद से, मरी चीटियाँ जब इतनी | 
सारा शाक परठने से तो, हाय मरेगी ये कितनी ॥ 
इससे तो यह अच्छा होगा, मैं ही खालू सारा शाक । 
क्योंकि अंत मे होनी ही है, औदारिक काया की खाक ॥ 
दया धर्म के लिए जिए हम, दया धर्म के लिए मरें। 

अरिहतों का दर्शन कहता, हम मरने से नही डरे।। 
किया प्रमार्जन अपने तन का, लिया विषैला श्ञाकाहार । 

उमग्रवेदना उठी देह मे, शिथिल हो गया पुरुषाकार ॥ 
अंतसमय सन्निकट जानकर, सविधि ले लिया सथारा। 

अपने जीवन से भी ज़्यादा, दयाधर्म सुन्तरि को प्यारा॥ 
आलोचन प्रत्यालोचन कर, किया देह का त्याग वही । 

मुनि जीवन से पाला जाता, अपने तन पर राग नही ॥ 


गये सत सर्वार्थसिद्ध मे, ज्ञाता मे पढ़लो विस्तार । 
हंसबुद्धि के बिना किसी से, लिया नहीं जा सकता सार ॥| 


११२ सरल भावना-वोधघ 


दोहा 
पूति ओर पयवेक्षण 
धर्म भावना पर लिखा, पढा करो साहित्य | 
जिसके द्वारा पनपती, धर्म भावना नित्य ॥ 
जो रखता है धर्म को, उसको रखता धर्म | 
रखने वाले से रखो, यथा प्रेम का मर्म ॥ 
जिसने सकटकाल में, रखा धर्म संभाल | 
होने न दिया धर्म ने, उसका बांकाबाल ॥। 
है कलियुग में धर्म कम, फिर भी धर्म समर्थ | 
एक वाक्य के निकलते, क्‍या न अनेको अथ ॥। 
उत्तम दशवी भावना, उत्तम इसका सार। 
उत्तमता प्यारी जिसे, उसे घर्म से प्यार ॥ 
धर्म बिना धर्मी नहीं, धर्मी बिना न घर्म। 
दोनों जीते साथ में, यही प्रेम का मर्म ॥। 
धर्म धर्म सब एक है, नहीं धर्म में भेद । 
क्या देखा आकाश में, कहीं आपने छेंद || 
“मृनत्ति गणेश करते रहो, धर्म-प्रचार हमेश । 
प्रचारकों का हो रहा, आदर-मान विश्येष ॥ 


:११६: 
लोक-भावना 





का लोक है, अन्य नहीं कुछ लोक | 
परिसाषाएं दे रहीं, हमें स्पष्ट आलोक ॥ 
हुई अस्ति को नास्ति कब, असत नहीं सदुरूप । 
लोक न वना अलोक से, स्थिर है लोकस्वरूप ॥ 











|]]| 
लोक-मावना 


कक 
दोहा 


लोकस्वरूप 
एकादशवी भावना, लोक भावना जान। 


लोक बिना मिलता नही, रहनें को शुभ स्थान ॥ 
लोक बिना जाये कहाँ, सारे जीव-अजीव । 
लोक भावना पर करे, चिन्तन सूक्ष्म अतीब ॥ 
“सव्वदव्वाणं भायणं” बतलाया है लोक । 
परिभाषाएँ दे रही, हमें स्पष्ट. आालोक ॥ 
षड्द्रव्यात्मक लोक है, अन्य नहीं कुछ लोक । 
परिभाषाएँ दे रही, हमें स्पष्ट आलोक ॥ 
हुई अस्ति की नास्ति कब, असत नहीं सदरूप । 
लोक न बना अलोक से, स्थिर है लोकस्वरूप ॥ 
अस्तिकाय हैं पांच तो, काल नही है काय। 
बंध जाये क्षण साथ में, ऐसा नही उपाय ४0 
धर्म-स्वरूप 
गति-सहायक धर्म है, स्वयं नही गतिमान। 
धर्म द्रव्य निर्जीव है, यू. कहते मतिमान ॥॥ 
घर्मं एक ही द्रव्य है, कही न इसके खड। 
अखंडता पर क्‍यों नही, होता कहो घमंड ॥। 
गति करते लोकान्त तक, पुदंगल जीव अनन्त । 
वही अन्त गति ले रही, जहाँ धर्म का अन्त ॥ 

था, है, होगा धर्म नित, कभी न इसका नाश । 

आदि अन्त विरहित इसे, कहता लोक-प्रकाश ॥। 

मछली की गति भे यथा, बनता सलिल निमित्त । 

अगतिमान जल का नही, गति करने का चित्त ॥ 

जीव पुदगलों में सहज, स्थित है गति की शक्ति । 

देता धर्मं सहायता, गति पाती अभिव्यक्ति ॥ 
अघम॑-स्व॒रूप 


स्थिति-सहायक द्रव्य जो, उसका नाम अधर्म । 
“कौन नही रुकते” ? यही, स्थित्यन्तर्गत मर्मे ॥ 
जो रुकना चाहे नही, उसे रोकता कोन । 
रुकने वालों के लिए, स्थिति न धारती भोन ॥ 


आकाश-स्वरूप 


द्रव्य तीसरा दे रहा, द्रव्यों को अवकाश । 
पाते स्थानाभाव से, क्या न पदाथ प्रणाश॥ 
भरे हुए घट में यथा, पाता नमक प्रवेश । 
जल में भी रहते सदा, रिक्ताकाश प्रदेश ॥। 
भेद प्रथम आकाश का, कहते लोकाकाश । 
अन्य अलोकाकाश है, कहता लोकप्रकाश ॥ 
काल-स्वरूप 
भेद काल के दो किये, क्रिया-वर्त्तना-रूप । 
सूर्यंचन्द्र के भ्रमण से, इसका स्पष्ट स्वरूप ॥ 
समय-घटी-पल-रात-दिन, पश्ष-मास-अयनादि । 
इसके द्वारा जानते, वस्तु अत या आदि ॥ 


नये पुराने हो रहे, इससे सकल पदार्थ-। 
सभी समझ्षत्ते सुज्ञजन क्रिया काल की साथ ॥ 

चलता ढाई द्वीप में, सूर्य चन्द्र व्यवहार । 
मानवजीवन के लिए, क्रिया-काल आधार ॥ 
काल वर्त्तना रूप से, बनते बाल जवान । 
होता ज्येष्ठ कनिष्ठ का, इसके द्वारा ज्ञान॥ 
जीव-स्वरूप 

जीव द्रव्य उपयोगमय, सदा चेतनावान । 
हुआ नहीं होगा नही, निर्जीवो को ज्ञान ॥ 
दर्शन-ज्ञान-चरित्र-तप, वीये और उपयोग । 
सारे लक्षण जीव के, कहते ज्ञानी-लोग ॥। 
जीव स्व-पर ज्ञाता करे, हित के लिए प्रवृत्ति । 
वैसे अपने अहित से, करे स्वतः निवृत्ति ॥ 
जीया, जीता, और यह, जीयेगा चिरकाल । 
जीवनानुभव से इसे, जीव कहा सभाल।। 
जैसी अपनी योग्यता, वेसा लेता प्राण । 
जीने वाला जीव है, करो स्वयं पहचान ॥ 
अपनी काया तुल्य जो, कर्त्ता भोक्ता नित्य । 
रूप-रहित उपयोगमय, आत्मा ज्ञानादित्य ॥ 
भेद किए दो जीव के, संसारी फिर सिद्ध । 

सहित रहित जो कर्म से, ज्ञानचिह्न से विद्ध ॥ 
जी संसारी जीव है, है वे सभी सकर्म । 

कर्म प्रगट करते यहाँ, जन्म-मरण का मर्म ॥ 
जो सिद्धात्मा जीव है, कर्म रहित सुखखान। 

जन्म-मरण 'करते नहीं, सिद्ध-बुद्ध भगवान ॥ 

पुरगल-स्वरूप 

स्पश-गन्ध-रस-रूपमय, पुद्गल षष्ठम द्र॒व्य । 

पुदूगल का वर्णन प्रवर, सुधियों द्वारा श्रव्य ॥ 


श्श्८ 

वर्ण कृष्ण है, नील है, रक्त पीत है श्वेत । 
देख रहे जो हृष्टि से, रूप-रंग अभिपष्रेत ॥ 
आम्ल मधुर कट तिक्तरस, और कषेला जान । 
रसनेन्द्रिय से हो रहा, हमें रसों का ज्ञान ॥ 
सृघा जाता हो जिसे, उसको कहते गंध । 
प्रारोन्द्रिय से जानते, सुरभिगंध-दुर्गन्ध ॥ 
लघु-गुरु मृदु-ककंश तथा, रूखा चिकना स्पशे । 
शीत उष्ण से कर रही, स्परशेन्द्रिय संघर्ष ॥ 
शब्द, बंध, सृक्ष्मत्व, तम, भेद तथा उद्योत्त । 
आतप छाया स्थूलता, पुद्गल के अनुस्रोत ॥ 
भाषा इ्वासोच्छुवास फिर, है जितने आकार । 
रचना पुदगल द्रव्य की, बनते जीव-विचार ॥। 
तनुमानों के तन सभी, पुदगल के परिणाम । 
चला पुदगलों के बिना, नही किसी का काम ॥| 
पुदगल है परमाण भी, पुदगल ही है स्कनन्‍्ध । 
दोनों का क्‍या छूटता, पुदगल से सबंध ॥। 
पुदगल द्रव्य अनादि है, पुद्गल द्रव्य अनंत । 
पुदगलसय संसार का, कभी न आता बत ॥। 


लोक का आकार 


पड़्द्रव्यात्मक लोक का, सुप्रतिष्ठक संस्थान । 
तीन सकोरे रख करो, इस आकृति का ज्ञान ॥| 
अधोलोक में नरक की, सख्या होती सात । 
विपुल वेदता भोगते, नारक-जन दिन-रात ॥ 


मध्यलोक में हो रही, मानवता की बात । 
सुर पशु भी इस लोक मे, रहते आये साथ ॥ 

ऊध्चलोक में देवता, भोग रहे सुखभोग। 
सिद्धशिला लोकान्‍्त में, दे इस पर उपयोग ॥ 


विश्व की विचित्रताएँ 


कही कही पर हो रहा, मंगल जय-जयकार । 
कही कही पर हो रहा, भयप्रद हाहाकार ॥| 
इच्छित गुण वय रूप घन, होता कही विवाह । 
कही ,परस्पर दम्पत्ती, लड़ते बिना गुनाह ॥। 
कही रसोई से विविध, पकते है आहार । 
निराहारिता को कही, मिला हुआ आधार॥ 
सात मंजिले कुक रहे, कही सुखद आधघास। 
कही झोंपड़ी पर नहीं, नया पुराना घास॥ 
कही कही पर दे रहे, सात सात सुत भोद । 
कही एक का सुख नही, लाना पड़ता गोद ॥ 
ज्ञानगोष्ठियों में कही बोल रहे विद्वान । 
जड़मतियो का हो रहा, कही-कही अपमान ॥ 
कही कही पर खिल रहे, कोमल पुष्प गुलाब । 
कर्कंशता को दे रहे, कांशि कही जबाब ॥। 
पड़े पड़े सड़ते कही, वस्त्र भरे संदृक । 
लाज ढाँकने को कही, नही वस्त्र दो छूक ॥ 
कही कही पूर्णाज्भु्ता, करती सुख बक्सीस। 
सोलह भग्ुलियाँ कही, कही कही. चौबीस ॥ 
कही कही पर लोग है, सुखी पूर्ण नीरोग। 
कही कही पर हो रहे, लोग रोग के भोग ॥। 


स्थिति बनाम कर्म 


'एक दे रहा हफषे से, अन्न वस्र का .दान। 
एक ले रहा हफष॑ से, सहकर भी अपमान ॥ 

एक उठाता भार सर, एक लादता भार। 
हुक्म एक देता उसे, करते सब स्वीकार ॥। 
एक बोलता स्वर-मधुर, अमृत से भी सिष्ट । 
एक घोलता जहर स्वर, कर्ण कटुक अतिक्लिष्ट ॥ 
एक मनाए जा रहा, जीवनभर आनन्द । 
सहा न जाता एक से, चिन्ताओ का दइन्द ।॥। 
यश॒ का भागी एक है, अपयश भागी एक | 
विचित्रताएं विश्व की, देती नया विवेक ॥ 
पाँचों अंग्रुलियाँ कभी, होती नहीं समान । 
विचित्रताएँ बोलती, है हम कर्म-प्रधान ॥। 
अलग अलग है इन्द्रियाँ, अलग-अलग है शक्ति । 
शक्ति बिना उपकरण से, कब पाती अभिव्यक्ति ॥ 
एक नही है कर्म जब, एक न कर्म विपाक । 
अलग-अलग होता न क्या, बोतल-बोतल-काक ॥ 


लोक भावना पर सरस, शिव ऋषि का आख्यान ।. 
आख्यानों से मिल रहा, हमको ऊँचा ज्ञान ॥ 


राग : राधेश्याम 
कया स्थल 
हस्तिनागपुर बाहर सुन्दर, सहस्रात्न नामक उद्यान । 
सुखप्रद शीतल छाया देता, नन्‍्दनवन सम रम्य महान ॥ 
शिव नामक राजा शिवकारक, सुखदायी हिमवान समान | 
पटरानी का नाम धारणी, शातिकारिणी अति गुणबान ॥ 
सुत शिवभद्र पिता-माता के, मन को उपजाता संत्तोष । 
भाग्यशालियों के पुत्रों में, मिलते व्यसन न मिलते दोष ॥। 

राजा के विचार 
त-पशु-राज्य-राष्ट्र-बल-वाहन, . पुर-अन्त:पुर-कोष्ठागार । 
सभी ओर से मैं बढ़ता हैँ, बढने का है कहाँ शुमार ॥ 
भोग रहा हैँ भोग योग से, सामन्तादिक है आधीन । 
आये हुए उदय मे मेरे, किए पुण्य जो है प्राचीन ॥ 
अच्छा है कल प्रातः सुत को, राज्य सौप कर लू सनन्‍्यास । 
दिक्‌ प्रोक्षक तापस बन करके, करू तपस्या का अभ्यास ॥ 
यावज्जीवन बेले-बेलि, तप करना है श्रेयस्कर ,। 
तपस्वियों ऋषियों को लगता, कभी नही मरने का डर ॥ 
गंगा तठवासी तापस जन, विविध क्रियाओं के धारी। 
मेल-कन्द-फल-पुष्प-पत्र॒ त्वक, बीज-वायु-जल-आहारी ॥ 
दीक्षा ओर तप 
जेसा सोचा वैसा प्रातः, सुत को सोपा शासन-भार । 
बिना व्यवस्था किए राज्य की, जाने का क्‍या है अधिकार ।॥। 
आज्ञा ले शिवभद्र नृपति की, प्रीतिभोज कर एक महान । 
दिशाप्रोक्षकों की ले दीक्षा, लगे लगाने तप पर ध्यान ।। 
आतापना भूमि से उतरे, प्रथम छु को पूरा कर। 
वल्कल वस्त्र किए हैं धारण, जिधर झोपड़ी गए उधर ॥ 
छबड़ी काबड़ लेकर निकले, पूर्व दिशा को पूज लिया। 
सोम ! करें संरक्षण मेरा, द्रव्य ग्रहण हित बूझ लिया ॥ 
कन्द सुल फल पत्र भ्रहण कर, आये अपने स्थान तुरन्त । 
काबड़ रखी, प्रमार्जेज लीपन, करके किया अशुचि का अंत ॥ 
डाभ और घट लेकर आये, गंगातठ पर सस्‍्तान किया। 
किया आचमन, की जलक्रीड़ा, तपविधियों पर ध्यान दिया ॥ 
पुत्तः झोपड़ी मे आ नूृतत, किया बेदिका का निर्माण । 
डाभ वालुका कुश तीनों ही, होते जिसके जीवन-प्राण ॥ 


१५४ सरल भावना-बोघ 


शिव संन्‍्यासी ने किया, अक्षरशः स्वीकार । 
जैनी दीक्षा ग्रहण कर, उतर गये भव पार॥ 


राग : राधेदयाम 

भावना की उपयोगिता 

लोक भावना भाई जिससे, शिवराज्षि बने हैं मुक्त । 
सत्य कथाचक की होती है, उपादेयता भी उपयुक्त ॥ 
शंका-कांक्षा करो न कोई, अपनी आस्था अटल रखो । 
समाधान करने वालों के, सम्मुख तक जटिल रखो ॥| 
जो जिनवर ने बतलाया वह, सत्य और सम्पूर्ण विशुद्ध । 
रंग एक जेंसा होने से, एक न होते सारे दुद्ध ॥ 
मुनि गणेश शास्त्री! का कहना, मानो समझो लोक-स्वरूप । 
छाया को जो समझोगे तो, क्‍या न समझ पाओगे घृप ।। 
ग्यारहवी यह लोक भावना, लिखी स्वयं की भाषा में । 
पेय अलग हो पर अंतर क्या, आता कही पिपासा में ॥ 


भ्पे 

अरणी की लकड़ी को घिसकर, वह्ति प्रज्वलित करली है। 
अग्निदेवता से दांये ये, सातो” चीजे धर ली हैं॥ 


होम किया मधु धृत चावल से, वेश्वदेव का कर पूजन । 
किया अतिथि का पूजन फिर कुछ, लिया स्वयं ने शुद्ध अशन ॥ 
विभंग ज्ञान पाया 
दिद्या बदलती विधि न बदलती, नही बदलते मन परिणाम । 
समय निकट आये पकने का, तभी पका करता है आम ॥ 
चोथा हुआ पारणा जिस दिन, उस दिन उपजा ज्ञान विभंग। 
सात द्वीप तक सात सिधु तक, लगे देखने लौकिक-रंग ॥ 
आतापन का विनीतता का, प्रकृतिभद्रता का यह फल ! 
अंतर-रहित तपस्या का फल, आत्मा कर देता उज्ज्बल ॥। 
कहने लगे तापसों से या, सुनने वाले जन-जन से। 
सात द्वीप है सात सिंधु है, देखे मैंने दर्शन से ॥ 
सात द्वीप से सात सिघु से, आगे द्वीप समुद्र नहीं। 
शिवराजधि बोलते ऐसा, मेरा कहना क्षुद्र नहीं॥ 
जिधर लगाओ कान उधर ही, बाते ऐसी करते लोग । 
बातें फंलाने वालो के, भद्र लोग बच जाते भोग ॥ 
गोतम का प्रदन 
महावीर प्रभ्च॒ वहाँ पधारे, गए. गौचरी को गौतम । 
सुना कान से सुना ध्यान से, द्वीप-सिंधु हित फेला भ्रम ॥॥ 
आए प्रभ्न॒ से पूछा प्रश्ववर ! ऐसा कहते शिव ऋषिवर । 
जो है सत्य सुनावो स्वामी, शंका फैल रही घर-घर ॥ 
प्रभु बोले जो तुम सुन आए, है गौतम ! वह॒ सत्य नही । 
संख्यात्तीत समुद्र द्वीप हैं, सर्वज्ञों हिंत सत्य सही ॥ 


१ १९: सकधा (उपकरण विशेष), २. वल्कल, ३- दीप, ४. शय्या के उपकरण, 
५, मण्डल, ६, दण्ट, छ स्वयं का शरीर । 

जम्बूद्वीप हीप है पहला, लवणसमुद्र समुद्र प्रथम । 
सुनो स्वयंभूरमण सिंधु तक, द्वीप ससुद्रों वाला क्रम ॥ 
विभंग ज्ञान चला गया 

लोगों में यह चर्चा फेली, प्रश्न॒ कहते जो सच्चा है। 
शिवराजधषि बताते हैं जो, ज्ञान अभी तक कच्चा है ॥। 
बालतपस्वी को जब तप से, हो जाता है ज्ञान विभग। 
जितना उसे दिखाई देता, उसे मानता पूरा अग॥ 
श्रीसवेज्ञों के वचनों मे, वह करता विद्वास नही। 

छोटे दीपक से कब हो पाता, सूर्य समान प्रकाश नहीं ॥ 
प्ररूपणाएँ मिथ्या शिव की, उनका ज्ञान विशिष्ट नही । 

“आगे कुछ भी नही बोलना”, महावीर को इष्ठ नहीं॥ 
शिवराजषि हो गए शंकित, सुन बहुजन मुख की वाणी । 

अपने पर हृढ़ आस्था वाले, होते है विरले प्राणी ॥ 
- ज्ञानप्विभंग मिला था जो वह, चला गया वापिस तत्काल।' 
घन क्या चला नही जाता है, जो न रखा जाये संभाल ॥ 
धर्म कारणो से होता है, अवधिज्ञान उत्पन्न भला। 

वापिस भी वह जा सकता है, जो रखने की हो न कला ॥ 


दोहा 
दीक्षा ओर निर्वाण 
सोचा छिवराजर्षि ने, उत्तम है यह काम । 
महावीर प्रश्चु के निकट, जाव॑ करू प्रणाम ॥ 
आए अपने उटज पर, उपधि ले लिए साथ । 
अच्छा करने में कहो, लज्जा की क्‍या बात ॥ 
आये प्रश्च॒ के पास मे, बंदन किया विशज्येष । 
महावीर प्रश्न ने दिया, सत्य-सत्य उपदेश ॥ 





ह: 7 हु , श्रृति धर्म की, श्रद्धा, संयम सार | 
अति दुलभ ससार में, अ्रग प्रमुख ये चार ॥ 
आत्मा काल अनादि से, भटक रहा ससार | 
कव पायेगा क्‍या पता, मव-सागर का पार ॥ 






]2 


बोधिदुलम-मावना 
ऐए 


दोहा 
बोधि दौरलशभ्य 
सुलभ अन्य सब वस्तुएँ, सुलभ नहीं संबोध । 
फलती है संबोध से, परम शांति की पोध ॥ 
जड़ चेतन की भिन्‍नता, जो लेता है जान । 
उसको ही संप्राप्त है, शुभ संबोध महान॥ 
समकित में सबोध मे, किचित मात्र न भेद । 
भेद-ज्ञान कहते उसे, कहते हम निर्वेद ॥ 
पाया क्षणभर के लिए, जिसने सम्यकज्ञान । 
उसने निश्चित कर लिया, सिद्धशिला पर स्थान ।। 


चार अंग 
“दुल्लहे खलु माणसे” सुलभ नहीं नरदेह। 
नर को चाहे क्‍यों न हो, परभव पर संदेह ॥ 
लिए सभी के देखलो, दुर्लभ चारों अंग। 
एक दूसरे के बिना, नहीं निखरता रंग ॥। 
मनुष्यत्व, श्रतिधर्म की, श्रद्धा, संयम सार | 
अतिदुर्लभ ससार में, अंग प्रभुख ये चार। 
आत्मा काल अनादि से, भटक रहा संसार । 
कब पायेगा क्‍या पता, भव-सागर का पार॥। 

धर्म के साधन 


आयक्षेत्र की प्राप्ति से, नर बन जाता आय्ये। 
आये जनों ने ही किए, धर्म नीति के कार्य ॥ 
उत्तम कुल की प्राप्ति से, उत्तमता की प्राप्ति । 
स्वतः: नीचता की न क्‍या, होती कहो समाप्ति ॥ 
श्रमणेन्द्रिय की पूर्णता सुना रही सद्धमं । 
वधिर व्यक्ति को कब मिला, धर्म श्रवण का मर्म ॥ 
रसनेन्द्रिय की पूर्णता, करवाती जिन जाप । 
किए हुए कटते न क्या, नाम जाप से पाप ॥| 
'देती देह निरोगता, तप करने की शक्ति | 
काया शक्ति बिना नही, हो पाती है भक्ति ॥ 
जिनद्शन करवा रही, नेन्रेन्द्रिय परिपूर्ण । 
कट फटक छाने बिना, कभी बना क्या चूर्ण ॥ 
केसे धर्म क्रिया करे, जो न मिले आरोग्य । 
लिए भोग के भी न क्या, रोगी रहा अयोग्य ॥ 
अगर नहो धन पास में, तो कैसे दे दान । 
धर्म साधनों में रहा, धत का भी कुछ स्थान | 
वह मूर्ख है 


पाकर नरभव जो नहीं, करता धर्म अमोल । 
वह चिन्तामणि रत्न का, क्‍या पहचाने मोल ॥। 
पाकर श्रुति सुनता न जो, जिन प्रवचन का सार। 
वह करि' से ढोता न क्या, काष्ठेन्धन का भार ॥ 
धर्म कमाने के लिए, करता जोन प्रयत्न | 
काक उड़ाने के लिए, फेक रहा वह रत्न ॥ 





१ हाथी 

मति पाकर भति जो न की, जिनमति के अनुकूल ।- 
वह सोने के थाल - में, 'डाल रहा है घृल+। 
तरस! रहे है देवता, पाने को नर देह॥' 
जिसे ' मिली वह धर्म में, क्‍यों रखंता संदेह ॥ 
सरिता तट पर हो खडे, पिया नही जो नीर । 
धर्म किया नेर ने न जो, बात बड़ी गम्भीर ॥' 
फलित-कल्पतरु पा न जो, फले कर सकता प्राप्त ।' 
घर्म किया! नर ' ने,न जो,.सारी बात समाप्त ॥। 
बार-बार मिलता नहीं, मानव का अवतार । 
क्षद्र जन्तुओं से न क्‍या, भरा पड़ा संसार ॥ 
कठिनाइयों का जाल 
धर्म पंथ क्‍या एक है, एक नही विद्वान । 
हुई सचाई की यहाँ, अति दुर्लभ पहचांन ॥ 
करते सुर न सहायता, आकर के प्रत्यक्ष । 
कठिन समझना हो रहा, धामिक पक्ष-विपक्ष ॥। 
. भहांपुरुष 'मिलते नहीं, कोई अतिशयवत । 
युग के प्रदनों का कही, नही दीखता झत॥ 
किससे पूछे ? क्‍या करें ?, निर्णय अंतिम एक । 
सबसे .बढकर शत्रु है, अपना ही अविवेक ॥ 
! जो नर ऐसे समय मे, है हढ आस्थावान। ' 
उस नर को माने न क्‍यों ? भाग्यवान गुणवान ॥। 


ऑन $्ग, जे 
| भा ५ ३5 
4 


| . अवसर का लाभ 
मानव ! जब तक देह को, घैर न लेते रोग । 
तब कत्क करले धर्म का, अपने लिए प्रयोग ॥ 


' बना .बुढापे का संही, जब त्तक देह शिकार । 
तब तक अपने चित्त मे, तू घर्माश ' उत्तार॥ 


तल 


4 रे 
प्र 

जब तक पाँचों इन्द्रियाँ, बनती नहीं हराम । 
तव॒ तक करले जीव तू, कोई भी शुभ काम ॥| 
आता-जाता शांति से, जब तक इ्वासोछुवास । 
तब तक करले धर्म पर, रे चेतन ! विश्वास ॥ 
पानी टिक पाता नही, जब फट जाए पाल | 
नर ! उत्तम अवसर अभी, अपने को संभाल ॥ 
विघ्त वहुत अघ बहुत है, धर्म श्रेय है स्वल्प । 
किसको जीना है यहाँ, बता हजारों कल्प ॥ 


राग : राधेहयाम 
एक नहीं, तेरह 
आलस्यथ--१ 


आज नहीं बस कल जाएँगे, अभी नहीं फिर जायेंगे । 
ऐसे जो आलस्य किया थे, क्या प्रवचन सुन पायेगे॥। 
मोह--२ 
मोह खड़ा हों गया सामने, तन का, धन का, परिजन का | 
मिटा नही पायेंगे वे नर, संशय अपने जीवन का ॥। 
अवज्ञा--३ 


जिन-जिनवचन, श्रमण के प्रति जो, रहा अवज्ञा का कुछ लेश । 
चेन पहुँच पायेंगे देखो, सुनने को श्री जिन-उपदेश ॥। 
सहँकार---४ 

हम हैँ बड़े धनी मानी जन, हम क्यो जाएँ सुर्तें कथा । 
घधर्-अ्वण में बाघक बनती, अहंकार की बड़ी व्यथा ॥ 
करोप--४ 

फ्रोघ न सुनने देता सुख से, जिन-प्रवचन की एक कड़ी । - 
वे सुन पाते वे ले पाते, जो रखते हो शान्ति बड़ी॥ 

प्रसाद---६५ 

सोएँ - खेलें - कूदें - नाचें, गाएँ - देखे - खेल नये। 
ऐसे बड़े प्रमादी जन क्या, धर्म-श्रवण के लिए गये॥ 
कृपणता---७9 

जाएँगे जो धर्म-श्रवण हित, तो कुछ करना होगा दान । 
अपनी बड़ी कृपणता से ही, लुक-छिंपकर पलता अज्ञान ॥॥ 
. भय--८ | 

सामाजिक-भय बाधा बनता, धर्मंश्रवण हित जाने में । 
क्योकि समाज बड़ा तगड़ा है, बाते नई उड़ाने में ॥ 
शोक---६ 

परम्परा ने जिसको पाला, शोक न सुनने देता धर्म । 
धर्मक्रिया करने में ही बस, मन को खा जाती है शर्म ॥ 
अज्ञानं--१० | 

मुझे नही कुछ ज्ञान भला मैं, केसे सुनने को जाऊँ। 
बेठ साथियों के सह' कंसे, हास्य पात्र मैं कहलाऊँ॥ 
व्याकुलता--१ १ क्‍ 

व्याकुलताएँ अपने मन की, क्‍या प्रवचन सुनने देती । 
कांटों की तीखी नोंके क्या, कलियों को चुनने देती ॥ 
कुत्हल--१२ ्िः 

कुतृहली क्‍या सुन पायेंगें, शास्त्रों की सात्तिक बाते। 


किस्सों और उपन्यासों में, जो करते काली रातें॥ 
खेलरुचि--१३ 


खेल-तमाद्यों की रुचिवाले, क्‍या सुनने को आयेंगे। 
रुचि के बिना किए भोजन से, नही पुष्ठता पायेंगे | 


१. साथ 

दोहा 
फिर नहीं मिलेगा 
घरम्-श्रवण मिलता न जो, तो क्या मिलता ज्ञान । 
शान बिना सिलता नही, विद्वानों में स्थान ॥। 
मिलना अति दुलेभ यहाँ, सदगुरु का संयोग । 
लोभी ग्ुरुकी बात से, बहुत ठगाते लोग ॥ 
जिनोपासना जीव को, दुलंभ है भत्यन्त । 
हुआ कुदेवो का कहाँ, इस कलियुग में अंत ॥ 
दया धर्म की प्राप्ति भी, अति दुष्कर पहचान | 
धर्म आड़ में देखलो, पलता पाप महान ।॥। 
उत्तम अवसर खो दिया, तो पाओगे कष्ठ। 
उदाहरण द्विज का पढ़ो, आशय होगा स्पष्ट ॥ 


राग ; राधेदयाम 
द्विज की कथा 


राज सभा में द्विज इक आया, वर मिलने की ले आशा । 
कितने समय रहा जाएगा, लज्जा से भूखा-प्यासा ॥ 
माँगे बिना अगर मिलता हो, कौन माँगने से राजी । 
इहसीलिए तो कहा गया है, अपना पेट बड़ा पाजी ॥ 
द्विज ने आशीर्वाद दिया है, चक्री ने सम्मान दिया। 


दिया हुआ द्विजवर ने अपने, योग्य सभा मे स्थान लिया ॥ 
क्या माँगे 


कहा चक्रवर्ती ने द्विजवर ! इच्छितवर ले सकते आप। 
उत्पादन के लिए कभी भी, करना पड़े न कोई पाप | 
द्विज ने सोचा घर जाकर घर-वाली की लू' क्यो न सलाह । 
धर्मंपत्नियाँ क्या न थामती, जब पति होता हो- गुमराह ॥ 
स्‍त्री बोली--सौ दो सौ माँगो, मांगो मुहरे एक हजार । 
द्विज ने कहा--सोचलो पहले, करलो अच्छी तरह विचार ॥ 


बोधिदु्लेभ-भावना १३३ 


मुहरें कितनी ही हों चाहे, आखिर होंगी क्यों न समाप्त | 
ऐसा वर मांगा जाए जो, जीवनान्त तक हो पर्याप्त ॥ 
सोना चांदी हीरे मोती, माणक मांगो मांगो ग्राम । 
कौन रुखालेगा इन सबको, भारी बच जाएगा काम ॥ 
हम है अतिनिर्बेल! बलशाली, लोग छीन ले जाएंगे । 
लड़ा नही जायेगा हमसे, हम बेठे पछताएंगे॥ 
वर है एक विवेक सहित हम, माँगे जिससे सुख पाये। 
चक्री से वर मिलने पर भी, क्‍यों हम मन में दुख पाये।। 
क्षेरेयी पड़ी का भोजन, प्रतिदिन मिले हमें घर घर । 
उठते समय दक्षिणा मे फिर, मिले स्वर्णमय एक मुहर ॥ 
नही पकाना केवल खाना, पाना एक मुहर उत्तम | 
ऐसा ही वर सॉगा जाए, निर्णय पर आते हैं हम ॥ 
पहले दिन का भोजन 
आया द्विजवर राजसभा मे, बोला ऐसा दो वरदान । 
खीर पूड़ियो का भोजन हो, एक मुहर का ऊपर दान ॥ 
घर-घर पर जाकर कर लेंगे, जितने घर कहलाते है। 
नहीं किसी पर भार पड़ेगा, निर्णय सत्य सुनाते हैं ॥ 
मन ही '.मन से किचित हँसकर, चक्री ने वर दिया तुरन्त । 
जैसा जिसका भाग्य ,कर्म हो, उसको वेसा सिलता पंथ ॥ 
आज प्रथम दिन का भोजन हो, मेरे ही इस आंगन में । 
पाकर इच्छित वर ट्विजवर अति, हुए मनाता है मन मे ॥। 
ब्राह्मण और ब्राह्मणी ने मिल, पाया भोजन पाया दान । 
भोजन और दोन जो देता, देता वह पूरा सम्मान ॥ 
नए नए आवासो मे अब, _ मिलने लगा इन्हे भोजन | 
राजाज्ञा से सभी नागरिक, करते इसका आयोजन ॥। 


१३४ सरल भावना-बोघच 


बारी कय आये 
जैसा स्वाद मिला पहले दिन, कभी नहीं फिर वह पाया । 
खीर वही है वही पूड़ियाँ, अंतर इतना क्‍यों आया ॥ 
अब फिर वारी कब आएगी, क्योंकि घरों का पार नहीं । 
चक्रवति के शासन घन का, छोटठा-सा संसार नही ॥। 
छोटे बड़े शहर पुर कितने, उनमें फिर कितने घर हैं। 
सबके पूरे हो जाने पर, आता पहला नम्बर है ॥ 
एक जन्म क्‍या ? जन्म अनेकों, करने पर आए बारी । 
ब्राह्मण के मन की इच्छा का मन पर भार बढ़ा भारी ॥ 
सोच रहा है मन ही मन में, मांगा क्‍यों मेने यह वर । 
भोजन चक्री के घर का ही, मुझे मॉगना था तज डर ॥ 
वया ले ? 
ऐसे ही इस मानव भव का, नम्बर आना है सुश्किल । 
क्योंकि योनियो, कुलों, जातियों की सख्या है बड़ी जटिल ॥ 
एक एक भव में भी कितना, काल बिताना पड़ता है। 
नाम जीव रहता है केवल, कब हट पाती जड़ता है॥ 
उदाहरण से स्पष्ट हो गया, कितना दुर्लेभ मानव तन । 
मानवतन से भी अतिदुर्लंभ, धर्मशास्त्र का सत्य श्रवन ॥। 
धर्म-श्रवण मिल जाने पर भी, अति दुर्लभ होना आऑस्था । 
आस्था हो जाने पर भी अति, दुर्लभ है पाना रास्ता ॥ 
दुर्लभता पर सोचो, समझो, खोबो मत इस अवसर को । 
बार-बार क्‍या कहना पड़ता, कभी बुद्धिशाली नर को ॥ 
“मुनि गणेश शास्त्री” का कहना, शास्त्रों के प्रतिकूल नही । 
फिर भी ऐसा नही समझता, मेरी होती भूल नही ।। 
कही भूल हो गई दिखे तो, क्षमा करे बिद्वान मुझे । 
बहुत बड़े विद्वानों जेसा, अभी कहाँ है ज्ञान मुझे ॥ 


+ १३९ 
मेत्री-भावना 


जीव समी ससार के बनो पाप से मुक्त | 
मंत्री करने के लिए, चिन्तन यह उपयुक्त ॥ 
कोई हिंसा क्‍यों करें, सारे जीव समान | 
सबको प्यारे क्‍या नहीं, अपने अपने प्रान ॥ 


43 


मेत्री मावना 
शक 
दोहा 
मेत्री का स्वरूप 
उत्तम मेत्रीभावना, तेरहवी सुखकार। 
शत्र नहीं कोई यहाँ, मित्र सकल ससार॥ 
मेत्री से होता स्वतः मंत्री का विस्तार। 
बीज बिना कया विटपि ने, लिया कभी आकार ॥। 
वेर बढाता वैर को, किचित्‌ सातन्न न फर्क। 
उपजा करती मगज से, यथा तक से तक॑।। 
करना मगल कामना, ओऔरो की दिन-रात । 
मेत्री करना क्‍यों नही, कहो एक के हाथ ॥ 
क्लेश मिटो चिन्ता हटो, कटो रोग सब कष्ट । 
सुखी बनो सारा जगत, मेत्री करलो स्पष्ट ॥ 
| ह बर क्‍यों ? 
कितने दिन जीना यहाँ, करो वैर का त्याग । 
वेर नही समझो इसे, एक तरह की आग ॥। 
छोटी बातों से बड़ा, बँध जाता है वैर । 
जहां वर रहता वहाँ, नही शान्ति की खैर ॥ 
कभी न देखा वेर ने, सामाजिक सम्बन्ध । 
वरी बन जाता न. क्‍या, सभी तरह से अंध ॥ 


१३८ 


मंत्री हो 


सरल भावना-बोघ 


सब जीवो के साथ में, जुड़े सभी सम्बन्ध । 
किसे पराया हम कहे, तजे वेर की गंध ॥ 
विश्व कुटुम्ब समान है, ऐसा करो विचार । 
क्या कोई भी चाहता, दुखी बने परिवार ॥। 
पंचेन्द्रिय होंगेन क्‍या, जो एकेन्द्रिय आज । 
उनसे मेत्री जो करें, तो इसमें क्‍या लाज ।। 


जिनके मन की भावना, कलुषित रहती नित्य । 
वहां मित्रता का उगो, सहसांशु-आदित्य ॥ 
बोल-बोल कर जो बुरे, करते पुष्ट विरोध । 
उन्ही विरोधों को गिनो, शुभ आमोद-प्रमोद ॥ 
लिए वेर के जो यहाँ, करते जन प्राणांत । 
बनो बेर की भावना, पूर्णतया उपशांत ॥ 
करनी होगी एक को, पहले वेर-विशुद्धि । 
“मैं क्यों छोड़” अहं को, बुरी यही है बुद्धि ॥ 


सेत्री का आधार 


जीव सभी ससार के, बनो पाप से मुक्त । 
मेत्री करने के लिए, चिन्तन यह उपयुक्त ॥ 
कोई हिंसा क्‍यों करे, सारे जीव समान । 
सबको प्यारे क्‍या नहीं, अपने अपने प्राण ॥ 
स्वार्थ लोभ भय वश नही, कोई बोले मूठ । 
दिखलाए क्‍यों सत्य को, कष्ट काल में पूठ ॥ 
बांट बांद सवको यहाँ, दिया गया अधिकार | 
चोरी करने के उठे, क्यो फिर बुरे विचार ॥। 


१ मा कार्यीत कोषि पापानि --योगशास्थ्र-.४११८ 


मैत्री-भावना १३६ 


बने ब्रह्मचारी सभी, बने सभी आत्मस्थ। 
लिंग भेद को हम करे, संध्या" पहले अस्त ॥ 
आवश्यकता, से अधिक, - रखी न जाए वस्तु । 
कोई भूखा क्‍यों रहे, सुखी सभी जन अस्तु ॥ 
सुखी रहें मै सर्वधा, सुखी रहे परिवार । 
ऐसे ही सोचे न क्यों, सुखी रहे , ससार॥ 
अलग न रह सकते यहाँ, इस दुनिया से आप । 
पड़ता ही है भोगना, साथ पुण्य या पाप ॥। 
यह उचित है 

करता है यदि दूसरा, अपने पर कुछ कोप । 
करे न हम अपने लिए, शांति प्रेम का लोप ॥ 
है सत्पुरुषों के लिए, करना कलह अयोग्य । 

बनती नर जआाहाये क्‍या, विष्ठा शुकर भोग्य ॥ 
सरल बनो दुश्मन सभी, तजकर मत्सरभाव | 

वेर स्वभाव न जीव का, माना वेर-विभाव ॥ 
पड़ता मेन्नीभाव का, जग पर पूर्ण प्रभाव । 

मित्र मानता मित्र का, डाला गया दबावन॥। 
एक बार जिसको मिला, मेन्नरी का आनन्द । 

वह॒ कर लेगा क्यो नही, द्वार वेर का बन्द ॥ 


घर से शुरूआत 
अपने घर से कीजिए, मेत्री का प्रारंभ । 
महल बनाने के लिए, यथा चाहिए स्तभ ॥ 
भाई-भाई से करो, भाई-चारा आप । 
भाईचारे से मरा, क्‍या न वैर का साँप॥ 
हुआ बहन से क्‍या सहन, बहन-बंधु का खार । 
बहन-भाइयों में करो, मैत्री का व्यवहार ॥ 


१४० 


सरल सावना-वोध 


पत्नी से बढ़कर नही, सच्चा साथी मित्र । 
स्थापित करके मित्रता, नया बनालो चित्र ॥ 
स्वजन जनों से मत रखो, मन में आप दूराव | 
सुधरेगा उनका स्वतः, जो है बुरा स्वभाव ॥ 
मित्र बनाएँ मित्र को, तो न अधिक आइचरये । 
मित्र बनाएँ छात्र को, काये न यह सौकर्य ॥। 
शत्र बनाते आप ही, आप बनाते मित्र । 
वनता अपने आप कब, कोई रेखाचिन्न ॥ 
शत्र, मित्र से बन रहे, और छात्र से मित्र । 
पल-पल जाता पलटता, चढ़ा हुआ चलचिन्न ॥ 


मित्र अधिक हो गन्रु कम, उसका जीवन धन्य । 
शत्र॒ अधिक हो मित्र कम, जीवन वही नगण्य ॥। 


मेत्री बढाइये 


अर्थ बढ़ाने के लिए, जाते हो परदेश । 
मित्र बढ़ाने का करें, उद्यम एक विशेष ॥ 


देह वढ़ाने के लिए, कसरत करते आप। 
मित्र बढ़ाने के लिए, तजो घृुणान्वित पाप ॥। 
ज्ञान बढ़ाने के लिए, करते ज्यों स्वाध्याय । 
मित्न बढ़ाने के लिए, मंत्री श्रेष्ठ उपाय ॥ 
बढ़ा न पाये मित्रता, है क्या वह इच्सान । 
घटा न पाये गन्नता, उसे कहाँ है ज्ञान ॥ 
तोद बढ़ाने से यहाँ, केवल बढ़ता तोल । 
वहा लीजिए मित्रता, बढ जायेगा मोल ॥ 


मैत्रीभावना १४१ 


- ' मंत्री की असीमितता 
रखती सीमित मित्रता, गुप्त शत्रुता साथ । 
प्रेम असीमित कीजिए, समझ लीजिए बात ॥। 
ज्ञान, प्रेम, प्रभु, मित्रता, इनका कही न अंत । 
करले, पाले, परखले, ऐसा कहते सतत ॥ 
,भिन्‍न न रहते मन वचन, हृदय न रहते भिन्न । 
अभिन्‍नता. से हो रही, हाय भिन्‍नता खिन्‍्न ॥ 
“क्रोध कलह अपवितन्र है, मंत्री परम पवित्र । 
कभी न लड़ते झगड़ते, देखे हमने: मित्र ॥ 
. मेत्री . कर देती न क्‍या, एक विचार-प्रचार । 

. मैत्री का भर दीजिए, जन्म समय संस्कार ॥ 

. हृदय-हृदय की भावना, समझा करता स्पष्ट । 
लोग छिपाने के लिए, व्यर्थ उठाते कष्ट ॥ 
चन्दन वाले सेठ का, उदाहरण लो देख । 
देख लोक को हम रखें, अपना सही विवेक ॥ - 


न राग : राधेश्याम 
सेठ की चिन्ता 
एक धनाढ्य सेठ के चलता, चन्दन का, व्यापार बडा । 
बहुत मगाता बहुत बेचता, फिर भी रहता बहुत पड़ा ॥! 
एक बार मंदी आने से, सेठ आ गया घाष्टे में । 
घाटा पडने लगा सेठ के, प्रतिदिन वाले आशे मे।। 
चिन्तित रहने लगा सेठ अत्ति, कभी नही हँसता खुलकर,। 
चिन्ता करने वाला- मरता, चिन्ताओ मे घुल-घुलकर ॥। 
जो अपना राजा .-मर जाए, तो कुछ बिक जाए चन्दन | 
चन्दन लेने को क्‍या ये फिर, जायेगे बोलो लन्‍्दन ॥ 


१४२ सरल भावना-बोध 


रोग फैलाने से औषधियाँ, जैसे बिकती अपने आप । 
फैले रोग, न ऐसा चाहो, ऐसे भाव बड़ा है पाप ॥ 
भाव का प्रभाव 
उसी देश के वसुधाधिप का, अब है जन्मोत्सव आया । 
जन्मोत्सव के समय शहर को, भली-भाँति से सजवाया ॥। 
प्रमुख व्यक्ति पुरवासी आये, लाए नए-नए उपहार। 
जैसी प्रथा देश की होती, वेसा ही करता संसार ॥ 
चन्दन का व्यापारी भी था, उन सब सेठों में शामिल । 
भेट हाथ में हर बात से, साथ नही देता है दिल ॥। 
सब से उपहति ली राजा ने, भव्याकृति से बने प्रसन्न । 
अप्रसन्न इससे अति होकर, नृप ने रोष रखा प्रच्छमन्न ॥ 
कुशल प्रश्न व्यापार, सारकी, बाते कर घर गये सभी । 
राजा मन में लगा सोचने, ऐसे भाव न उठे कभी ॥| 
एक सेठ यह बुरा लगा क्‍यों, इसने कुछ न बिगाड़ा है। 
अच्छे है जो सभी सेठ तो, एक सेठ क्‍यों माड़ा है ॥ 
मनन्‍्त्री को बुलवाकर सारी, मत की व्यथा सुनाता है। 
पता लगावो क्‍या है कारण, नहीं समझ में आता है।॥ 
मन्‍्त्री ने की खोज शुरू अब, बना सेठ का मित्र सहान्‌ । 
सित्र बताये बिना सुनाये, कौन कहानी व्यथा-प्रधान ॥ 
बोला सेठ बड़ी मन्दी है, चलता कुछ व्यापार नही। 
इतने दित हो गए देखलो, घिरता भी बाजार नही ॥। 
कोई सेठ मरे या राजा, तो कुछ चन्दन बिक जाये। 
कुछ चन्दन बिकने से ही बस, एक बार तो टिक जाये ॥ 
समझ गया सन्‍त्री मस ही सन, उसने इसका हाँढा पंथ । 
स्वार्थपरायण व्यक्ति चाहता, औरों के जीवन का अन्त ॥ 


मंत्री-भावना १४३ 


कहा एक दिन सुनो सेठजी ! अपने राजा है बीमार । 
बहुत दिनों से वैद्याज का, चलता है उत्तम उपचार॥। 
नृपहित चन्दन की लकड़ी से, भोज्य बनाया जायेगा । 
सुबह शाम मध्यान्ह रात को, जब भी राजा खायेगा।॥ 
जितना चन्दन हमें चाहिए, क्‍या उतना दे देंगे आप। 
आप मित्र है बहुत पुराने, फिर भी बात चाहिए साफ ॥ 
बोला सेठ सुनो मनन्‍्त्री जी [, पूर्ण व्यवस्था कर दूगा। 
जितनी आज्ञा होगी उतने, मलयज से घर भर दूगा ॥ 
सेठ सोचने लगा नृपत्ति यह, जीवित रहो पचासों वर्ष । 
अपना चन्दन का घन्घा भी, पा जाए बस चरमोत्कर्ष ॥ 
जन्म दिवस फिर आया नृप का, गये सेठ ले-ले उपहार । 
यह भी सेठ साथ में आया, जिसके चन्दन का व्यापार ॥ 
देखा इसे नृपति ने मन में, इसके प्रति ,उमड़ा सदभाव। 
लगने लगा प्राण से प्यारा, पड़ा परस्पर प्रेम-प्रभाव ॥ 
उठकर गले लगा लू इसको, रामभरत सम कर ल्‌ प्यार। 
बार-बार उठ रहे हृदय मे, प्रेमप्रपुरित नए विचार ॥ 
छिपा लिया अपने भावों को, सोचा क्या है छुपा रहस्य । 
मन्‍्त्रीजी से कहा नृंपति नें, पत्ता लगावो आप अवश्य ॥ 
मन्‍्त्री बोला “वही सेठ है, जिसे देखकर आया रोष । 
आज इसे ही देख आपके, मन में उपज रहा सन्‍्तोष ॥ 
इसका कारण आज आप से, सही सही बतला देता। 
मन्‍्त्री वह मतिमान क्‍या न है ? जी सारी इतला देता ॥ 
मनन्‍्दी आई बिका न चन्दन, सेठ आ गया घाएँ में। 
सात पीढियाँ बह जाती है, मन्दी के सन्नाठे में ॥ 
सोचा इसने सेठ मरे या, भरे बड़ा कोई राजा। 
कुछ तो चन्दन बिक जाये बज जाए तेजी का बाजा ॥ 







गुण लेना गुण गाना सीखो, रखो भावना सदा प्रमोद | 
इससे बढ़कर नहीं मिलेगा, इस जीवन में अन्य विनोद ॥ 
गुणी-गुणी मिल ग्रहण करो गुण, रखो नहीं ईएषरया मन मैं | 
गुणियों का सम्मिलन बहुत ही, कम होता है जीवन में ॥ 


अल्या+४४४०९०... 
ा के 

प्रमोद-मावना 
ऐ 
दोहा 

गुणानुराग 
गुण के प्रति अनुराग को, कहते भाव प्रमोद | 
चौदहवीं यह भावना, देती भव्य विनोद ॥ 
क्रेवल में ही हैँ ग़रणी, करो न यह अधभिमान । 
गुणी बहुत हैं अन्य भी, उनको लो पहचान ॥ 
करना आवश्यक यहाँ, ग़ुण-अवगुण का ज्ञान । 
केवल ग्ुण-गुण ग्रहण कर, बन जाओ गुणवान ॥ 
गुण देखो, देखो नहीं, जाति-वर्ण-कुल-अंग । 
ज्यों रंगने के काम में, आते सारे रंग॥ 
गहरे फीके क्‍या नहीं, होते सारे रंग। 
ग़णवानों के एक सम, कब होते है ढंग ॥। 
विशेषताएँ देखिये, मिली अगर गुण-हृष्टि । 
अपनी इस ग़ुणदृष्टि से, सजती है ग़ुण-सृष्टि ॥ 

.._गुणीजनों के साथ 
गुणवानो के साथ मे, रहना करो पसन्द । 
सहज प्राप्त होगा सुनो, जीवन का आनन्द ॥ 
गुणवानों के साथ मे, करो प्रेम से बात । 
इसमें क्‍या आपत्ति है, कुछ आयेगा हाथ ॥ 


कम आर पल, 


श्ष्८ 


सरल भावना-बोधघ 


गुणवानों का संग ही कहलाता सत्संग । 
जीवन के उत्थान का, तजिये नही प्रसंग ॥ 


गुण ओर संसार 


कण-कण में गुण व्याप्त है, द्रव्य सकल गरुणवान । 
किन्तु न गुण का अंत है, सीमित अपना ज्ञान ॥। 
फूल नही, फल भी नही, देती कैवल पान | 
पानबेल को मिल रहा, फिर भी अति सम्मान ॥। 
फल न कैवड़े पर लगा, नहीं पत्तस पर फूल । 
उन्हें बनाकर की कहो, प्रकृति ने क्या भूल ॥। 
विटपि बड़ा बंबूल का, रखता तीखे शूल। 
दे सकता वह गोंद जो ले लो बन अनुकूल ॥ 
द््िमन्थन कर ले लिया, जितना था नवनीत । 
गुण लेने की क्‍या नहीं, बहुत पुरानी रीत॥ 
पय-दधि-आज्य' गया कही, रही अकेली तक्र । 
गुण उसमें होता न जो, नहीं चाहते शक्र ॥। 
विष से भी असृत अगर, मिलता तो क्या दोष । 
गुणग्राहकता ही हमें, उपजाती संतोष ॥ 
पड़ा अपावन स्थान पर, स्वर्ण उठाते आप । 
होती तदगत मलिनता, धो लेने से साफ ॥ 
दृष्कुल से स्त्री-रत्न' को, लेने में क्या दोष । 
बना न गुण उत्पत्ति का, सिर्फ एक ही कोष ॥ 
किसी नीच के पास में जो हो उत्तम ज्ञान । 


लेने मे समझो नहीं, किचित भी अपमान ॥। 


१ घृत 


२ स्टत्रीरत्वं दुष्कुलादपि 


प्रमोद-भावना १४६ 


जहाँ से मिले, लो 

घाव बखानो शत्रु के, क्या न कहावत सत्य । 
गुण लेने की भावना, नही छुपाती तथ्य ॥। 
यह छोटा यह नीच है, है यह दुश्मन एक। 
प्रसन्चता दिखलाइये, उनका देख विवेक ॥। 
डिबिया का कया मोल है, है हीरे का मोल । 
हीरे के गुण बोलते, गरुणी देखते खोल ॥ 
गुण लेने मे था बड़ा, रघुपति का विश्वास । 

लछमन को भेजा न क्‍या, लकापति के पास ॥ 
चन्दन पर जो हों चढ़े, भले विषेले नाग। 

चन्दन-ग्राही पुरुष का, चन्दन से अनुराग ॥। 
कांटो से मतलब नहीं, जिसे चाहिए फूल । 

चुभ जाए जो शुल तो, है चुनने में भूल॥॥. 
सीप भले सीधी न हो, मुक्ताफल है गोल । 

ग़ुणग्राही की नजर में, होता गुण का मोल॥। 
हँसक्षीर लेता न क्या, तज कर निर्मल नीर। 

गुण लेते की भावना, लें जाती भव तीर ॥ 


गुण लेना कठिन है 
जोक रक्त ही चुसती, कब करती पय-पान । 
चाहे रहने को मिला, धेनु स्तनों का स्थान ॥। 
लिया दढु रों ने नही, कमलों का मकरंद । 
भले सरोवर में रहे, वे न रसज्ञ अमन्द ॥ 
वन से आ अलि ले रहा, पदम प्रसूत पराग। 
शंसनीय' अलिका न क्‍या, रस के प्रति अनुराग ॥ 


१ प्रशसा के थोग्य 


१५० सरल भावना-बोघ 
धामिकों के गुण 
बीतराग प्रश्न के नहीं, कही गुणों का अंत। 
उनके दर्शन से हमे, होता लाभ अनन्त ॥ 
क्षपक श्रेणि चढ़कर किया, मोह कर्म का अन्त । 
धन्य-धन्य भगवंत जिन, धन्य-धनन्‍्य अरिहंत ॥ 
जो जिन दर्शन पा रहे, धन्य-धन्य वे नेत्र । 
जहा जिनेश्वर विचरते, धन्य-धन्य वे क्षेत्र ॥ 
जिन होते जिस समय मे, धन्य-धन्‍न्य वह काल । 
मोक्ष द्वार रहता खुला, होता धर्म-विशाल॥। 
जो जिन स्तुति में निरत है, वह रसना ग्रुणवान । 
जिसे जीभ ऐसी मिली, उसका करो बखान ॥। 
धन्य-धघन्य निग्नन्थ वे, जो है, समतावंत । 
गिरि-गह्धर मे निडर, हो, जो भजते भगवंतत ॥ 
घोर तपस्या कर रहे, धन्य तपस्वी संत। 
हुआ नही तप के बिना, कठिन कर्म का अंत ॥ 
करते श्रुत आराधना, श्रूत अभ्यासी संत । 
धन्य बनाते सरल जो, कठिन ज्ञान का पनन्‍्थ ॥। 
बड़े भाग्यशाली श्रमण, जो देते उपदेश । 
धन्य-धन्य. परमार्थता, सहते कष्ट विशेष ॥। 
धन्य जितेन्द्रिय पुरुष जो, शांत दाँत निर्ध्रान्त । 
गुण-ग्राहकता के लिए, निश्चित एक न प्रान्त ॥। 
श्रमणोपासक धन्य वे, जो देते हैं दान। 
दयालुता को दे दिया, जिनने ऊँचा स्थान ॥ 


ब्रह्मचयंत्रत पालते, वे नर-नारी धन्य । 
मेथुन-विरमण ब्रत सह, त्रत न यहाँ पर अन्य ॥ 


प्रमोद-मावना १५१ 


श्रमणोपासक घन्य वे, जो हृढ़ श्रद्धास्थान । 
आस्थावानों के न क्या, गुण गाते भगवान ॥। 
उन पुरुषों को धन्य है, जो है सरल विनीत । 
संस्कृति ने पाली न क्‍या, गुण की रीत-पुनीत ॥| 
परोपकारी पुरुष का, करें सदा शुणगान। 
स्वार्थ त्याग कितना कठिन, बतलाते विद्वान ॥ 
धन्य पन्य वे नर यहाँ, जो आचरते सत्य । 
औषधि गुणदायी अगर, ग्ुणदायी है पथ्य॥ 
दंसनीय जीवन वही, जो संर्तोष - प्रधान । 
होता रहता लोभ से, दुनिया का नुकंसान ॥ 
विद्वानों का हो रहा, अभिननन्‍्दन अत्यन्त । 
आदर करना ज्ञान का, सिखलाते हैं संत ॥ 
बना बहुत बढिया बड़ा, घमर्म-क्रिया का स्थान । 
जहाँ सुनेंगे बेठकर, सतों का व्याख्यान ॥। 
रजोहरण मुखवस्त्रिका, काष्ठ पात्र ये घन्य । 
दया पालने के लिए, साधन बने अनन्य ॥ 
सात््विक भोजन जो बना, संयम का आधार । 
शंसनीय वह क्‍यों नहीं, मिला हुआ आहार ॥ 
ओदारिक तन का न क्‍यों माने हम उपकार । 
जिसके द्वारा पहुँचते, भव्य जीव भव पार॥ 


राग ; राधेश्यास 


प्रमोव की प्रेरणा 
तृप जितशन्रु पुरी चपा थी, कामदेव गाथापति था। 
बहुत भद्र थी भद्वाभार्या, कार्य प्रेम सुख घन अति था।॥ 


ज्न्प 


१५२ सरल भावना-बोघ 


जेष्ठ पुत्र को स्रोपा सारे, घर का भार तथा व्यापार । 
साहकारों के होते है, बहुत बड़े आधिक-भण्डार ॥ 
पौषधशाला में जा बैठा, आज्ञा लेकर स्वजनों की। 
एक अवस्था मानी जाती, धर्म क्रिया की भजनों की ॥ 
महान्‌ उपसर्गे 
मध्यरात्रि में मायावी सुर, इसे डिगाने को आया। 
रूप बनाया राक्षस का डर, मर जाने का दिखलाया।। 
धर्म छोड़ दें, शील छोड़ दे, वरना मारा जायेगा। 
जायेगा यह जीवन प्यारा, कहाँ सहारा पायेगा ॥ 
उठा नही तब असि से इसके, टुकड़े टुकड़े उड़ा दिए । 
विकुरवंणा सुरकी थी ऐसी, मानो फिर वे जुड़ा दिए॥ 
समभावों के साथ सहा सब, राग-हंष से हुआ न लिप्त। 
दिप्त हुताशन घृत मिलने से, दुगुना होता यथा प्रदिप्त ॥। 
अचलित असंम्रांत स्थिर मौनी, रहा अभीत रहा अतन्रस्त । 
आत्मा अमर शरीर विनश्वर, सत्य सामने रहा समस्त ॥। 
फिर हस्ती का रूप बनाया, दिखलाया मरने का डर | 
कामदेव जेसा पहले था, बना रहा स्थिरता का घर ॥| 
नभ में इसे उछाला कुचला, पाँवों से अति देकर जोर । 
कभी धर्म को छोड़ भागता, जो श्रावक होता कमजोर ॥ 
भागा नही, नही व्रत त्यागे, जागरूक मन अधिक जगा । 
हाथी ही हारा आपिर में, अपनी सारी शक्ति लगा || 
रूप सप॑ का बना लिया फिर, डेसने का डर दिखलाया | 
कामदेव ने समझा है यह, भमिथ्यात्वी सुरकी माया ॥। 
काटा दाढ्यओं से लेकिन, कामदेव का डिंगा न सन । 
वयोकि हुआ था शमरस द्वारा, राम-ह्वष का बहुत शमन ॥॥ 


प्रमोद-मावना १५३ 


रूप सांप का छोड़ देवता, मूल रूप अब लेता है'। 
कामदेव को नमस्कार कर, घन्यवाद फिर देता है ॥ 
पुण्यशील तुम घन्य धन्य हो, कृतलक्षण हो और इताथ । 
सनुष्यत्व है सफल, धर्म का, तुमने ही पाय परमार्थ ॥ 
जैसा कहा इन्द्र ने उससे, अधिक खरे उतरे हो आप। 
मैंने जो भी कष्ट दिये हैं, उन्हें हृदय से करदे माफ ॥ 
क्षमायावना कर निर्जर' अब, चला गया है अपने स्थान । 
कामदेव की स्थिरता हृढता, समता का करता गुण-गान ॥। 


प्रभु का पवापंण 
कामदेव ने सुना पधारे, हुए यहाँ पर है भगवान । 
सपा राजग्रुही दोनों ही, मानो, बनी धर्म का स्थान. 
सोचा प्रभ्र॒ुवर के दर्शन कर, फिर में पौषध पारूगा.। 
धमंदेशना सुन श्रीजिन की, जीवन अधिक सवारूगा ॥ 
आया कामदेव, आई है, परिषद प्रभ्नु के दर्शन को। 
सूई से क्या सहा गया है, चुम्बकीय आकर्षन को॥ 
सत्य की पुष्टि 
प्रभु ने पूछा कामदेव से, निशि मे क्‍या ये आये कष्ट । 
रहे अडिग तुम, गया देवता, सारी घटना कह दी स्पष्ठ ॥ 
हाँ-हां ऐसे ही है प्रश्नवर, जो भी फरमाते वह तथ्य । 
प्रभु के द्वारा फरमाया भी, हो सकता क्‍या कभी असत्य ॥ 


ऐसे बनो 
प्रभु ने अपने साधु-साध्वियो, को आमन्रित किया कहा । 


देखो श्रावक कामदेव यह, कंसे कितना सुहढ़ रहा ॥ 
ऐसे तुम सबको हढ़ रहना, सहना जो आए. उपसर्ग । 
महाकाव्य कब बन सकता वह, जिसके कम हो, लघु हों सगे ।। 


१ देवता 


१५४ सरल भावना-बोघ 


अपनी कलम 
गुण लेना, गण गाना सीखो, रखो भावना सदा प्रमोद । 
इससे बढ़कर नहीं मिलेगा, इस जीवन में अन्य विनोद ॥ 
नही जानते हो तो जानो, अगर जानते उसे करो। 
जितने ऊंचे चढ़े हुए हो, उससे नीचे मत उतरो ॥ 
आगे बढ़ने की इच्छाएँ, प्रबल करो फिर बढ़ो-चढ़ो । 
बढ़े चढ़े जो लोग उन्हीं के, जीवन के संस्मरण पढ़ो ॥ 
म॑ क्‍या कहता हूँ, कहता है, बात यही सारा संसार । 
गुण-ग्राहकता का गुण आये, पाये गण ही गण विस्तार ॥ 
गुणग्राहकत्त जो नहीं मिलेंगे, कौन यहां ग्रुण गायेगा। 
गुणी पुरुष बनने का बोलो, स्वाद कहाँ से आयेगा ॥ 
गुणी ग्रणी मिल ग्रहण करो गुण, रखो नही ईर्ष्या मन में । 
गुणियों का सम्मिलन बहुत ही, कम होता है जीवन में ॥ 
“मुनि गणेश श्ास्त्री” का कहना, ठुकराने के योग्य नहीं । 
किसी देवता से जा पूछो, क्या अमृत भी भोग्य नहीं ॥ 
भ्पे 


पैर: 
_कारुण्य-भावना 


दयामाव उपजे हृदय, देख जगत का कष्ट | 
उत्तम करुणामाव की, लो परिमाषा स्पष्ट ॥ 
देख पराये कष्ट को जो खुद पाये कष्ठ | 
कहते हम करुणा इसे, लो परिमाषा स्पष्ट ॥ 
दया नदी के तीर पर, पलते सारे धर्म। 
छिपा हुआ सत्कर्म सें दया धर्म का मर्म॥ 


5 

कारुण्य-मावना 

प्र 

दोहा 

फरुणा फा स्वरूप 
पन्द्रहतही यह भावना, जिसमे है कारुण्य । 
मिलता है कारुण्य से, धर्मों को तारुण्य ॥ 
दयाभाव उपजे हृदय, देख जगत का कष्ट । 
उत्तम, करुणा-भाव की, लो परिभाषा स्पष्ट ॥। 
देख पराये कष्ट को, जो खुद पाये कष्ट । 
कहते हम करुणा इसे, लो परिभाषा स्पष्ट ॥ 
कष्ट निवारण के लिए, जो करता हो कष्ट । 
कहते हम करुणा इसे, लो परिभाषा स्पष्ट ॥ 
कष्ठ मानसिक साहजिक, देहिक आर्थिक कष्ट | 
कंष्ट-हरण की प्रक्रिया, कहती करुणा स्पष्ट ॥ 
किया गया भयभीत को, पूर्णतया भयमुक्त । 
अभयदान से सहित नित, अनुकम्पा उपयुक्त ॥ 


दया नदी फे तीर पर, पलते सारे घम्म। 
छिपा हुआ सत्कर्म में, दयाधर्म का म्म ॥ 


। ऐसा क्यो ? 
दयावान बनते न क्‍यों, हिंसक प्राणी ऋर। 
क्यों ये जाते धर्म से, दूर-दूर अति दूर।॥। 


१५८ 


सरल भावना-वोधच 


मिथ्याभाषी जन न क्‍यों, बोल रहे है सत्य । 
इन्हें सत्य प्यारा न क्‍यों, जेसे प्यारा पथ्य ॥ 
श्रमसेवी बनते न क्‍यों, छोड़ चोरियाँ चोर । 
क्या न रहा चोरी सिवा, धन्धा कोई और ॥ 
कब छूटेगा लोक से, परदारा का संग। 
क्यों फीका पड़ता भला, ब्रह्मचर्य का रंग ॥ 
होगा संग्रहवृत्ति का, क्‍या न सर्वथा नाश । 
इच्छाओं की पूर्ति का, असफल सकल प्रयास ॥ 
नीतिधर्म की पालना, क्‍या न करेंगे लोग। 
सफल न क्‍यों होते यहाँ, समताजन्य प्रयोग ॥ 


दुख के प्रकार 


क्रोध, कलह से हो रहा, स्वास्थ्य, धर्म का नाश । 
सहनशीलता पर नही, जनता का विश्वास ॥ 
तन-धन यौवन विभव का, कितना मन अभिमान । 
लोगों को है ही न क्या, नव्वरता का ज्ञान ॥ 
व्यर्थ बिछाया जा रहा, माया का मृद्ु जाल । 
फंसने वाले पर दया, करते दीच-दयाल ॥ 
खेत-गांव-पशु-धन-स्वजन,-स्त्री-सुत-हित्तकर क्रोध । 
लड़ने वालों को कहाँ, अपनेपन का बोध ॥ 
द्रव्योपा्जंत के लिए, जाते लोग विदेश । 
तदव्यय रक्षण हेतु है, कितने क्लेश-विशेष ॥ 
देखो पूछी जो सुनो, स्पष्ट कष्ट ही कष्ट । 
दिल में करुणा उमड़ती, लोग हुए पथ-प्रष्ट ॥ 
होगा इनका क्‍या कभी, अधःपतन से अंत । 
लेते है ये अवबन क्या, उसी तरह का पंथ ॥ 


कारुण्य-भावना १५६ 


तज सकते तृष्णा नही, तज सकते न कषाय । 
क्या इनके कल्याण का, एूँंढा जाय उपाय ॥ 
नास्तिकता तजते नहीं, व्यसन न तजते एक । 
डाला जाये कर्ण में, कैसे धर्म-विवेक ॥ 
तजते .विकथाएँ नही, तजते विषय प्रमाद । 
इन्हे पूर्व-पर-जन्म की, कौन दिलाये याद ॥। 
दें उनको जो ध्यान से, सुने धर्म उपदेश । 
इनके जीवन में नहो, कही धर्म का लेश ॥। 


इतना करें 
कुछ भी कर पाओ न जो, इतना करो विचार । 
कैसे हो पर दुःख का, भेरे से प्रतिकार ॥ 
इस चिन्तन में देखलो, स्वहित समाहित सत्य । 
ओषधिदाता का दिया, लेना होता पशथ्य | 
क्षणभर मन स्थिर कर सुनो, जैनागम का सार । 
ठुम पर करुणा उमड़ती, हमको बारम्बार ॥ 
वीतराग को मानिए, आप देव आराध्य । 
करती है करुणा हमे, यह कहने को बाध्य ॥ 
सच्चे गुरु जो चाहिए, तो ढूंढो निम्नन्थ । 
करुणा कहती लोग क्‍यों, भूल रहे सत्पथ || 
क्या अच्चे से पूछना, किधर जा रहा पंथ। 
विज्ञ सुज्ञ से पूछकर, लेलो लाभ अनन्त ॥। 
काम-वासनाएं नही, जब तक होती शांत । 
तब तक केसे हो भला, आत्मिक सोख्य भवांत ॥ 


नम्र निवेदन पर नहीं, लोग दे रहे ध्यान । 
फिर भी रहना लोग पर, हमको करुणावान || 


१६० सरल भावना-बोध 


सुख कहाँ है ! 
खान-पान की प्राप्ति हित, जग आकुल अत्यन्त । 
कष्ट सभी को दे रही, प्यासा क्षुधा अनन्त ॥ 
अशन बाद मे वसन की, चिन्ता करते दीन । 
लज्जा ढकने को नहीं, मिलता इक कोपीन ॥। 
चिन्ता यहाँ मकान की, करती सदा उदास । 
सोने उठने-बेठने, को न मिला आवास ॥ 
चिन्ता नारी प्राप्ति की, करते सारे लोग। 
मिलते मन इच्छित कहाँ, पंचेन्द्रिय सुख-भोग ॥। 
घर सूना सुत के बित्ता, सूना यथा इ्मसान। 
कितना कष्ट उठा रहे, जो जन निःसंतान ।। 
विनयवती न स्तुषा मिली, सिला न सुत सुविनीत । 
कृष्ट न क्या होता कहो, देख इन्हें विपरीत ॥। 


मिलती कही न नौकरी, कही न वेतन धाप । 
कष्ट अनेक प्रकार के, देता अपने पाप ॥! 


मनचाहा चलता नहीं, घर का कारोबार | 
कृष्ट बड़ा होता न क्‍या, जाए डूब उधार ॥। 
सुता सयानी हो चली, सगपन हुआ न प्राप्त । 
कष्ट एक होता अगर, होता तुरत समाप्त ॥ 


सुत की माता मर गईं, दूध महा सुत छोड़ । 
प्रिया नई लेगी भला, पता नहीं क्या मोड़ ॥ 


है सारा संसार ही, कितना करुणा-पात्र । 
लिखती कवि की लेखिनी, वर्णन किचितमात्र ।। 


१ पुत्नरवघू 


कफारुण्य-सावना 


फरणा के पात्र 


' अधिक दुखी अति दोन है, बालक यहाँ अनाथ । 
जिनके सर से उठ गया, मात-पिता का हाथ ॥ 
वे बूढ़े अधमरे दुखी, साधन-स्वजन-विहीन । 
सेवा-आश्रय हूंढते, उदासीन बन दीन ॥ 
विधवा बहनों से गई, प्रसन्नता अति दूर। 
अन्त पराभव का नहीं, लोग देखते घूर ॥ 
चक्षुविहीनों के लिए, सूना है संसार । 
भारवहन के स्थान पर, बने हुए जो भार ॥ 
जिनके जीवन में लगे, प्राण-विघातक रोग । 
खारे लगते हैं उन्हें, मिले हुए सुखभोग ॥। 
पशुओं को देखा न क्‍यों, ढोते किता भार। 
वि-मना बन सहते सदा, अकुश मार प्रहार ॥ 
वध-बधन पाते यहाँ, जो पशु-पक्षी म्रक। 
सहनी पड़ती है इन्हें, कितनी-कितनी भूख ॥ 
इनकी करो सहायता, लाकर करुणा-भाव । 
अति उत्तम माना गया, नर का दया-स्वभाव ॥ 


एक ऊँचा फारुण्य 


अपराधी नर को न जो, देते देहिक दंड। 
करुणा देवी का वहाँ, शासन सत्य अखंड ॥। 
सह लेता गाली स्वयं, देता कभी न गाल । 
सहनशीलता को लिया, करुणा से संभाल ॥॥ 


सहावीर की दया 


महावीर प्रश्च॒॑ को दिए, संगम सुरने कष्ट । 
प्रभु की करुणा-भावत्ा, रही नहीं अस्पष्ट ॥ 


१६२ सरल भावना-बोध 


कष्ट सहे छह मास तक, गया देवता हार। 
करुणाप्वक सोचते, महावीर अवतार ॥। 


मुझे दुःख देकर किए, सुर ने भारी पाप। 
इसको होंगे भोगने, नाठकीय संताप ॥॥ 
दुःख न अपने दुःख का, यह करुणा को धार । 
धार न क्या तलवार की, करलो स्वच्छ विचार ॥ 
नेमिनाथ फी दया ह 
नेमिनाथ भगवान की, करुणा कितनी स्पष्ट । 
पशुओं का रोना सुना, प्रश्च॒ ने पाया कष्ट ॥ 
कहा सारथी से मुड़ों, करना नहीं विवाह । 
इन पशुओं ने क्‍या किया, मेरे लिए ग्रुनाह॥ 
दयावान भगवान थे, चले गए गिरनार । - 
करुणा के भंडार का, एक खोल कर द्वार ॥। 
गर्देभालि की दया 
गर्दभालि मुनि ने दिया, संयति को उपदेश । 
मेरे से भय है नहीं, रह तू अभय हमेश ॥। 
जीव मात्र की अभय दे, बन कर करुणायान । 
जिन जीवों को मारता, क्या हैं वे बेजान ॥ 
संयति ने संयम लिया, छोड़ा वही शिकार । 
छोटा सा समझो नहीं, करुणा का संसार ॥ 


राग : राधेश्याम 
अपना-विचार 
“मुनि गणेश शास्त्री” करुणा की, आदि नही है अत नहीं । 
जीव अनंत अगर होते हैं, तो क्यो भाव अनंत नही ॥ 
दया करों दुखियों जीवों पर, सेवा सच्ची करो सह । 
कलियुग में भी स्थापित कर दो, दया भाव का उच्चादर्श ॥। 


का रण्य-भावना १६३ 


अनुकंपा समकित का लक्षण, व्यर्थ नही बतलाया है। 
अनुकपा के लिए धर्म ने, अपना दाँव लगाया है॥ 
मिटा सको तो दुःख मिठाओ, आँख संद कर चलो नहीं । 
सहायता मांगेगा कोई, डरो नहीं फिर ठलो नहीं ॥ 
देते लायक देते जाओ, करने लायक काम करो। 
दुखी बना करके ओऔरों को, अपना मत बदनाम करो ॥। 
तुलनात्मक चिन्तन मनन्‍्थन कर, करुणा भाव रखो मन में । 
क्या विश्वास लिए बंठे हो, क्षणभंग्रुर इस जीवन में ॥ 


[] 


तिसिद वा भुक्खिद वा, दुहिदं दटठण जो हि दुहिदमणो । 
पडिवज्जदि त॑ किवया, तस्सेसा होदि अणुकंपा ॥ 
“--प्रव्ननसार २६६ 
भूखे, प्यासे अथवा किसी दुखी प्राणी को देखकर जिसका मन दुखी 
हो गया है, ऐसा जो मनुष्य उसकी क्ृपा-बुद्धि से रक्षा व सेवा करता 
है, उसको अनुकस्पा होती है। 
जह ते न पिय दुक्‍्ख, जाणिअ एमेव सब्वजीवाणं । 
सव्वायरमुवउत्तो, आअत्तोवम्मेण कुणसु दय॑ ॥ 
--भक्तपरिज्ञा प्रकीर्णक ६० 


जिस प्रकार तुम्हे दु ख प्रिय नही हैं, उसी प्रकार सभी जीवो को नही 
है, ऐसा जानकर अत्यन्त आदर-माव से सब जीवो को अपने समान 
समझकर उन पर दया करो । 





हम 
साध्यस्थ्य-भावता 


+ा लय ॥ किसी के पुत्र जो, आप न करते हुं । 
क्योंकि आप से है नहीं, सम्बन्धों का स्पर्शा ॥ 
मरा किसी का पुत्र जो, आप न करते शोक | 
क्योंकि आप से है नहीं, सम्बन्धित सब लोक ॥ 






[6। 

माध्यस्थ्य-भावना 

श्े 

दोहा 

साध्यस्थ्य की व्याख्या 
सोलहवी शुभ भावना, सिखलाती माध्यस्थ्य । 
मिलता है माध्यस्थ्य से, उत्तम आत्मिक स्वास्थ्य ॥| 
नाम इसी का दूसरा, सुनो उपेक्षा-भाव । 
जहाँ अपेक्षाएँ नही, लेती कभी उठाव ॥ 
उदासीनता भी इसे, बतला सकते आप। 
प्रशन नही रुचि अरुचि का, अर्थ हो गया साफ ॥ 
नया नाम निरपेक्षता, रखती हमे तटठस्थ | 
वीतरागता के निकट, जा पाते छुदमस्थ ॥॥ 
विषयोपेक्षा है जहाँ, वहाँ शुद्ध वैराग्य । 
बनता है वराग्य से, सदगति का सौभाग्य ॥ 
उदित न ओऔदासीन्य मे, कही राग याद्वष। 
वीतरागता का इसे, क्यो न कहें परिवेष ॥ 

माध्यस्थ्य को भित्ति 
इस दुनिया के लोक सब, कितने बड़े विचित्र । 
एक अधिक अपवित्र है, एक विशेष पवित्र॥ 
भिन्न-भिन्न रुचि लोक की, भिन्न-भिन्न है कार्य । 
इसीलिए इस लोक में, मिलते आय्यें-मनायें ॥ 


७४७ ८ आन 
जज पक 

चेष्टाओं की भिन्नता, कहती रस्य अरम्य | 
गति-मति-रत्ति-तति लोक की, कैवल-केघल गम्य ॥ 
किस किससे हम रुष्ट हों, किस-किस से संतुष्ट । 
महापुरुष मानें किसे, किसे बताएँ दुष्ठ॥ 
अपने कहने से कही, नहीं सुधरता काम । 
व्यथें बोलकर क्यो करें, अपनी शांति हराम ॥। 
अपने शिष्य जमालि को, वीर न पाये रोक । 
सुधर नहीं पाते कभी, बहुत अधूरे लोक ॥। 
दे सकते उपदेश ही, प्रभ्ु॒ुवर श्री अरिहन्त । 
नही किसी के कर्म का, नर पाते वे अत ॥ 
अपने ही पुरुषार्थ से, होता जन्म सुधार । 
लिए बिना देता नहीं, कोई माल उधार॥ 
अपने ही पुरुषा्थ से, होता जन्म बिगाड़ । 
बिना दिखाए वंद्य क्‍या, देखा करता नाड़॥ 


साध्यस्थ्य के बाधक 


किसी वस्तु की प्राप्ति जो, हो मन के अनुकूल । 
मन ही मन में क्‍यों नहीं, जग जायेगा फूल ॥ 
सुख माना करते न जो, पाकर स्थिति अनुकूल । 
दुःख उन्हे होता नही, पाकर स्थिति प्रतिकूल ॥। 
दु.ख जिन्हे होता नही, पाकर स्थिति प्रतिकूल । 
कैसे वे होगे दुखी, पाकर स्थिति अनुकूल ॥ 
जिसको पाकर देखकर, आता है अनुराग । 
करना होगा क्‍या नहीं, अत उसी का त्याग ॥ 
जिसको पाकर देखकर, अधिक उपजता द्वष। 
उस स्थिति की संभावना, रहती नहीं हमेश ॥। 
रूप निरखते नेत्र ये, आातुरता के साथ । 
छुपी हुई इसमे न क्या, राग-भाव की बात ॥ 


माध्यस्थ्य-भावना 


रसना लेती अधिक रस, पा भोजन स्वादिष्ट । 
इष्ट राग से हो रहा, अपना बहुत अनिष्ट ॥ 
प्रसन्नता बढ़ती न क्‍या, पा प्रिय का संयोग । 
हर शोक दोनों न हो, ऐसे कितने लोग ॥। 
अप्रसन्नता उपजती, पाकर स्थिति विपरीत । 
उदासीनता को कभी, यह न सुहाती रीत ॥ 
विषयों में सुख है कहाँ, सुख-दुख मन के भाव । 
मन पर पड़ने दीजिए, विषयों का न प्रभाव | 
तटस्थता से काम लो, नही पड़ेगा बंध । 
पुदगल से जुड़ने न दो, आत्मा का सम्बन्ध ॥ 
भोग भोगती इन्द्रियाँ, करे आप क्‍यों राग । 
क्या न भोग को राग को, सौपा अलग विभाग ॥ 


१६९८ 


आपका कया दोष 


दोष-निवारण के लिए, शिक्षा देते आप । 
जो न तजे नर दोषः तो, नहीं आपको पाप ॥। 
वधिक क्र्र पापी अगर, करते रहते पाप । 
छुड़ा न पाते पाप तो, करें उपेक्षा आप॥। 
निन्दक निनन्‍दा धर्म की, कर कर करते पाप । 
उन्हें बदल सकते न जो, करे उपेक्षा आप ॥ 
है छोटा पर व्यर्थ ही, बड़ा बताता नाप । 
उसके लिए न बोलिए, करे उपेक्षा आप ॥। 
व्यसन छुड़ा पाते नही, व्यसनी नर से आप । 
बोली इसमे आपको, क्‍या हो सकता पाप ॥ 
क्रोाधी नर के क्रोध को, करा न पाये ज्ञात । 
दोष न इसमे आपका, आप बनो मत अाच्त ॥ 
सके न जो विनयी बना, अभिमानी को आप ! 
दक्ति लगा कर आपने, किया कौनसा पाप ॥ 


२७० 


सरल भावन्तानवोघ 


मायावी को सरल कर, दे न सके संस्कार | 
बुरा हुआ क्या आपका, किया हुआ व्यवहार ॥| 
बना न पाये समकिती, देकर के उपदेश । 
ऐसा मत समझो किया, हमने झूठा क्लेश ॥। 
जो न मानता आपके, हित शिक्षा के बोल | 
मोल घटा क्या आपका, देखो अंँखें खोल ॥ 


करे न जन जो घंदता, दुख क्‍या पाते संत । 
उदासीतता का लिया, संतों ने सत्पंथ ॥। 


निन्‍्दा सुनकर संत्त जन, कब करते संताप। 
करने वाले के लिए, होता केवल पाप ॥ 


सम्बन्ध मत रखो 


मरा किसी का पुत्र जो, आप न करते शोक । 
क्योकि आपसे है नही, सम्बन्धित सब लोक ॥! 
हुआ किसी के पुत्र जो, आप न करते ह॒ष॑ । 
क्योंकि आप से है नही, सम्बन्धों का स्पर्श ॥ 
अर्थ किसी को जो मिला, आप न पाते अर्थ । 
लिए आपके हैन क्या, हर्ष मनाना व्यर्थ ॥ 
हानि किसी को जो हुई, आपन देते आर्थ । 
लिए आपके है न क्‍या, शोक भनाना व्यर्थ ॥ 
मद्यपान कर नर कही, पड़ा हुआ बेहोश । 
आप बताएँ सोचकर, इसमें किसका दोष ॥। 
छेड़छाड़ कर सड़क पर खाता कोई मार। 
किसे कहो इस भार का. जे #किदार | 
सजा सुनाता आ रहा, चि बर्फ के 
इसका अपने पास में”. हु 


हक 
धि. ४ 4० 
(६ नै 

अपने अपने कृत्य का, फल पाते सब लोग । 
हर्ष '-शोक का क्‍यों करे, अपने लिए प्रयोग ॥। 
प्रर्पणा उत्सूत्र की, करते हैं जो सत। 
आता है उनके लिए, हमे खेद अत्यन्त ॥ 
समझाने पर भी नहीं, जो न मानते बात । 
उदासीनता के सिवा, है क्‍या अपने हाथ ॥। 
तज कर चिन्ता अन्य की, अपना घर सभाल । 
चिन्ता का क्‍या अत है, बहुत बड़ा जंजाल ॥। 
कहने वाला कोन त्‌ करने वाला कोन । 
अपने ओरों के लिए, ले ली जाए मौन ॥ 
तटस्थता के स्तम्भ 
गोौशालक ने महावीर से, कहा सभा में आ करके। 
में जिन हूं तुम नही जिनेश्वर, पूरा जोश बता करके ॥ 
प्रभुने उसे उपेक्षित समझा, छेड़ा कोई नही विवाद । 
नहीं बोलने का होता है, एक और ही अनुपम स्वाद ॥ 
क्‍ सिह ओर शुकर 
एक सिंह से शूकर बोला, मेरे साथ कीजिए युद्ध । 
बिना युद्ध के बुद्ध जनों का, छल-बल बनता कभी न छुद्ध ॥ 
बोला सिह, सुनो शुकर ! है क्‍या तुलना तेरी मेरी। 
कहाँ बाट एकानी का है, और कहाँ है पंसेरी ॥ 
बोला शूकर जाकर वन में, कह दूगा सबसे ऐसा। 
मैने हरा दिया है हरि को, अब वह वनराजा कैसा ॥ 
बोला सिंह शीघ्र ही जाओ, कह दो जो कहना चाहो। 
अधिक देर मत रहो यहाँ पर, जो जीवित रहना चाहो ॥ 
सभी जानते हैं मेरे को, और अधिक मेरे बल को। 
सभी जानते है तेरे को, और अधिक तेरे बल को ॥ 


शक. वन 


१७२ सरल भावना-वबोघ 


कहने से क्‍या होना-जाना, कहकर किया उपेक्षा-भाव । 
ओछेमन के ओछेपन का, पड़ा सिंह पर नही प्रभाव ॥ 
सुत्रो, पर लो नहीं 

सुन लो गाली, मत दो गाली, करो न समग्रह गाली का । 
एक बार आनद लूटठकर, देखो इस मन-खाली का ॥ 


भरा हुआ मन हो तो पूरा, बोला भी कब जाता है। 
जो कहने को सोच रखा हो, वह भी तो दब जाता है ।। 
जो कुछ हुआ, हो गया उसको, रखो नही मन में भरकर । 
अजलि क्‍या जल भरकर रखती, खाली बनती झर-झर कर ॥। 
तन बोझिल बन जाने से ही, हो जाते हैं रोग अनेक । 
मन बोझिल बन जाने से क्‍या, रह सकता है सत्य विवेक ॥। 
प्रश्वस्ति 

गुरु पुष्कर से जो मिला, श्र्‌त-सयम पाथेय । 

अतः उन्हें ही प्राप्त हो, मेरी कृति का श्रेय ॥। 

मेरे दिष्य जिनेन्द्र से, मिलता नित सहयोग । 

मूल्यांकन सहयोग का, स्वयं करेंगे लोग ॥ 

मदनगंज के संघ का, उत्तम धामिक रंग। 

श्रावक जन होते न क्‍या, चार तीर्थ के अंग ॥ 

पूर्ण हुआ इस क्षेत्र में, सरल भावना-बोध । 

“मुनि गणोश शास्त्री” इसे, कहता ज्ञानामोद ॥॥ 

कर्त्ता-यश जीवित रहे, कृति-जीवन के साथ । 

करना मंगल कामना, सदा स्वयं के हाथ ॥। 

भूल हृष्टिगत हो अगर, लेना उसे सुधार । 

विद्ृज्जन होते सदा, अपने आप उदार ॥ 

दो हजार चौतीस का, सुखकर वर्षावास । 


“मदनगंज” में बढ़ रहा, जनता का उल्लास ॥| 

